

# بائے کتھا اور امت پر اُسکے برے اثرات

تالیف: فضیلۃ الشیخ ابوالسمرہ سلیم الہمدانی رحمہ اللہ

ترجمہ  
ابوالکریم بریلوی رحمہ اللہ  
تصحیح و تنقیح  
حافظ ندیم ظہیر



# پاکستان اور امت پر اُسکے برے اثرات

تالیف  
فضیلۃ الشیخ ابوالاسامہ سلیم الہلالی رحمۃ اللہ علیہ

ترجمہ: ابوالکرم شیخ

تصحیح و تنقیح: حافظ ندیم ظہیر



دار الکتب الاسلامیہ دہلی



## جملہ حقوق محفوظ ہیں

نام کتاب	:	بدعت اور امت پر اس کے بُرے اثرات
تالیف	:	فضیلۃ الشیخ ابوالسامہ سلیم الہلالی حفظہ اللہ
ترجمہ	:	مولانا ابوالکرم سلفی رحمۃ اللہ
ناشر	:	دارالکتب الاسلامیہ دہلی
تعداد	:	گیارہ سو
سن اشاعت	:	ستمبر 2012ء
قیمت	:	50/- روپے

ملنے کا پتہ

دارالکتب الاسلامیہ

اردو مارکیٹ

419، شیائل، جامع مسجد، دہلی

فون: 011-23269123

E-mail : darulkutub@hotmail.com

سعودی عرب میں رابطہ

محمد عاقل

پوسٹ بکس نمبر 8928، جدہ سعودی عرب

موبائل: 00966-504686317

E-mail : mohammedaqil@hotmail.com

## فہرست

5	حرفِ اول	❁
10	تقدیم	❁
13	مقدمہ مؤلف	❁
15	بدعت کی تعریف	❁
17	بدعت کا شرعی مفہوم	❁
18	استحسان شریعت ایجاد کرنا ہے	❁
23	ہر بدعت گمراہی ہے	❁
27	بدعت، حسد نہیں ہو سکتی	❁
37	بدعت حسد کے قائلین کے دلائل اور ان کا جائزہ	❁
55	قرآن مجید کی جمع و تدوین	❁
61	بدعت کی تقسیم	❁
63	امام شافعی رحمہ اللہ کا قول	❁
66	بدعت کی معرفت ضروری ہے	❁
71	بدعت سازی کے اسباب	❁
74	اہل بدعت کا عبرتناک انجام	❁
79	اہل بدعت سے اجتناب	❁

بسم اللہ الرحمن الرحیم

## عرض ناشر

نحمدہ و نصلى على رسولہ الکریم، اما بعد

بدعت کی تعریف، بدعت کے امت پر برے اثرات، بدعت کا شرعی مفہوم، بدعت کی حیثیت، بدعت حسنہ اور سنیہ کی تقسیم وغیرہ یہ سب جاننے کے لئے اس کتاب کا مطالعہ فرمائیں۔

یہ کتاب محدث کبیر علامہ ناصر الدین البانی رحمۃ اللہ کے شاگرد رشید فضیلۃ الشیخ ابواسامہ سلیم الہلالی حفظہ اللہ کی تالیف ہے، محترم شیخ ہلالی حفظہ اللہ سلفی منہج کے عظیم داعی و مبلغ ہیں، موصوف کی تحریریں نہایت سادہ عام فہم اور کتاب وسنت کے دلائل سے مدلل ہوتی ہیں یہ کتاب مختصر ہونے کے باوجود اپنے موضوع پر نہایت عمدہ اور مدلل تحریر ہے۔

جماعت کے فاضل نو جوان عالم مولانا ابوالمکرم سلفی رحمۃ اللہ نے اس کا اردو ترجمہ کیا ہے، مولانا ابوالمکرم سلفی رحمۃ اللہ کم عمری ہی میں اپنے مالک حقیقی سے جا ملے، موصوف نے کم عمری ہی میں علمی دنیا میں اپنا مقام بنالیا تھا، تصنیف و تالیف اور ترجمہ کے شعبہ میں ان پر مکمل بھروسہ کیا جاتا تھا۔ اسی طرح کتاب کے مؤلف اور مترجم دونوں علمی حلقوں میں معروف اور معتبر تسلیم کئے جاتے ہیں۔

دارالکتب الاسلامیہ نے موضوع کی اہمیت کے پیش نظر اس کتاب کو معیاری انداز میں شائع کرنے کا فیصلہ کیا ہے۔ دعا ہے کہ رب العالمین اس کتاب کے ذریعہ افراد امت کو بدعت و خرافات سے بچنے اور طریق محمدی پر چلنے کی توفیق عطا فرمائے، اور مؤلف و مترجم اور ناشر کو اجر عظیم سے نوازے۔ آمین

وصلی اللہ علی نبینا محمد و آلہ و اصحابہ وسلم

شکیل احمد میرٹھی

دارالکتب الاسلامیہ، دہلی

## حرفِ اول

الحمد لله رب العالمين والصلوة والسلام على رسول  
الامين، أما بعد:

دنیاں جہاں میں بہت زیادہ ادیان ہیں، لیکن اللہ تعالیٰ کے نزدیک دین صرف  
اسلام ہے۔ ارشاد باری تعالیٰ ہے:

﴿إِنَّ الدِّينَ عِنْدَ اللَّهِ الْإِسْلَامُ﴾ (۳/ آل عمران: ۱۹)

”بے شک اللہ کے نزدیک دین اسلام ہی ہے۔“

یہی وہ دین ہے جس کی تکمیل اللہ رب العزت نے محمد رسول اللہ ﷺ کے ذریعے  
سے فرمائی اور اسے اپنا پسندیدہ دین قرار دیا۔ ارشاد ہے:

﴿الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ

الْإِسْلَامَ دِينًا﴾ (۵/ المائدہ: ۳)

”آج میں نے تمہارے لیے دین کو کامل کر دیا اور تم پر اپنا انعام بھر پور کر دیا۔“

اور تمہارے لیے اسلام کے دین ہونے پر رضا مند ہو گیا۔“

اب جو کوئی اس کامل و جامع دین کو چھوڑ کر ادھر ادھر ٹامک ٹوئیاں مارے گا، بزمِ خود

وہ کتنے ہی اچھے امور سرانجام دے لے، آخرت میں ذلت و رسوائی کے علاوہ اسے کچھ

حاصل ہونے والا نہیں ہے۔ اللہ تعالیٰ فرماتے ہیں:

﴿وَمَنْ يَخْتِمْ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ

الْخَاسِرِينَ﴾ (۳/ آل عمران: ۸۵)

”جو شخص اسلام کے سوا کسی اور دین کو پسند کرے تو اس کا دین قبول نہیں کیا

جائے گا اور وہ آخرت میں نقصان پانے والوں میں ہوگا۔“

نیز فرمایا:

﴿عَامِلَةٌ كَاصِبَةٍ لَا تَصْلِي نَارًا حَامِيَةً﴾ (۸۸/ الغاشیہ: ۴، ۳)

”یعنی وہ عمل کر کر کے تھکے ہوئے ہوں گے (لیکن) وہ دیکتی ہوئی آگ میں جائیں گے۔“

دین اسلام کی جامعیت کا یہ عالم ہے کہ کتاب و سنت کی تعلیمات زندگی کے ہر شعبے کا احاطہ کئے ہوئی ہیں۔ سیدنا سلمان رضی اللہ عنہ فرماتے ہیں کہ بعض مشرکین ان کا مذاق اڑانے لگے، ایک مشرک نے کہا: میں دیکھتا ہوں کہ تمہارا ساتھی (محمد ﷺ) تمہیں سب کچھ سکھاتا ہے حتیٰ کہ قضائے حاجت کے آداب بھی۔ سلمان رضی اللہ عنہ نے فرمایا: ہاں، آپ ﷺ نے ہمیں حکم دیا ہے کہ ہم (قضائے حاجت کے وقت) قبلہ کی طرف منہ نہ کریں، اور دائیں ہاتھ سے استنجہ نہ کریں اور تین پتھروں سے کم استعمال نہ کریں، ان میں لید یا ہڈی شامل نہ ہو۔ (صحیح مسلم: ۲۶۲؛ سنن ابن ماجہ: ۳۱۶ واللفظ لہ)

اس حدیث میں ان لوگوں کے لیے لمحہ فکریہ ہے جو بدعات و اختراعات کو دین کا جزو لا ینفک بنانے پر نکلے ہوئے ہیں۔ جس دین میں قضائے حاجت کے آداب تک بتا دیے گئے ہیں، اس میں دین و ایمان کے بنیادی احکام کس طرح نظر انداز ہو سکتے ہیں۔ اہل بدعت کا بدعت کی ترویج میں کوشاں ہونا اس بات کا ثبوت فراہم کرتا ہے کہ ان کے نزدیک نبی کریم ﷺ نے لوگوں تک مکمل دین نہیں پہنچایا بلکہ کچھ چھپا لیا ہے۔ (العیاذ باللہ)

ایک طویل حدیث میں ام المومنین سیدہ عائشہ صدیقہ رضی اللہ عنہا فرماتی ہیں: جو شخص یہ کہتا ہے کہ اللہ تعالیٰ نے رسول اللہ ﷺ پر جو نازل کیا تھا، اس میں سے آپ نے کچھ چھپا لیا تھا، تو وہ جھوٹا ہے۔ اللہ تعالیٰ نے فرمایا:

﴿يَا أَيُّهَا الرَّسُولُ بَلِّغْ مَا أُنْزِلَ إِلَيْكَ مِنْ رَبِّكَ ۚ وَإِنْ لَمْ تَفْعَلْ فَمَا بَلَغْتَ رِسَالَتَهُ ۚ﴾ (۵/ المائدة: ۶۷)

”اے رسول! جو کچھ بھی آپ کی طرف آپ کے رب کی جانب سے نازل کیا گیا ہے پہنچا دیجئے! اگر آپ نے ایسا نہ کیا تو آپ نے اللہ کی رسالت کا حق ادا نہیں کیا۔“ [دیکھئے صحیح بخاری: ۴۶۱۲؛ صحیح مسلم: ۱۷۷]

## بدعت اور اہل بدعت کی مذمت احادیث میں

رسول اللہ ﷺ نے فرمایا: ”بلاشبہ بہترین بات کتاب اللہ کی ہے اور بہترین طریقہ محمد ﷺ کا طریقہ ہے۔ امور میں سب سے برا کام بدعت ہے اور ہر بدعت گمراہی ہے۔“  
(صحیح مسلم: ۸۶۷)

نبی کریم ﷺ نے فرمایا:  
(وَاَيُّكُمْ وَمُحَدَّثَاتِ الْأُمُورِ، فَإِنَّ كُلَّ مُحَدَّثَةٍ بِدْعَةٌ وَكُلُّ بِدْعَةٍ ضَلَالَةٌ))

(سنن ابی داود: ۴۶۰۷، سنن الترمذی: ۲۶۷۶، وسندہ صحیح)

”نئی نئی بدعات سے اپنے آپ کو بچائے رکھنا، بلاشبہ ہر نئی بات بدعت ہے اور ہر بدعت گمراہی ہے۔“

اسی طرح آپ ﷺ نے فرمایا: ”جس نے کوئی ایسا عمل کیا جس پر ہمارا حکم نہیں تو وہ کام مردود ہے۔“ (صحیح مسلم: ۴۴۹۳)

سیدہ عائشہ صدیقہ رضی اللہ عنہا سے روایت ہے کہ رسول اللہ ﷺ نے فرمایا:

((مَنْ أَحْدَثَ فِي دِينِنَا مَا لَيْسَ مِنْهُ فَهُوَ رَدٌّ))

”جس نے ہمارے دین میں ایسی بات نکالی جو اس میں موجود نہیں تو وہ مردود ہے۔“

(جزء فیہ من حدیث لَوْثَن: ۷۱، شرح السنۃ للبقوی: ۱۰۳، وسندہ حسن)

بدعت اس قدر شنیع عمل ہے کہ اس کے مرتکب کے بارے میں رحمۃ للعالمین نبی کریم ﷺ نے فرمایا:

((مَنْ وَفَّرَ صَاحِبَ بِدْعَةٍ فَقَدْ أَغَانَ عَلَى هَدْمِ الْإِسْلَامِ))

”جس نے کسی بدعت کی عزت کی تو اس نے اسلام گرانے میں مدد دی۔“

(الشریعۃ للأجری: ۲۰۴۰، وسندہ صحیح)

رسول اللہ ﷺ نے فرمایا:



((إن الله حجب التوبة عن صاحب كل بدعة))  
 ”بلاشبہ اللہ تعالیٰ بدعتی کو توبہ (کی توفیق) سے محروم کر دیتا ہے۔“

(المعجم الاوسط للطبرانی: ۴/ ۲۸۱، رقم: ۴۲۰۲، وسندہ صحیح، مسند اسحاق

بن راہویہ: ۱/ ۳۷۷، الاحاذ والمثنائی: ۵/ ۳۳۱)

ہمارے معاشرے میں کتنے ہی ایسے لوگ ہیں جنہیں دلائل کی رو سے معلوم ہو چکا ہے کہ بدعت ایک سنگین جرم اور گناہ ہے، لیکن وہ اسے چھوڑنے کے لیے تیار نہیں بلکہ اس میں بڑھ چڑھ کر حصہ لیتے ہیں، کیوں؟ کیونکہ وہ توبہ کی توفیق سے محروم ہو چکے ہیں۔

**بدعت اور اہل بدعت صحابہ کرام رضی اللہ عنہم کی نظر میں**

نافع رضی اللہ عنہ بیان کرتے ہیں کہ ایک شخص نے سیدنا عبداللہ بن عمر رضی اللہ عنہ کے پاس حاضر ہو کر کہا: فلاں شخص آپ کو سلام کہتا ہے۔ انہوں نے فرمایا: مجھے معلوم ہوا ہے کہ وہ بدعتی ہو گیا ہے، اگر (یہ بات درست ہے کہ) وہ بدعتی ہو گیا ہے تو اسے میرا سلام نہ کہنا۔

(سنن ابی داود: ۴۶۱۳؛ سنن الترمذی: ۲۱۵۲، وسندہ حسن)

سیدنا عبداللہ بن مسعود رضی اللہ عنہ نے ان لوگوں کے کام کو ہلاکت خیز قرار دیا اور انہیں اس سے منع کیا جو مسجد میں نئے طریقے سے ذکر و اذکار کا سلسلہ شروع کر رہے تھے۔

(دیکھئے سنن الدارمی: ۱/ ۲۸۶، ۲۸۷، رقم: ۲۱۰۰)

**بدعت اور اہل بدعت محدثین و علمائے امت کی نظر میں**

بقیہ بن ولید رضی اللہ عنہ بیان کرتے ہیں کہ امام اوزاعی رضی اللہ عنہ نے مجھے کہا: اے ابو محمد! ان لوگوں کے بارے میں کیا کہتے ہو جو اپنے نبی صلی اللہ علیہ وسلم کی حدیث سے بغض رکھتے ہیں؟ میں نے کہا: یہ بڑے لوگ ہیں۔ انہوں نے فرمایا: کوئی بدعتی ایسا نہیں جسے تم رسول اللہ صلی اللہ علیہ وسلم کی ایسی حدیث سناؤ جو ان کی بدعت کے خلاف ہو تو وہ حدیث سے بغض نہ رکھے۔

(الطیوربات: ۴/ ۱۳۷۸، رقم: ۳۴۴۰، وسندہ حسن)

امام فضیل بن عیاض رضی اللہ عنہ نے فرمایا: بے شک اللہ کے فرشتے ذکر کے حلقے تلاش کرتے رہتے ہیں، لہذا دیکھو کہ تمہارا اٹھنا بیٹھنا کس کے ساتھ ہے؟ بدعتی کے ساتھ نہ ہو،

کیونکہ اللہ ان کی طرف نہیں دیکھتا، اور نفاق کی علامت یہ ہے کہ آدمی کا اٹھنا بیٹھنا بدعتی کے ساتھ ہو۔

(الطیوریات: ۲/۳۱۸، رقم: ۲۵۸، وسندہ حسن، حلیۃ الاولیاء: ۸/۱۰۴ و سندہ صحیح)

امام فضیل بن عیاض رحمۃ اللہ علیہ نے مزید فرمایا: جس نے کسی بدعتی کی مدد کی تو اس نے اسلام گرانے میں مدد کی۔ (حلیۃ الاولیاء: ۸/۱۰۳ و سندہ صحیح)

نیز آپ رحمۃ اللہ علیہ نے فرمایا: میں نے دیکھا کہ سارے بہترین لوگ اصحاب سنت تھے اور وہ اہل بدعت سے (ملنے جلنے کو) منع کرتے تھے۔

(حلیۃ الاولیاء: ۸/۱۰۴ و سندہ صحیح)

جلیل القدر تابعی ابو قتاہبہ رحمۃ اللہ علیہ نے فرمایا: ”بدعتی لوگ گمراہ ہیں اور میں سمجھتا ہوں کہ وہ جہنم میں جائیں گے۔“ (سنن الدارمی: ۱۰ و سندہ صحیح)

سعید بن جبیر رحمۃ اللہ علیہ نے اپنے ایک شاگرد کو کسی بدعتی کے پاس بیٹھے دیکھا تو فرمایا: اس کے پاس ہرگز نہ بیٹھو۔ (سنن الدارمی: ۳۹۸ و سندہ صحیح)

قارئین کرام! ہم نے انتہائی اختصار کے ساتھ بدعت کی تردید میں چند دلائل صفحہ قرطاس پر منتقل کیے ہیں، مزید آپ زیر نظر کتاب ”بدعت اور امت پر اس کے بُرے اثرات“ کا مطالعہ کریں جس میں بدعت کی تعریف اور اس کے بارے میں اعتراضات و اشکالات کے مدلل و مسکت جوابات اور وہ سب کچھ جو آپ اس موضوع پر پڑھنا چاہتے ہیں۔ (ان شاء اللہ) کتاب کے مؤلف عالم عرب کے مشہور محقق فضیلۃ الشیخ ابواسامہ سلیم بن عید الہمالی رحمۃ اللہ علیہ ہیں، جن کے بارے میں مجھ ناچیز کا کچھ کہنا سورج کو چراغ دکھانے کے مترادف ہوگا۔

آخر میں محترم مولانا محمد سرور عاصم رحمۃ اللہ علیہ اور ان کے رفقاء کے لیے دعا گو ہوں کہ اللہ تعالیٰ انہیں دنیا و آخرت میں سرخرو فرمائے، (آمین) جو کتاب وسنت کی اشاعت ایک مشن کے تحت سرانجام دے رہے ہیں۔ اللہم زدہم

حافظ ندیم ظہیر

بلال ناؤن، لاہور

## تقدیم

دین اسلام ایک مکمل ضابطہ حیات اور شعبہ ہائے زندگی کے لیے دستور العمل ہے اور نبی کریم ﷺ کی حیات مبارکہ ایک بہترین نمونہ اور اسوۂ حسنہ ہے۔ رسول اللہ ﷺ نے فرمایا: کوئی چیز ایسی نہیں جو تمہیں جنت کے قریب اور جہنم سے دور کرے لیکن میں نے تمہیں اس پر عمل پیرا ہونے کا حکم دیا ہے، اور کوئی چیز ایسی نہیں جو تمہیں جہنم کے قریب اور جنت سے دور کرے، لیکن میں نے تمہیں اس سے روک دیا ہے۔ ❁

ایک دوسری حدیث کا مفہوم ہے کہ ”میری امت بنی اسرائیل کے نقش قدم پر چل پڑے گی اور جس طرح بنی اسرائیل ۷۲ فرقوں میں منقسم ہو گئے تھے میری امت بھی ۷۳ فرقوں میں بٹ جائے گی۔ ان میں وہی لوگ کامیاب و کامران اور نجات یافتہ ہوں گے جو میرے طریقہ اور اسوۂ حسنہ پر گامزن رہیں گے۔“ ❁

آج جب ہم اپنے گرد و پیش کے ماحول اور امت مسلمہ کے حالات کا جائزہ لیتے ہیں تو ہمیں مذکورہ بالا حدیث رسول ﷺ کی اس پیشین گوئی کی تکمیل ہوتی نظر آ رہی ہے۔ ہمارے معاشرے میں بہت سارے امور اور باتیں ایسی نظر آئیں گی، جن کا سنت رسول اللہ ﷺ یا دین سے کوئی تعلق نہیں مگر ہم دیکھ رہے ہیں کہ رواداری میں اسے انجام بجالانے میں کوئی قباحت محسوس نہیں ہوتی۔ بہت ساری ایسی باتیں ہماری چشم پوشی اور غفلت و تساہل کے پیش نظر دین کا ایک جزو بنتی نظر آ رہی ہیں۔

جب کہ ہر وہ کام جس کو دین میں باعث اجر و ثواب سمجھ کر کیا جائے اور دین میں اس کا کوئی حکم نہ ہو تو وہ بدعت ہے اور ہر بدعت گمراہی ہے۔

ایک مسلمان کا فرض ہے کہ وہ پورے طور پر کتاب و سنت پر عمل پیرا ہو اور گمراہی اور بدعت سے اجتناب و پرہیز کرے اور اس کے لیے یہ بھی بے حد ضروری ہے کہ وہ معاشرے

❁ صحیح، مصنف ابن ابی شیبہ، ۷/۷۹، ح: ۳۴۳۳۲؛ کتاب العلل للدارقطنی، ۵/۲۷۳،

ح: ۸۷۵؛ شعب الایمان للبیہقی، ۷/۲۹۹، ح: ۱۰۷۶؛ شرح السنۃ للبیہقی، ۱۱۱/۴۔

❁ حسن، سنن الترمذی: ۲۶۴۱۔

میں پھیلی برائیوں، ادھام و خرافات اور بدعات و منکرات کو جاننے کی کوشش کرے جو ایک سوسائٹی کے لیے دائے عضال اور سم قاتل سے کم نہیں۔

حضور اکرم ﷺ کے رفقاء کرام اور صحابہ عظام، امان دین، ائمہ ہدئی اور سلف صالحین کا یہ خصوصی امتیاز رہا ہے کہ وہ قرآن و حدیث پر سختی سے عمل پیرا ہوتے اور بدعت سے مکمل طور پر اجتناب کرتے، کیونکہ دین میں داخل کردہ نئے امور جس پر حضور اکرم ﷺ کا کوئی حکم نہیں ان کے نزدیک بدعت ہے اور ہر بدعت ضلالت و گمراہی ہے جو موجب ہلاکت ہے۔

مسلم معاشرے اور سوسائٹی خصوصاً ہمارے ماحول میں اپنے گرد و پیش غیر مسلم اثرات کے زیر اثر ادھام و خرافات اور بدعات و منکرات کا جس قدر دائرہ وسیع ہوتا جا رہا ہے اور نئی برائیوں کی جڑیں مضبوط ہو رہی ہیں، اس کے لیے ضروری ہے کہ مسلمان خصوصاً ہمارے نوجوان اور تعلیم یافتہ طبقہ سنت رسول ﷺ کی اہمیت کو سمجھے اور اس پر عمل پیرا ہو، اور ان امور کو جانے جن پر منکر اور بدعت کا اطلاق ہوتا ہے، تاکہ وہ اس کی حقیقت کو سمجھ کر اس سے اجتناب و پرہیز کرے اور ادھام و خرافات سے دور رہے۔

زیر نظر کتاب میں بدعت، اس کے مضر اثرات اور امت مسلمہ کے لیے اس کے بھیانک خطرات کے بارے میں انتہائی خوش اسلوبی اور مدلل طریقہ سے بیان کیا گیا ہے اور بات اس انداز سے پیش کی گئی ہے کہ ہر ذی شعور انسان اس کو بخوبی سمجھ سکے، بات کا انداز علمی اور پراثر ہے جس میں نہ تو حد سے زیادہ طوالت ہے اور نہ ہی بہت زیادہ اختصار کہ قاری کی طبیعت میں اکتاہٹ پیدا ہو یا وہ بات سے مطمئن نہ ہو پائے۔

کتاب کی علمی وجاہت اور حیثیت کے لیے یہی کافی ہے کہ اس کے کاتب محدث عصر حاضر بیہقی دوراں علامہ محمد ناصر الدین البانی رحمۃ اللہ علیہ کے تربیت یافتہ اور شاگرد رشید، شباب نشأ فی عبادۃ اللہ کی جیتی جاگتی تصویر، ہمارے نوجوان فاضل دوست اور سلفی عقیدہ و فہم کے ساتھی شیخ ابواسامہ سلیم البہدالی (اردنی) ہیں، جو اپنے علمی اسلوب تحریر، عقیدہ و فکر کی صلابت کے پیش نظر علمی دنیا میں ایک خاص مقام رکھتے ہیں۔

کتاب کو اردو قالب میں ہمارے عزیز دوست فاضل نوجوان مولانا ابوالکتر م سلفی نے ڈھالا ہے جو تحریر و ترجمہ کا ایک خاصہ ذوق رکھتے ہیں۔

الدار العلمیہ کی جانب سے شائع کردہ ان کی مترجم بعض تحریریں جماعتی و علمی حلقوں میں داد تحسین حاصل کر چکی ہیں۔

زیر نظر کتاب کے ترجمہ کے ساتھ ساتھ انہوں نے کتاب میں وارد آیات قرآنیہ اور احادیث کے حوالہ جات کا بھی ذکر کر دیا ہے۔ جس سے اس تحریر کی علمی قیمت میں مزید اضافہ ہو گیا، جو فاضل مترجم کے تحقیقی ذوق کی عکاسی کرتی ہے۔

امید ہے کہ اس کتاب کو علمی حلقوں میں نظر تحسین دیکھا جائے گا۔ جو اپنے اختصار اور جامعیت کے پیش نظر ہمارے نوجوانوں کے لیے علمی تحفہ سے کم نہیں ہے۔

دعا ہے کہ رب العالمین رد بدعت میں ہماری اس ادنیٰ سی کوشش کو کامیاب کرے۔ جو اصلاح امت اور اس کی دینی و دنیوی فلاح و نجات کا ذریعہ ہو، شاہراہ سنت سے دور، صراط مستقیم سے منحرف، بدعات و خرافات اور رسوم قبیحہ میں منہمک لوگوں کے لیے ہدایت کا ذریعہ بنے اور علم و دوست اور تحقیق طلب نوجوان اس سے اپنی علمی تشنگی دور کر سکے۔

اللهم ارنا الحق حقاً وارزقنا اتباعه وارنا الباطل باطلا وارزقنا اجتنابه۔

عبدالوہاب خلمجی

(فاضل اسلامی یونیورسٹی مدینہ)

ڈائریکٹر جنرل: الدار العلمیہ دہلی

[دہلی، تاریخ: ۲۹/۱۱/۱۴۰۹ھ، ۷/۷/۱۹۸۹ء]

## مقدمہ مؤلف

إِن الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ، وَنَعُوذُ بِاللَّهِ مِنْ  
شُرُورِ أَنْفُسِنَا وَمِنْ سَيِّئَاتِ أَعْمَالِنَا، مَنْ يَهْدِهِ اللَّهُ فَلَا مُضِلَّ  
لَهُ وَمَنْ يَضِلِّ فَلَا هَادِيَ لَهُ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ  
لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔

أما بعد: فَإِنَّ خَيْرَ الْحَدِيثِ كِتَابُ اللَّهِ، وَخَيْرُ الْهَدْيِ هَدْيُ  
مُحَمَّدٍ ﷺ، وَشَرُّ الْأُمُورِ مُحْدَثَاتُهَا وَكُلُّ بَدْعٍ ضَلَالَةٌ۔

امت مسلمہ کا اہل علم طبقہ طلوع اسلام سے ہی بدعت کے خطرات سے غافل نہیں  
رہا، بلکہ انہوں نے اس پر کڑی نگاہ رکھی اور اس موضوع کو ایک مستقل حیثیت دے کر  
گراں قدر اور ضخیم علمی کتابیں تالیف کیں، ان کتابوں کی قدر و قیمت کا اندازہ وہی حضرات  
کر سکتے ہیں جو ان کا بغور مطالعہ کر کے خود بھی مستفید ہوں اور دوسروں کے لیے بھی استفادہ  
کا موقع فراہم کریں۔

میں نے اللہ رب العالمین سے استخارہ کرنے کے بعد اس مختصر مگر مفید رسالہ کو مرتب  
کیا ہے، امید ہے کہ ایک طالب علم دین اس رسالہ کو اپنے موضوع کا حاصل پائے گا اور ان  
سچے اور مخلص اہل ایمان کے لیے نقطہ اتحاد ثابت ہوگا جو اللہ اور اس کے رسول ﷺ کے  
فروع وادات کے سامنے کسی کے قول کو کوئی اہمیت نہیں دیتے، یہ رسالہ ان مومنین کے لیے شہ جنت  
کو مضبوط اور دعوت دین کی اساس کو قوی تر بنادے گا۔ (اِنْ شَاءَ اللہ)

رسالہ کا نام میں نے "البدعة واثرها السيء في الامة" (بدعت اور امت پر  
اس کے برے اثرات) رکھا ہے، تاکہ یہ رسالہ بدعت کی مذمت و ممانعت میں وارد شدہ  
قرآنی نصوص اور احادیث صحیحہ کے سمجھنے کے لیے ذریعہ ہو اور اس موضوع کی دیگر ضخیم  
کتابوں مثلاً: امام ابو اسحاق شافعی کی "الاعتصام" ابو بکر طروش کی "البدع والحوادث"

شیخ الاسلام امام ابن تیمیہ کی "اقتضاء الصراط المستقیم لمخالفة اصحاب الجحیم" ابن وضاح قرطبی کی "البدع والنہی عنہا" اور ابو شامہ کی "الباعث علی انکار البدع والحوادث" وغیرہ کے مطالعہ کے لیے نقطہ آغاز ثابت ہو۔

اللہ تعالیٰ ان جملہ اسلاف کرام پر اپنی رحمتیں نازل فرمائے اور ان کے ساتھ ہمیں بھی اپنے انعام یافتہ بندوں، انبیاء و صدیقین اور شہداء و صلحا کے پہلو میں جگہ دے، کہ یہی بہترین رفیق ہیں۔

محتاج کرم الہی و طالب علم دین

ابو اسامہ سلیم الہدالی

عمان..... اردن ذی الحجہ ۱۴۰۳ھ

## بدعت کی تعریف

لغت میں بدعت دو معنوں کے لیے مستعمل ہے:

① وہ نئی چیز جو کسی سابقہ مثال کے بغیر بنائی گئی ہو، چنانچہ اسی معنی میں اللہ تعالیٰ کا یہ ارشاد بھی ہے:

﴿قُلْ مَا كُنْتُ بِدْعًا مِّنَ الرُّسُلِ﴾ ❁

”(اے محمد ﷺ) کہہ دیجئے کہ میں کوئی نیا پیغمبر نہیں ہوں۔“

یعنی میں کوئی پہلا رسول نہیں، بلکہ مجھ سے پہلے بہت سے رسول بھیجے جا چکے ہیں اور ایک وقفہ کے بعد مجھے بھی مبعوث کیا گیا ہے۔

بدعت کے اس معنی میں اہل عرب اس شخص کے لیے بھی ”ابدع“ اور ”ابتدع“ اور ”تبدع“ کے کلمات استعمال کرتے ہیں جس نے کوئی انوکھا کام انجام دے دیا ہو اور اسی قبیل سے اللہ کا یہ قول بھی ہے:

﴿وَرَهْبَانِيَّةً ابْتَدَعُوهَا﴾ ❁

”یعنی لذات سے کنارہ کشی تو انہوں نے خود ایک نئی بات نکال لی تھی۔“

نیز اسی معنی میں اللہ کے صفات علیا میں سے ایک صفت ”بديع السموات والارض“ بھی ہے، جیسا کہ فرمایا:

﴿بَدِيعُ السَّمٰوٰتِ وَالْاَرْضِ ط﴾ ❁

”یعنی آسمان و زمین کو ایک نئے انداز سے پیدا فرمانے والا۔“

کیونکہ اس نے آسمان و زمین کو اس انداز سے بنایا اور پیدا فرمایا ہے جس کی کوئی سابقہ مثال نہ تھی۔

② بدعت کا دوسرا معنی تھکنے اور عاجز ہو جانے کے ہیں، چنانچہ اونٹ جب بیماری یا کمزوری یا تکان (تھکن) کے سبب راستے میں بیٹھ جائے تو اس وقت کہا جاتا ہے:



”ابدعت الابل“ یعنی اونٹ تھک کر بیٹھ گیا، اور کبھی کبھی ”ابداع“ کی صورت جانور کی سرکشی یا کج مزاجی کی وجہ سے بھی پیش آ جاتی ہے تو اس وقت کہا جاتا ہے: ”ابدعت به راحلته“ یعنی اس کی سواری نے اسے عاجز کر دیا۔ ❊

لیکن بدعت کا یہ دوسرا معنی بھی پہلے ہی معنی کی طرف لوٹتا ہے، کیونکہ ”ابدعت الراحلة“ کا مطلب یہ ہے کہ سواری کے اندر مکان بعد میں پیدا ہوئی، پہلے سے یہ صفت اس میں موجود نہ تھی، چنانچہ اسی معنی کی طرف اشارہ کرتے ہوئے ابن منظور ”لسان العرب“ میں لکھتے ہیں کہ

”كانه جعل انقطاعها عما كانت مستمرة عليه من عادة السير

ابداعاً، أى انشاء امر خارج عما اعتيد منها و منه الحديث:

كيف اصنع بما ابدع على منها۔“ ❊

یعنی سواری کا اپنی چال میں سابقہ عادت سے نکل جانے کو ”ابداع“ کہا گیا ہے، گویا عادت معقود سے نکل جانے کا نام ابداع ہے، اور اسی معنی میں حدیث کے یہ الفاظ بھی ہیں:

”كيف اصنع بما ابدع على منها۔“ ❊

کہ ان جانوروں میں سے اگر کوئی تھک جائے تو میں کیا کروں؟ ☆

❊ ملاحظہ ہو: لسان العرب لابن منظور ۷/۸ مطبوعة دار صادر بيروت؛ القاموس المحيط

للفيروز آبادی ۳/۳، ۴، مطبوعة المؤسسة العربية للطباعة والنشر۔

❊ لسان العرب: ۸/۸۔ ❊ صحيح مسلم كتاب الحج، باب ما يفعل بالهدى اذا

عطب في الطريق ۱۳۲۵ (۳۲۱۶)۔

(☆)..... پوری حدیث یوں ہے: بعث رسول اللہ ﷺ بست عشرة بدنة مع رجل وامره

فيها قال: فمضى ثم رجع، فقال: يا رسول الله! كيف اصنع بما ابدع على منها؟ قال:

((انحرها ثم اصبغ نعليها في دمهيا ثم اجعله على صفحتها، ولا تأكل منها انت ولا اخذ من

اهل رقتك)) ”یعنی رسول اللہ ﷺ نے ایک آدمی کے ساتھ قربانی کے سولہ جانور روانہ فرمائے اور انہیں مکہ

میں ذبح کرنے کے لیے اسے امیر بنایا، وہ شخص چلا پھر لوٹ آیا اور پوچھا کہ اے اللہ کے رسول! اگر ان جانوروں

میں سے کوئی جانور تھک جائے تو کیا کروں؟ آپ نے فرمایا کہ ”اسے خر کر دو اور اس کے دونوں جوتے اسی خون

میں ڈبو کر اس کے سینے پر رکھ دو اور اس کا گوشت نہ خود کھاؤ نہ تمہارے ساتھیوں میں سے کوئی کھائے۔“ (مترجم)

ابن منظور کی طرح ابن الاثیر نے بھی اپنی کتاب ”النهاية في غريب الحديث والاثار“ (ج ۱، ص ۲۰۷) میں بدعت کا اسی مفہوم کی طرف اشارہ کیا ہے۔

سابقہ بیان سے یہ واضح ہو گیا کہ بدعت اس ہیئت کو کہتے ہیں جو نئی اور انوکھی ہو اور کسی سابقہ نمونہ کے بغیر نکالی گئی ہو۔ بدعت کا اطلاق خیر کے لیے بھی ہوتا ہے اور ”شر“ کے لیے بھی۔ مگر عرف عام میں اس کا بیشتر استعمال ذم کے لیے ہی ہوتا ہے۔ ❁

### بدعت کا شرعی مفہوم

بدعت کے شرعی مفہوم کے تعین کے سلسلہ میں علما کا قدرے اختلاف ہے۔ چنانچہ بعض تو ”بدعت“ کو سنت کا مقابل قرار دیتے ہیں، جب کہ بعض دیگر علما کا خیال ہے کہ ہر وہ چیز جو عہد رسالت مآب ﷺ کے بعد ایجاد کی گئی ہو بدعت ہے۔ خواہ وہ چیز اچھی ہو یا بری، لیکن بدعت کی سب سے صحیح اور جامع تعریف وہ ہے جو امام شاطبی رحمہ اللہ نے نقل کی ہے:

”الطريقة المخترعة في الدين، تضاهي الشريعة، يقصد بها

زيادة التقرب الى الله ولم يقم على صحتها دليل شرعي

صحيح اصلاً أو وصفاً۔“ ❁

”یعنی بدعت دین میں نکلے گئے اس طریقے کو کہتے ہیں جو شریعت کی شکل

میں ہو، اور اس سے اللہ کا تقرب حاصل کرنا مقصود ہو، مگر اس طریقے کی

صحت کے سلسلے میں کیفیت یا اصل کے اعتبار سے کوئی صحیح اور شرعی دلیل

موجود نہ ہو۔“

بدعت کی مذکورہ بالا تعریف ”قرب الہی“ کی قید سے دنیاوی ایجادات مثلاً: ہوائی

جہاز، موٹریں، بارود اور کتابوں کی تصنیف و تالیف وغیرہ کے کام بدعت سے خارج ہو جاتے

❁ لسان العرب: ۷/۸۔

❁ النہایۃ فی غریب الحدیث والاثار لابن الاثیر ۱/۱۰۷ مطبوعۃ المکتبۃ الاسلامیۃ۔

❁ دیکھیے الاعتصام، للشاطبی: ۱/۷۳، مطبوعۃ دار المعرفۃ بیروت۔

ہیں، کیونکہ ان کی حیثیت مشروع وسائل و ذرائع کی ہے جن سے احکام شرعیہ منصوصہ کی ادائیگی ہوتی ہے، گویا یہ بدعت دینیہ نہیں بلکہ ”مالا یتم الواجب الا بہ فهو واجب“ یعنی وہ ذریعہ جس کے بغیر کسی واجب کی ادائیگی ممکن نہ ہو وہ بھی واجب کے حکم میں ہے۔ کے اصول کے تحت انہیں بھی شریعت کے پانچوں احکام: واجب، مندوب، مباح، مکروہ اور حرام میں تقسیم کیا جاسکتا ہے۔

## استحسان شریعت ایجا و کرنا ہے

① کچھ لوگوں کا خیال ہے کہ بعض بدعتیں مستحسن ہوتی ہیں، چنانچہ انہوں نے بدعت کی یوں تقسیم کی ہے:

① بدعت حسنہ ② بدعت سیدہ

حالانکہ اس تقسیم کا شریعت میں کوئی ثبوت نہیں اور ثبوت کا سوال ہی کیا ہے جب یہ تقسیم قرآن مجید اور احادیث صحیحہ کے نص صریح کے منافی ہے، چنانچہ درج ذیل نکات کی روشنی میں ہم اس مسئلہ کو مزید واضح کر دینا چاہتے ہیں۔

الف: دین اسلام کا یہ ایک بنیادی اصول ہے جس کے بغیر بندے کا ایمان ہی صحیح نہیں ہو سکتا کہ اسلام مکمل ہو چکا ہے۔ اب اس میں کسی قسم کے اضافہ کی گنجائش باقی نہیں رہی، جیسا کہ ارشاد باری تعالیٰ ہے:

﴿ الْيَوْمَ اكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ

الْإِسْلَامَ دِينًا ۖ ﴾

”یعنی آج ہم نے تمہارے لیے تمہارا دین مکمل کر دیا اور اپنی نعمتیں تم پر

پوری کر دیں اور تمہارے لیے اسلام کو پسند کر لیا۔“

لہذا اب بندوں کا کام صرف یہ رہ گیا ہے کہ اپنے اوپر اس دین کا کمال کو نافذ کریں، اس کے احکام بجالائیں اور اس کی سمیع و اطاعت کریں۔

ب: رسول اللہ ﷺ پر یہ بات فرض قرار دی گئی تھی کہ آپ حق رسالت کی تبلیغ فرمادیں اور لوگوں تک بے کم و کاست اسلام کو پہنچادیں، چنانچہ اللہ رب العالمین نیز سارے مومنین اس بات کے شہاد ہیں کہ آپ نے اپنی زندگی میں رسالت کی کما حقہ تبلیغ فرمادی اور جب آپ اس دنیا سے تشریف لے گئے تو اس وقت اسلام مکمل ہو چکا تھا اور کسی قسم کے اضافہ کی گنجائش باقی نہیں رہ گئی تھی۔ جیسا کہ آپ ﷺ کا ارشاد ہے:

((ما ترک شیئاً مما امرکم اللہ بہ، الا وقد امرتکم بہ، ولا

ترکت شیئاً مما نہاکم اللہ عنہ الا وقد نہیتکم عنہ)) ❁

”اللہ کے احکامات میں سے کوئی چیز میں نے ایسی نہیں چھوڑی جو تمہیں بتانہ دی ہو اور اس کے منہیات میں سے کوئی چیز ایسی نہیں چھوڑی جس سے تمہیں منع نہ کر دیا ہو۔“

ایک دوسری حدیث میں آپ ﷺ نے فرمایا:

((قد ترککم علی مثل البیضاء، لیلھا کنھارھا، لا یزیغ عنھا

بعدی الا ہالک)) ❁

”میں تمہیں ایک ایسی شاہراہ پر چھوڑ کر جا رہا ہوں جس کی رات بھی اس کے دن کی مانند روشن ہے۔ میرے بعد اس راستہ سے وہی منحرف ہو سکتا ہے جو اپنے نفس کو ہلاکت میں ڈالنے والا ہوگا۔“

ج: دین اسلام کے ہر ناجیہ (پہلو) سے اکمل و اتم ہونے کا مسئلہ اتنا واضح اور نمایاں ہے کہ دشمنان اسلام بھی اس کا اعتراف کرنے پر مجبور ہوئے اور اس کا مل و ہمہ گیر ربانی نظام سے اپنی مرعوبیت نہ چھپا سکے جو کتاب زندگی کے ایک ایک مسئلہ کو محیط اور مہد سے لے کر لحد تک کے سارے آداب و نظام کو شامل ہے۔ چنانچہ حضرت سلمان فارسی رضی اللہ عنہ سے یہودیوں نے سوال کیا:

❁ صحیح، السنن الکبریٰ للبیہقی ۷/۷، مسند الشافعی ص ۲۳۳ ح ۱۱۸۰، الصنیحة للآلبانی: ۱۸۰۳۔ ❁ اسنادہ حسن، سنن ابن ماجہ مقدمہ، باب اتباع سنة الخلفاء الراشدين المہدیین ح ۴۳، ۴۴، مسند احمد: ۴/۱۲۶ و صحیحہ البیہاقی: ۱/۹۶ ح ۳۳۱۔

”قد علمکم نبیکم ﷺ کل شیء حتی الخراءة۔“  
 ”تمہارے نبی نے تمہیں تو ہر چیز سکھادی حتیٰ کہ استنجا کے آداب بھی۔“

اس کے جواب میں حضرت سلمان فارسی رضی اللہ عنہ نے فرمایا:

”أجل، لقد نہانا أن نستقبل القبلة لغائط أو بول، أو أن نستنجي باليمين أو أن نستنجي بأقل من ثلاثة أحجار، أو أن نستنجي برجیع أو بعظم۔“ ❊

”ہاں! بے شک ہمارے نبی ﷺ نے ہمیں اس بات سے منع فرمایا ہے کہ پیشاب یا پاخانہ کی حالت میں قبلہ رو ہو کر بیٹھیں یا دائیں ہاتھ سے استنجا کریں، یا تین دھیلوں سے کم میں طہارت حاصل کریں یا گوبر اور ہڈی سے استنجا کریں۔“

و: شریعت سازی صرف اللہ رب العالمین کا حق ہے، کسی انسان کو شریعت کے اندر کمی بیشی کرنے کا قطعاً کوئی اختیار نہیں، اگر شریعت میں اضافہ کرنے کی گنجائش مان لی جائے تو اس میں کمی کرنا بھی جائز ہوگی۔ یہی وجہ ہے کہ رسول اللہ ﷺ نے دین میں اضافہ کرنے سے سختی سے روکا ہے، فرمایا:

((إذا حدثتکم حدیثاً فلا تزدن علی)) ❊

”جب میں تمہیں شریعت کی کوئی بات بتا دوں تو اس میں اپنی جانب سے ہرگز کوئی اضافہ نہ کرو۔“

ایک عربی شاعر کہتا ہے:

❊ صحیح مسلم، کتاب الطہارۃ، باب الاستطابة، ۶۰۶، (۲۶۲)؛ سنن ابی داود، کتاب الطہارۃ، باب کبرایۃ استقبال القبلة عند قضاء الحاجة، ح ۷؛ جامع ترمذی، ابواب الطہارۃ، باب الاستنجاء بالحجارة، ح ۱۶؛ سنن ابن ماجہ، کتاب الطہارۃ باب الاستنجاء بالحجارة، ح ۳۱۶؛ مسند احمد ۴۳۷/۵۔

❊ صحیح، مسند احمد، ۱۱/۵ مذکورہ الفاظ کے بغیر یہ روایت ابن ماجہ: (۳۸۱۱) میں بھی ہے، نیز علامہ البانی نے سلسلۃ الاحادیث الصحیحة (۳۴۶) میں اس حدیث کو صحیح قرار دیا ہے۔

بدین المسلمین ان جاز زید فجاز النقص ایضاً ان یکونا کفی ذالقول قبھا یا خلیلی ولا یرضاه الا الجاهلون یعنی مسلمانوں کے دین اسلام میں اگر اضافہ کرنا جائز ہو تو ایسے دین میں کمی کرنا بھی جائز ہوگی۔

کتنا ہی برا ہے وہ شخص جو ایسی باتیں کہے اور کتنا ہی جاہل ہے وہ جو ایسا عقیدہ رکھے۔ دینی بھائیو! جب اسلام مکمل ہو چکا ہے اور اس میں کمی و بیشی کی قطعاً کوئی گنجائش نہیں رہ گئی تو گویا ایک بدعت ایجاد کرنے والے شخص کا حاصل مقصد، خواہ وہ زبان حال سے کہہ رہا ہو یا زبان مقال سے، یہ ہوتا ہے کہ شریعت ابھی مکمل نہیں ہوئی تھی بلکہ بعض چیزیں ایسی رہ گئی تھیں جن کا شامل کرنا ضروری یا کم از کم مستحب تھا، کیونکہ بدعتی کا اگر دین کے مکمل ہونے پر ایمان ہوتا تو اسے بدعت ایجاد کرنے یا دین کے نام پر کچھ چیزوں کو شامل کرنے کی حاجت پیش نہ آتی اور ایسا عقیدہ رکھنے والا تمام اہل سنت کی نگاہ میں گمراہ اور صراط مستقیم سے بھٹکا ہوا ہے۔

بدعت ایجاد کرنے والا اپنے آپ کو شارع حکیم کے مشابہ قرار دیتا ہے، کیونکہ شارع نے شریعت نازل کی اور مخلوق کو اس کا پابند بنادیا، یعنی شریعت سازی کا حق اسی کے ساتھ خاص ہے کیونکہ وہی بندوں کے مختلف فیہ امور کا فیصلہ ہے۔

شریعت سازی اگر انسان کے بس کی بات ہوتی تو اللہ کی جانب سے شریعتیں نازل ہوتیں نہ انبیاء و رسل کی بعثت کا سلسلہ جاری ہوتا، لیکن ایک بدعتی دین کے نام پر بدعت ایجاد کر کے اپنے آپ کو اللہ کا شریک ٹھہراتا ہے، مسلمانوں کے مابین اختلاف کا دروازہ کھولتا ہے اور اللہ تعالیٰ کے حق تشریع میں خود کو شامل کر کے شارع حکیم کے مقصد کی تردید کرتا ہے۔ اسلاف کرام نے تشریع کا یہی مفہوم سمجھا جو اوپر مذکور ہوا، چنانچہ امام شافعی رحمہ اللہ نے فرمایا:

”من استحسن فقد شرع۔“

”جس شخص نے استحسان کیا اس نے گویا شریعت ایجاد کی۔“

امام احمد بن حنبل رحمہ اللہ کا ارشاد ہے:

”أصول السنة عندنا التمسك بما كان عليه اصحاب رسول الله ﷺ والاقتداء بهم وترك البدع، وكل بدعة ضلالة۔“  
”سنت کا اصول ہمارے نزدیک یہ ہے کہ رسول اللہ ﷺ کے اصحاب جس طریقہ پر تھے اس کو اپنایا جائے اور ان ہی کی پیروی کی جائے، بدعات سے دور رہا جائے، اور ہر بدعت گمراہی ہے۔“

اسی طرح امام دارالہجرت مالک بن انس رحمہ اللہ فرماتے ہیں کہ جس شخص نے اسلام کے نام پر کوئی کام بدعت حسنہ سمجھ کر ایجاد کیا اس نے گویا یہ عقیدہ رکھا کہ محمد رسول اللہ ﷺ نے..... نَعُوذُ بِاللّٰهِ..... رسالت میں خیانت کی ہے، کیونکہ اللہ کا ارشاد ہے:

﴿الْيَوْمَ اكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا﴾

”آج میں نے تمہارے لیے تمہارا دین مکمل کر دیا اور اپنی نعمتیں تم پر پوری کر دیں اور تمہارے لیے اسلام بحیثیت دین کے پسند کر لیا۔“

لہذا جو کام اس وقت دین میں شامل نہیں تھا وہ آج دین نہیں ہو سکتا۔

② بدعت کو مستحسن جاننے والے درحقیقت اس حکم شفع میں داخل ہیں جس کا انجام جہنم ہے اور وہ نہایت ہی بدترین ٹھکانہ ہے، کیونکہ ایسے لوگوں نے گویا اللہ کی جاری کردہ سنت میں رخنے ڈالے اور اس کی حکمتوں کو معطل کر دیا، دین کی سنتوں کو جاری کرنے والی ذات وہ ہے جو اس کے مقابل میں پوشیدہ نقائص سے واقف ہے، مگر بدعت ایجاد کرنے والا شخص اپنے لیے دین کا وہ طریقہ نہیں اپناتا جو سلف صالحین نے اپنایا تھا، حالانکہ وہ اہل علم تھے، انہیں دینی بصیرت حاصل تھی، مسائل پر دسترس رکھتے تھے، اصحاب فضل تھے اور دین کے معاملات میں ان کا کلام کافی وشافی اور ان کا موقف نہایت ہی واضح اور روشن ہے۔

③ بدعت کو مستحسن قرار دینے والے ”بدعت حسنہ“ اور ”بدعت سیرہ“ کی عقلی تقسیم کرنے

میں ان لوگوں کے زمرہ میں شامل ہیں جو عقل ہی کو معیار جانتے ہیں، حالانکہ عقل بذات خود کوئی مستقل چیز ہے نہ ہی کسی غیر اصل پر اس کی بنا ہو سکتی ہے، بلکہ عقل بھی اپنا دار و مدار اس اصول پر رکھتی ہے جو پہلے سے موجود ہو، چنانچہ شرعی امور میں وحی کے بغیر عقل کسی چیز کا ادراک نہیں کر سکتی اور دنیاوی معاملات میں بھی اس کے لیے پہلے سے معلومات کا حاصل ہونا ضروری ہے۔

## ہر بدعت گمراہی ہے

شاہراہ سنت کے پیرو! ہر بدعت گمراہی ہے، کوئی بدعت کبھی حسنة نہیں ہو سکتی، جیسا کہ درج ذیل احادیث صحیحہ و صحیحہ سے ثابت ہوتا ہے:

① سیدنا عراب بن ساریہ رضی اللہ عنہ سے روایت ہے کہ رسول اللہ صلی اللہ علیہ وسلم نے فجر کی نماز ادا کی، پھر ہماری طرف متوجہ ہوئے اور ایک مبلغ خطبہ دیا جس سے ہماری آنکھیں اشکبار ہو گئیں اور دل لرز اٹھے۔ ہم میں سے ایک شخص نے عرض کیا کہ اے اللہ کے رسول صلی اللہ علیہ وسلم! آج کا یہ خطبہ ہمیں الوداعی خطبہ کا احساس دلاتا ہے۔ آپ نے فرمایا:

((أوصيكم بتقوى الله والسمع والطاعة وإن عبداً حبشياً، فإنه من يعش منكم بعدى فسيرى اختلافاً كثيراً، فعليكم بسنتي، وسنة الخلفاء الراشدين المهديين، تمسكوا بها، وعضوا عليها بالنواجذ، وإياكم ومحدثات الأمور، فإن كل محدثة بدعة وكل بدعة ضلالة)) ❁

”لوگو! میں تمہیں تقویٰ اور امیر کی سمع و اطاعت کی وصیت کرتا ہوں، خواہ وہ حبشی غلام ہی کیوں نہ ہو، میرے بعد جو زندہ رہے گا وہ بے شمار اختلاف دیکھے گا، ایسے موقع پر تم میری سنت اور میرے خلفائے راشدین کا طریقہ عمل

❁ اسنادہ حسن، سنن ابی داود، کتاب السنۃ، باب فی لزوم السنۃ، ح ۴۶۰۷؛ جامع ترمذی، ابواب العلم، باب الاخذ بالسنۃ واجتناب البدعۃ ح ۲۶۷۶؛ سنن ابن ماجہ، مقدمۃ، باب اتباع سنۃ الخلفاء الراشدين ح ۴۲؛ سنن دازمی، مقدمۃ باب اتباع السنۃ ح ۹۶؛ مسند احمد ۱۲۶/۴۔ نیز علامہ البانی رحمۃ اللہ علیہ نے کتاب السنۃ ۱/۲۹ کی ترجیح میں اسے صحیح کہا ہے۔



اختیار کرو اور اسے مضبوطی سے تھامے رہو، اور دین میں نئی ایجاد کردہ بدعات سے بچو کیونکہ دین میں ہر نئی چیز بدعت ہے اور ہر بدعت گمراہی ہے۔“

② دوسری حدیث سیدنا جابر بن عبد اللہ رضی اللہ عنہ سے مروی ہے وہ کہتے ہیں کہ رسول اللہ صلی اللہ علیہ وسلم جب خطبہ دیتے تو سب سے پہلے اللہ تعالیٰ کے شایانِ شان اس کی حمد و ثنا کرتے اس کے بعد فرماتے:

((من يهده الله فلا مضل له ومن يضلل فلا هادي له، وخير الحديث كتاب الله وخير الهدي هدي محمد صلی اللہ علیہ وسلم، وشر الأمور محدثاتها، وكل بدعة ضلالة)) \*\*\*

”یعنی اللہ جسے ہدایت دے اسے کوئی گمراہ کرنے والا نہیں اور جسے گمراہ کر دے اسے کوئی ہدایت دینے والا نہیں، سب سے بہتر حدیث اللہ کی کتاب اور سب سے بہتر راستہ محمد صلی اللہ علیہ وسلم کا راستہ ہے اور سب سے بدترین کام وہ ہے جو دین کے اندر ایجاد کیا گیا ہو، اور ہر نوا ایجاد کام بدعت ہے۔“

③ تیسری حدیث سیدنا عبد اللہ بن عمر رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

((لكل عمل شرة ولكل شرة فترة فمن كانت فترته إلى سنتي فقد اهتدى ومن كانت فترته إلى غير ذلك هلك)) \*\*\*

”یعنی ہر عمل کے اندر ایک تیزی اور جوش ہوتا ہے اور ہر جوش کے اندر اتار پیدا ہوتا ہے، تو جس شخص کا اتار میری سنت کی جانب ہو اور ہدایت یاب ہو اور جس کا اتار کسی اور طرف ہو اور ہلاک ہو۔“

④ چوتھی حدیث سیدہ عائشہ رضی اللہ عنہا سے مروی ہے کہ رسول اللہ صلی اللہ علیہ وسلم نے فرمایا:

((من أحدث في أمرنا هذا ما ليس منه فهو رد)) ”یعنی جس شخص

\*\*\* صحیح مسلم کتاب الجمعة: باب تخفيف الصلاة والخطبة ح ۸۶۷۔

\*\*\* سنن ابن ماجہ، مقدمہ باب اجتناب البدع والجدل ح ۴۵۔

\*\*\* صحیح، مسند احمد: ۲/ ۲۱۰، ح ۶۹۵۸ واللفظ له، ترمذی: ۲۴۵۳؛ موارد الظمان:

۶۵۳۔ نوٹ: الترغیب والترہیب للمنزوی: (۸۸) میں ”فقد احتدی“ کے الفاظ ہیں۔

نے ہمارے امر دین میں کوئی ایسی چیز ایجاد کی جو دین میں نہ تھی تو وہ چیز رد کر دی جائے گی۔“ ❀

ایک دوسری حدیث میں آپ نے فرمایا:

((من عمل عملاً ليس عليه امرنا فهو رد))

”جس نے کوئی ایسا عمل کیا جس کا ہم نے حکم نہ دیا ہو تو وہ عمل غیر مقبول ہے۔“ ❀

مذکورہ بالا احادیث میں حضرت عرباض بن ساریہ اور حضرت جابر بن عبد اللہ رضی اللہ عنہما کی روایتوں میں وارد ((كل بدعة ضلالة)) (ہر بدعت گمراہی ہے) کا جملہ عام ہے، کیونکہ ”كل“ صیغہ عموم میں سے ہے اور یہاں پر اس کی تخصیص کی کوئی دلیل بھی نہیں ہے۔ چنانچہ حافظ ابن حجر رحمہ اللہ فرماتے ہیں کہ ”یہ جملہ ایک شرعی قاعدہ کلیہ ہے مفہوم کے اعتبار سے بھی اور منطوق کے لحاظ سے بھی، منطوق کے لحاظ سے یوں ہے کہ مثلاً: یہ کہا جائے کہ فلاں چیز کا حکم بدعت ہے اور ہر بدعت گمراہی ہے، لہذا وہ شریعت سے نہیں کیونکہ شریعت کل کی کل ہدایت ہے۔ اب اگر یہ ثابت ہو جائے کہ فلاں حکم واقعی بدعت ہے تو دونوں مقدمے صحیح ہوں گے اور ان کا نتیجہ وہی نکلے گا جو مذکور ہوا۔“ ❀

مذکورہ دو حدیثوں کے علاوہ حضرت عبد اللہ بن عمرو رضی اللہ عنہما اور حضرت عائشہ رضی اللہ عنہا کی جو حدیثیں ذکر ہوئیں، وہ آپ کے جوامع الکلم میں سے ہیں اور درحقیقت وہ بندے کے ظاہری اعمال کے لیے میزان کی حیثیت رکھتی ہیں، کیونکہ بندے کا کوئی سا بھی عمل اسی وقت اللہ کے یہاں شرف قبولیت حاصل کرتا ہے جب وہ درج ذیل دو شرطوں کے مطابق ہو:

① یہ کہ وہ عمل خالص اللہ کے لیے انجام دیا گیا ہو، جیسا کہ اللہ تعالیٰ کا ارشاد ہے:

﴿فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ

رَبِّهِ أَحَدًا﴾ ❀

❀ صحیح بخاری، کتاب الصلح، باب اذا اصلحوا علنی صلح جور فهو مردود: ۲۶۹۷

صحیح مسلم، کتاب الاقضية باب نقض الاحکام الباطلة ورد محدثات الامور ۱۷۱۸

❀ (۴۴۹۲) صحیح مسلم، کتاب الاقضية، باب نقض الاحکام الباطلة: ح ۱۷۱۸

❀ (۴۴۹۳) فتح الباری: ۲۵۴/۱۳ ❀ ۱۸/ الکہف: ۱۱۰۔

”یعنی جو شخص اپنے پروردگار سے ملنے کی امید رکھے اسے چاہیے کہ نیک عمل کرے اور اپنے پروردگار کی عبادت میں کسی کو شریک نہ بنائے۔“

② قبولیت عمل کی دوسری شرط یہ ہے کہ وہ عمل سنت رسول ﷺ کے مطابق ہو، چنانچہ حضرت عائشہ رضی اللہ عنہا کی حدیث میں یہ شرط بالکل واضح اور نمایاں طور پر موجود ہے۔

تفصیل بالا سے ایک صاحب عقل کے لیے یہ بات واضح ہو جاتی ہے کہ بدعت حسنہ اور بدعت سیئہ کی تقسیم ایک ناقص اور غلط تقسیم ہے، بلکہ یہ تقسیم بجائے خود ایک گمراہی اور بدترین بدعت ہے، کیونکہ اس سلسلہ میں جتنے بھی دلائل احادیث میں وارد ہوئے ہیں وہ سب کے سب عام اور مطابق ہیں، کسی دلیل کے اندر قطعاً کوئی استثناء نہیں، اور علم اصول کا یہ ایک ثابت شدہ قاعدہ ہے کہ وہ شرعی قاعدہ کلیہ یا دلیل کلی جو متعدد مقام پر بار بار آئے اور اس کے اصولی یا فرعی معانی پر شواہد بھی موجود ہوں، نیز مختلف مقام پر مذکور ہونے اور بار بار کے تکرار کے باوجود کسی جگہ کوئی تخصیص یا تنقید نہ ہو تو اسے لفظ کے مقتضی کے مطابق عموم پر ہی باقی رکھا جائے گا۔ مثلاً اللہ تعالیٰ کا ارشاد:

﴿الَّذِينَ يَزِينُونَ مَا رَزَقَهُمُ اللَّهُ قُلُوبًا فَاسِدًا يُؤْثِرُونَ بِهِ بُسُوقًا فَاسِدًا وَيَقْبَلُونَ أَجْرًا مُبْرَرًا وَمَا يُعْمِلُونَ إِلَّا خَسَارًا﴾

”یعنی کوئی شخص کسی دوسرے کے گناہ کا بوجھ نہیں اٹھائے گا۔“

یہ جملہ سورہ انعام، سورہ اسراء اور سورہ زمر وغیرہ کی مختلف آیات میں وارد ہے اور کوئی تخصیص و تنقید بھی موجود نہیں، لہذا اسے عموم پر ہی محمول کیا جائے گا۔

## بدعت، حسنہ نہیں ہو سکتی

اہل علم صحابہ کرام و تابعین عظام اور ان کے بعد خیر القرون کے علمائے امت کا اس بات پر اتفاق ہے کہ بدعت ایک مذموم و قبیح فعل ہے، نیز بدعت سے اجتناب کرنا اور بدعت میں ملوث افراد سے دور رہنا ضروری ہے۔ اس فیصلہ میں ان کی جانب سے کوئی توقف یا تردد مروی نہیں، چنانچہ ذیل میں ہم ان کے اقوال و افعال کا ایک خاکہ پیش کر رہے ہیں جس سے اس مسئلہ کی نوعیت بخوبی واضح ہو جائے گی۔

ویسے اس سلسلہ میں ہم اگر صحابہ کرام کے طبقہ سے ہی چند واقعات بطور نمونہ لے لیں تو وہی واقعات ایک قبیح سنت مسلمان کے لیے کافی ہوں گے اور اہل بدعت کی رائے کا بطلان واضح ہو جائے گا، چنانچہ حضرت عبداللہ بن مسعود رضی اللہ عنہ نے فرمایا:

”اتبعوا ولا تبدعوا فقد کفیتکم۔“

”یعنی شریعت کا اتباع کرو اور اپنی جانب سے بدعتیں نہ نکالو، کیونکہ شریعت ہی تمہارے لیے کافی ہے۔“

حضرت عبداللہ بن عمر رضی اللہ عنہما نے فرمایا:

”کل بدعة ضلالة وان راها الناس حسنة۔“

”یعنی ہر بدعت گمراہی ہے اگرچہ کچھ لوگوں کی نگاہ میں وہ بدعت بھلی معلوم ہو۔“

یہ بات ..... والعیاذ باللہ ..... صحابہ کرام کی زبانوں تک ہی محدود نہ تھی، بلکہ ان کی عملی زندگی بھی اس کے عین مطابق تھی۔ چنانچہ ایک لمبی روایت میں ایک صحابی رسول ﷺ کہتے ہیں کہ ہم نماز فجر سے پہلے حضرت عبداللہ بن مسعود رضی اللہ عنہ کے دروازے پر بیٹھ جاتے اور جب وہ گھر سے نکلتے تو ان کے ساتھ مسجد روانہ ہوتے، ایک دن ہم بیٹھے ہوئے تھے کہ

المعجم الكبير للطبرانی: ۱/ ۱۵۴، ح ۸۷۷۰، مجمع الزوائد: ۱/ ۲۴۵ ح ۸۵۳ ولہ

شاهد صحيح في سنن الدارمي: ۱۴۵۔

السنة للمروزي: ۸۹، ذم الکلام للامام هروي: ۱۲۷۶ وسنده صحيح۔

ابوموسیٰ اشعری آئے اور کہا کہ کیا ابو عبد الرحمن (عبداللہ بن مسعود رضی اللہ عنہ) نکل گئے؟ ہم نے جواب دیا: نہیں، یہ سن کر ابوموسیٰ ابھی ہمارے ساتھ بیٹھ گئے، یہاں تک کہ ابن مسعود باہر نکلے اور ہم سب ان کی طرف کھڑے ہو گئے، تو ابوموسیٰ ان سے مخاطب ہوئے اور کہا: اے ابو عبد الرحمن! میں ابھی ابھی مسجد میں ایک نئی بات دیکھ کر آیا ہوں، ابن مسعود نے کہا: وہ کیا؟ ابوموسیٰ نے جواب دیا: اگر زندگی رہی تو آپ بھی دیکھ لیں گے۔ وہ بات یہ ہے کہ کچھ لوگ نماز کے انتظار میں مسجد کے اندر حلقے بنائے بیٹھے ہیں، سب کے ہاتھوں میں کنکریاں ہیں اور ہر حلقہ میں ایک آدمی متعین ہے جو ان سے کہتا ہے کہ ۱۰۰ بار اللہ اکبر کہو، تو سب لوگ سو بار اللہ اکبر کہتے ہیں، پھر کہتا ہے کہ ۱۰۰ بار الحمد للہ کہو تو سب سو بار الحمد للہ کہتے ہیں، پھر کہتا ہے کہ ۱۰۰ بار سبحان اللہ کہو تو وہ سو بار سبحان اللہ کہتے ہیں۔

یہ سن کر حضرت ابن مسعود رضی اللہ عنہ نے ابوموسیٰ اشعری رضی اللہ عنہ سے فرمایا کہ تم نے ان لوگوں سے پھر کیا کہا؟ ابوموسیٰ نے جواب دیا کہ میں نے سوچا کہ آپ کی رائے معلوم کر لوں، اس لیے میں نے وہاں کچھ نہ کہا۔ حضرت ابن مسعود نے فرمایا: تم نے ان سے یہ کیوں نہ کہہ دیا کہ اپنے گناہ شمار کرو، میں اس بات کی ضمانت دیتا ہوں کہ تمہاری نیکیاں ضائع نہ ہوں گی۔

بہر حال یہ کہہ کر حضرت ابن مسعود رضی اللہ عنہ مسجد کی طرف روانہ ہوئے اور ان حلقوں میں سے ایک حلقہ کے پاس کھڑے ہوئے اور فرمایا: یہ کیا ہو رہا ہے؟ لوگوں نے جواب دیا: اے ابو عبد الرحمن! یہ کنکریاں ہیں جن پر ہم بکیر و تھلیل اور قبیح گن رہے ہیں۔ ابن مسعود نے فرمایا کہ بجائے اس کے تم اپنے اپنے گناہ شمار کرو اور میں اس بات کا ذمہ لیتا ہوں کہ تمہاری نیکیوں میں سے ایک بھی نیکی ضائع نہ ہوگی۔ تعجب ہے اے امت محمد! کہ ابھی تو تمہارے نبی ﷺ کے صحابہ کثیر تعداد میں موجود ہیں، ابھی آپ کے چھوڑے ہوئے کپڑے نہیں پھٹے، آپ کے برتن نہیں ٹوٹے اور اتنی جلدی تم ہلاک ہو گئے..... قسم ہے اس ذات کی جس کے ہاتھ میں میری جان ہے! تم یا تو ایک ایسی شریعت پر چل رہے ہو جو محمد ﷺ کی لائی ہوئی شریعت سے نعوذ باللہ بہتر ہے یا اگر اسی کا دروازہ کھول رہے ہو..... لوگوں نے

جواب دیا: اے ابو عبد الرحمن! اللہ کی قسم! اس طرز عمل سے خیر کے سوا ہمارا کوئی مقصد نہ تھا۔ حضرت ابن مسعود نے فرمایا: کتنے خیر کے طلب گار ایسے ہیں جو خیر تک کبھی پہنچ ہی نہیں پاتے۔ چنانچہ رسول اللہ ﷺ کی حدیث ہے:

((ان قومًا یقرؤن القرآن لا یجاوز ترائقہم))

”ایک قوم ایسی ہوگی جو قرآن پڑھے گی مگر قرآن ان کے حلق سے نیچے نہیں اترے گا۔“ اللہ کی قسم! میں نہیں جانتا کہ شاید ان میں سے اکثر تم ہی میں سے ہوں۔ یہ باتیں کہہ کر حضرت ابن مسعود رضی اللہ عنہ وہاں سے واپس چلے آئے، راوی عمرو بن سلمہ کہتے ہیں کہ ان حلقوں کے عام لوگوں کو ہم نے دیکھا کہ نہروان کی جنگ میں وہ ہمارے بالمقابل خوارج کے ساتھ تھے۔ ❁

یہ گرانقدر اثر چند بنیادی اور اہم اصولوں پر مشتمل ہے جو درج ذیل ہیں:

الف: جس ذات نے عمل مشروع کیا ہے وہ طریقہ عمل کے بتانے سے غافل نہیں رہا، اللہ تعالیٰ نے جب ذکر واذکار کو مشروع فرمایا تو ذکر واذکار کا طریقہ بھی متعین کر دیا ہے، چنانچہ رسول اللہ ﷺ اپنے دائیں ہاتھ پر تسبیحات شمار کرتے اور فرماتے تھے کہ قیامت کے دن یہ تسبیحات گواہی دیں گی۔

ب: بدعت اضافی بھی گمراہی ہے، بدعت اضافی یہ ہے کہ اصل عمل کا ثبوت تو موجود ہو مگر کیفیت اور طریقہ عمل کی کوئی دلیل نہ ہو اور اسے اضافی اس وجہ سے کہتے ہیں کہ وہ صریحی طور پر نہ تو شریعت کے مخالف ہے اور نہ ہی منہون طریقہ پر سنت کے موافق۔

چنانچہ جو لوگ مسجد میں حلقہ در حلقہ بیٹھ کر کنکریوں پر تسبیح خوانی کر رہے تھے انہوں نے نہ تو کوئی کفریہ بات کہی تھی اور نہ ہی کوئی منکر فعل انجام دیا تھا، بلکہ اللہ کا ذکر کر رہے تھے، جو ایک مشروع اور مستحب عمل ہے، لیکن چونکہ وہ عمل رسول اللہ ﷺ کے بتائے ہوئے طریقے اور سنت کے خلاف تھا اس لیے صحابہ کرام رضی اللہ عنہم نے ان لوگوں پر سخت نکیر فرمائی اور کہا کہ تم سب اپنے گناہ شمار کرو۔

ج۔ اللہ سبحانہ و تعالیٰ کی عبادت مشروع طریقہ پر ہی کی جائے گی۔ خواہشات، عادات و تقالید اور بدعات کے طریقے پر نہیں۔

د۔ بدعت سنت کو منادیتی ہے، چنانچہ ذکر واذکار کرنے والے اس گروہ نے تسبیح خوانی کا جب ایک غیر مسنون طریقہ ایجاد کیا تو اس طرح انہوں نے گویا رسول اللہ ﷺ کے بتائے ہوئے طریقے کو پامال کر دیا، یہ ایک ایسا اہم اور بنیادی قاعدہ ہے جسے سلف صالحین نے سمجھا اور یقینی طور پر یہ جان لیا کہ بدعت و سنت کا یکجا اجتماع نہیں ہو سکتا۔ چنانچہ جلیل القدر تابعی حسان بن عطیہ رضی اللہ عنہ کا قول ہے:

”ما ابتدع قوم بدعة في دينهم الا نزع الله من ستهم مثلها۔“  
 ”یعنی کوئی بھی قوم اپنے دین میں جو بدعت ایجاد کرتی ہے تو اسی کے برابر اس سے سنت چھین لی جاتی ہے۔“

ہ۔ بدعت ہلاکت کا سبب ہے، کیونکہ ترک سنت کی دعوت دیتی ہے اور سنت کو ترک کر دینا بہت بڑی گمراہی ہے، جیسا کہ صحابی رسول حضرت عبداللہ بن مسعود رضی اللہ عنہ نے فرمایا:

”ولو تركتم سنة نبيكم لضللتم۔“  
 ”اگر تم اپنے نبی کی سنت چھوڑ دو گے تو ضرور گمراہ ہو جاؤ گے۔“

اور اگر یہ امت گمراہ ہوئی تو ہلاک ہوئی۔ اسی وجہ سے عبداللہ بن مسعود رضی اللہ عنہ نے مسجد میں حلقہ در حلقہ بیٹھے ہوئے لوگوں سے یوں خطاب کیا تھا:

”يا امة محمد! ما اسرع هلكتكم۔“  
 ”یعنی اے امت محمد! تم کتنی جلدی ہلاک ہو گئے۔“

صحابی رسول حضرت عبداللہ بن مسعود رضی اللہ عنہ نے ان حلقہ نشینوں کے بارے میں جو کچھ کہا اور اس سلسلے میں جو رائے قائم کی وہ ایک خاص نصیحت ہے جو مذکورہ بالا اثر کے سیاق و سباق سے ظاہر ہے۔ حضرت ابو موسیٰ اشعری رضی اللہ عنہ نے ان حلقوں پر جو کوئی نکیر نہیں فرمائی تو

سنن دارمی، مقدمة باب اتباع السنة، ح ۹۹، طبع دار المعرفة۔  
 سنن دارمی، باب صلاة الجماعة من سنن الهدی، ح ۶۵۴ (۱۴۸۸)۔  
 سنن الدارمی، باب في كراهية اخذ الراي، ح ۲۰۱، طبع دار المعرفة، وهو حسن۔

اس وجہ سے نہیں کہ انہوں نے مجاہدت یا زری کا پہلو اختیار کیا بلکہ اس وجہ سے کہ وہ حضرت ابن مسعود رضی اللہ عنہ کے حکم یا ان کی رائے کے منتظر تھے۔ ورنہ ابو موسیٰ اشعری رضی اللہ عنہ تو وہ صحابی ہیں جن کے بارے میں رسول اللہ ﷺ نے فرمایا تھا:

((رضیت لا متی مارضی لہا ابن ام عبد)) ❀

”یعنی میں اپنی امت کے لیے ان سب باتوں سے راضی ہوں جو ابن ام عبد (ابو موسیٰ) پسند کر لیں۔“

و۔ بدعت درحقیقت کفر کا شیخ اور مرکز ہے، کیونکہ بدعت ایجاد کرنے والا اپنے آپ کو ایک قانون ساز اور اللہ کا شریک کار کی حیثیت سے نمایاں کر کے گویا اللہ احکم الحاکمین پر استدراک کرتا اور وہ مسائل بیان کرتا ہے جو اللہ تعالیٰ سے چھوٹ گئے ہیں، ساتھ ہی یہ عقیدہ رکھتا ہے کہ وہ جس شریعت پر ہے وہ محمد ﷺ کی لائی ہوئی شریعت سے اکمل و بہتر ہے۔

ز۔ بدعت اختلاف کا دروازہ کھولتی ہے اور وہ گمراہی کا دروازہ ہے اور جس شخص نے بھی اسلام میں کوئی برائے طریقہ ایجاد کیا تو وہ خود اپنے گناہ کا ذمہ دار ہوگا اور قیامت تک اس برے طریقے پر عمل کرنے والوں کے گناہ کا بھی، کیونکہ برائی کی راہنمائی کرنے والا گناہ کے اعتبار سے برائی کرنے والے کے حکم میں ہوتا ہے، جب کہ اس برے طریقے پر عمل کرنے والوں کے اپنے گناہ میں کوئی کمی نہ ہوگی۔

ح۔ بدعت کو کمتر سمجھنا اور اسے کوئی اہمیت نہ دینا فسق و فجور اور معصیت کی طرف لے جاتا ہے، جیسا کہ مسجد میں حلقہ بنا کر تسبیح خوانی کرنے والوں کا حشر ہوا کہ نہروان کی جنگ میں جب حضرت علی رضی اللہ عنہ کی سربراہی میں صحابہ کرام اور خوارج کے درمیان صف آرائی ہوئی تو وہ خوارج کے ساتھ ہو کر صحابہ کرام کے مقابلہ کے لیے نکلے اور ان سے جنگ کی، جس کے نتیجے میں وہ اپنے برے انجام کو پہنچے۔



امام اہل سنت احمد بن حنبل رحمۃ اللہ علیہ کے حلقہ اصحاب کے ایک عالم حسن بن علی البرہاری نے کیا ہی اچھی بات کہی ہے کہ ”چھوٹی چھوٹی بدعتوں سے بھی دور رہو، کیونکہ یہی بدعتیں آگے چل کر بڑی ہو جاتی ہیں۔ امت اسلام کے اندر جتنی بدعتیں بھی ایجاد ہوئیں، ابتدا میں وہ چھوٹی تھیں اور حق سے مشابہ بھی، جس کو دیکھ کر لوگ دھوکہ سے اس بدعت میں داخل ہو گئے اور پھر اس سے نکل نہ سکے۔ چنانچہ یہ بدعتیں بڑی ہو گئیں اور دین کی طرح ان کا اہتمام کیا جانے لگا۔ جس کا نتیجہ یہ ہوا کہ لوگ صراطِ مستقیم سے ہٹ کر دائرہ اسلام سے خارج ہو گئے، لہذا اگر بالخصوص اپنے اس زمانہ میں کسی سے کوئی بات سنو تو اس سلسلے میں جلدی نہ کرو اور اس وقت تک اسے قبول کرنے سے باز رہو جب تک یہ دریافت نہ کر لو کہ اس سلسلے میں نبی کریم صلی اللہ علیہ وسلم کے صحابہ کرام رضی اللہ عنہم یا علمائے امت میں سے کسی سے کوئی بات منقول ہے یا نہیں! اگر اس سلسلے میں تمہیں کوئی اثر مل جائے تو اسے قبول کر لو اور اس میں قطعاً کسی چیز کی زیادتی نہ کرو اور نہ ہی کسی دوسری چیز کو ترجیح دو، ورنہ جہنم میں جا کر لو گے۔“

ط۔ درحقیقت اعمالِ صالحہ کا دار و مدار نیتِ صالح پر ہے، لیکن اچھی نیت سے کوئی باطل عمل حق نہیں ہو سکتا، کیونکہ صرف نیت ہی اعمال کی صحت کے لیے کافی نہیں، بلکہ نیت کے ساتھ شریعت کے حدود و قیود کی پابندی بھی ضروری ہے۔

ی۔ خیر کی زیادتی ہمہ وقت خیر نہیں ہوتی بلکہ بسا اوقات شر سے بدل جاتی ہے، جیسا کہ مشاہدہ ہے کہ کوئی بھی معاملہ جب حد سے تجاوز کر جاتا ہے تو اپنی ضد کی جانب لوٹ آتا ہے۔ مثلاً: بہادری جب اپنی انتہا سے بڑھ جاتی ہے تو ہلاکت میں تبدیل ہو جاتی ہے اور جب کم ہوتی ہے تو بزدلی کہلاتی ہے۔ اسی طرح سخاوت و فیاضی جب حد سے تجاوز کر جاتی ہے تو اسراف و تبذیر کے حکم میں آ جاتی ہے اور اگر ناقص ہوتی ہے تو بخل و کنجوسی سے تعبیر کی جاتی ہے، گویا میانہ روی ہی سب سے اچھی اور بہترین صورت ہے۔

صحابہ کرام رضی اللہ عنہم میں صرف حضرت ابن مسعود رضی اللہ عنہ ہی بدعتوں کا انکار کرنے والے

ملاحظہ ہو، طبقات الحنابلہ للقاضی محمد بن ابی یعلیٰ ۱۸/۲، ۱۹، مطبوعہ دار المعرفۃ، بیروت۔ دیکھئے مدارج السالکین لابن قیم الجوزیہ ۱/۸۵، مطبوعہ دار الکتاب العربی، بیروت۔

نہ تھے بلکہ تمام صحابہ کرام رضی اللہ عنہم اس فریضہ کو انجام دیتے تھے۔ حضرت عبداللہ بن عمر رضی اللہ عنہما خاص طور پر ان صحابہ کرام رضی اللہ عنہم میں سے ہیں جو بدعتوں پر نہایت شدد و د کے ساتھ نکیر فرماتے اور اہل بدعت کو اپنے سے دور رکھتے تھے۔ چنانچہ ایک بار کسی شخص کو چھینک آئی اور اس نے چھینکنے کے بعد ”الحمد لله والصلوة والسلام علی رسول الله“ پڑھا حضرت ابن عمر رضی اللہ عنہما نے فوراً اسے ٹوکا اور کہا:

”ماھكذا علمنا رسول الله ﷺ بل قال: ((اذا عطس أحدکم

فليحمد الله)) ولم يقل: وليصل علی رسول الله۔“

”رسول اللہ ﷺ نے ہمیں تو اس طرح نہیں سکھایا بلکہ آپ ﷺ نے یوں فرمایا: جب کسی کو چھینک آئے تو ”الحمد لله“ کہے اور یہ ہرگز نہیں حکم

دیا کہ ”والصلوة والسلام علی رسول الله“ بھی پڑھے۔“

ایک دوسری روایت حضرت سالم سے مروی ہے کہ میں حضرت ابن عمر رضی اللہ عنہما کے ساتھ مسجد میں بیٹھا ہوا تھا کہ ملک شام کا ایک آدمی آیا اور حج تمتع کی بابت ان سے سوال کرنے لگا۔ حضرت ابن عمر رضی اللہ عنہما نے فرمایا کہ حج تمتع بہت اچھا اور بہتر حج ہے۔ اس آدمی نے کہا: لیکن آپ کے باپ تو حج تمتع سے منع کرتے تھے۔ حضرت ابن عمر رضی اللہ عنہما نے جواب دیا کہ میرے باپ اگر منع کرتے تھے تو میں کیا کروں؟ جب کہ رسول اللہ ﷺ نے حج تمتع کیا ہے اور حج تمتع کرنے کا حکم بھی دیا ہے۔ اب آیا تم میرے باپ کی بات مانو گے یا رسول اللہ ﷺ کے حکم کا اتباع کرو گے؟ آدمی نے جواب دیا: نہیں، بلکہ رسول اللہ ﷺ کے حکم کا اتباع کیا جائے گا۔

مذکورہ بالا آثار سے چند فائدے خاص طور سے مستنبط ہوتے ہیں:

پہلا فائدہ تو یہ ہے کہ صحابہ کرام ہر اس شخص کی تردید فرمادیتے تھے جو سنت صحیحہ کی خلاف ورزی کر رہا ہو، بلکہ اس تردید و نکیر میں ان کا رویہ کبھی سخت بھی ہو جایا کرتا تھا خواہ اس

سنن الترمذی، کتاب الأدب، باب ما یقول العاطس إذا عطس، ح: ۲۷۳۸، المستدرک

للحاکم، ۴/۲۶۵، ۲۶۶، وسننہ حسین۔

اسنادہ صحیح، سنن الترمذی، کتاب الحج، باب ما جاء فی التمتع، ح: ۸۲۴۔

کی زد میں ان کے باپ، یا بیٹے یا عیال ہی کیوں نہ آجائیں۔

دوسرا فائدہ یہ ہے کہ ”بدعت ترکیہ“ سراسر ضلالت ہے، بدعت ترکیہ سے مراد وہ اعمال ہیں جو شریعت سے ثابت ہوں مگر کمال دینداری کا مظاہرہ کرتے ہوئے ان اعمال کو بالقصد ترک کر دیا گیا ہو، جیسا کہ متصوفہ شادی کے عمل کو ترک کر کے عزلت گزریں ہو جاتے ہیں۔ بدعت ترکیہ کے سراسر ضلالت ہونے کی دلیل اللہ رب العالمین کا یہ ارشاد کافی ہے:

﴿يَا أَيُّهَا الَّذِينَ آمَنُوا لَا تَحْزَنُوا طَيِّبَاتٌ مَّا أَحَلَّ اللَّهُ لَكُمْ وَلَا تَعْتَدُوا ۚ إِنَّ اللَّهَ لَا يُحِبُّ الْمُعْتَدِينَ ۝ وَكُلُوا مِمَّا رَزَقَكُمُ اللَّهُ حَلَالًا طَيِّبًا ۚ وَاتَّقُوا اللَّهَ الَّذِي أَنْتُمْ بِهِ مُؤْمِنُونَ ۝﴾

”یعنی اے اہل ایمان! جو پاکیزہ چیزیں اللہ نے تمہارے لیے حلال کی ہیں ان کو حرام نہ کرو، اور حد سے نہ بڑھو، کہ اللہ حد سے بڑھنے والوں کو دوست نہیں رکھتا، اور جو حلال و طیب روزی اللہ نے تمہیں دی ہے۔ اُسے کھاؤ اور اللہ سے کہ جس پر تم ایمان رکھتے ہو، ڈرتے رہو۔“

مذکورہ بالا دونوں آیتوں میں سے پہلی آیت کا محور صرف ایک معنی ہے اور وہ یہ ہے کہ تہنیت (دینداری) کے طور پر اللہ تعالیٰ کی حلال کردہ پاکیزہ چیزوں کو حرام نہ ٹھہرایا جائے، رب العالمین نے اس بات سے منع فرمایا ہے بلکہ اسے ”اعتداء“ (حد سے بڑھ جانا) قرار دیا ہے، کیونکہ یہ درحقیقت اللہ تعالیٰ کے تشریفی حق (حق قانون سازی) پر تجاوز کرنا ہے اور اللہ تعالیٰ تجاوز کرنے والوں کو کبھی پسند نہیں کرتا۔

دوسری آیت میں اللہ تعالیٰ نے حلال و پاکیزہ چیزوں کی اباحت ثابت کرتے ہوئے مزید فرمایا:

((وَكُلُوا مِمَّا رَزَقَكُمُ اللَّهُ حَلَالًا طَيِّبًا))

”یعنی جو حلال و طیب روزی اللہ نے تم کو دی ہے اسے کھاؤ۔“

اس کے بعد تقویٰ کا حکم دیتے ہوئے فرمایا:

((وَاتَّقُوا اللَّهَ الَّذِي أَنْتُمْ بِهِ مُؤْمِنُونَ))

”یعنی اس اللہ سے، جس پر تم ایمان رکھتے ہو، ڈرتے رہو۔“

آیت کا آخری ٹکڑا یہ بتا رہا ہے کہ اللہ تعالیٰ کی حلال کردہ چیزوں کو خواہ کسی بھی شکل میں حرام ٹھہرا لینا، تقویٰ کے درجہ سے گرا ہوا فعل ہے اور یہی وجہ ہے کہ تین افراد پر مشتمل ایک جماعت جب اللہ کے رسول ﷺ کے خانہ اقدس پر آپ کی عبادت کا حال معلوم کرنے کے لیے حاضر ہوئی اور پھر آپ کی عبادت کا حال سن کر اپنے لیے اتنی عبادت کو کم سمجھا تو آپ نے فرمایا:

((أَمَا وَاللَّهِ إِنِّي لَأُخْشَاكُمْ لِلَّهِ وَاتَّقَاكُمْ لَهُ))

”سنو! تم سب میں اللہ کو سب سے زیادہ جاننے والا اور سب سے زیادہ اس سے ڈرنے والا میں ہوں۔“

صحابہ کرام رضی اللہ عنہم کی زندگی میں ہمیں ایسے نمونے اور با بصیرت کلمات ملتے ہیں جو مسلمان دلوں کو بصیرت کا نور عطا کرتے ہیں، صحابہ کرام کے بعد اہل حق بھی اپنی دینی بصیرت کے ذریعے سے حق کے مواقع کی حصولیابی اور تعین میں کامیاب رہے اور صحابہ کرام کے نمونوں سے ملتے جلتے نمونے چھوڑ گئے، کیونکہ وہ خود صحابہ کرام رضی اللہ عنہم کی سیرت پر چلنے والے اور ان کے آثار و نقوش کی پیروی کرنے والے تھے اور سچ تو یہ ہے کہ وہ سب حق کے متلاشی اور حق کی جستجو کرنے والے تھے۔

گزشتہ صفحات میں اتباع سنت اور بدعت سے اجتناب کے سلسلہ میں اہل حق کے چند اقوال پیش کیے جا چکے ہیں۔ ان کے روشن و تابناک موقف کی توضیح میں یہاں ایک واقعہ اور ذکر کر رہے ہیں۔

امام مالک رحمہ اللہ کے پاس ایک آدمی آیا اور سوال کیا کہ اے ابو عبد اللہ! میں احرام کہاں سے باندھوں؟ امام مالک رحمہ اللہ نے جواب دیا: ذوالحلیفہ سے، جہاں سے اللہ کے رسول ﷺ نے احرام باندھا تھا۔ آدمی نے کہا: میرا ارادہ یہ ہے کہ مسجد کے نزدیک قبر کے

پاس سے احرام باندھوں۔ امام مالک رحمہ اللہ نے فرمایا: ایامت کرو، کیونکہ اس صورت میں مجھے تم پر فتنے کا ڈر ہے۔ آدمی نے کہا کہ اس میں فتنہ کی کیا بات ہے؟ آخر میں چند میل زیادہ ہی تو کر رہا ہوں! امام مالک نے جواب دیا کہ اس سے بڑا فتنہ اور کیا ہو سکتا ہے جو تم یہ سمجھ رہے ہو کہ تم نے ایک ایسی فضیلت حاصل کر لی ہے جو فضیلت خود رسول اللہ ﷺ حاصل نہ کر سکے؟ سنو! اللہ سبحانہ و تعالیٰ کا ارشاد ہے:

﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ  
عَذَابٌ أَلِيمٌۖ﴾

”یعنی جو لوگ رسول کے حکم سے سرتابی کرتے ہیں وہ اس بات سے بچیں کہ ان کو کوئی فتنہ پہنچے یا ان پر کوئی دردناک عذاب نازل ہو۔“ ❀

## بدعت حسنہ کے قائلین کے دلائل اور ان کا جائزہ

جو لوگ بدعت حسنہ کے قائل ہیں وہ دراصل چند شبہات کی بنیاد پر بدعت حسنہ اور بدعت سیدہ کی تقسیم میں الجھے ہوئے ہیں، حالانکہ غور و فکر اور صحیح توجیہ کے بعد ان شبہات کا پھسپھسا پن واضح ہو جاتا ہے۔

1 بدعت حسنہ کے قائلین کی ایک دلیل یہ روایت ہے:

((مارآہ المسلمون حسناً فهو عند الله حسن ومارآہ المسلمون

سیناً فهو عند الله سيئ)) ❁

”مسلمان جس فعل کو اچھا سمجھیں وہ اللہ کے نزدیک بھی اچھا ہے اور مسلمان

جس فعل کو برا جانیں وہ اللہ کے نزدیک بھی برا ہے۔“

اولاً: یہ روایت مرفوعاً رسول اللہ ﷺ سے ثابت نہیں بلکہ ابن مسعود رضی اللہ عنہ کا قول

ہے، چنانچہ عجلونی نے ”كشف الخفاء“ میں حافظ ابن عبد البہادی کا یہ قول نقل کیا ہے:

”اسنادہ ساقط، والأصح وقفہ علی ابن مسعود۔“ ❁

”یعنی یہ روایت ساقط الاسناد ہے اور صحیح بات یہ ہے کہ یہ روایت ابن مسعود

تک موقوف ہے، علامہ بخاری نے بھی ”المقاصد الحسنہ“ میں اس

روایت کو موقوف قرار دیا ہے، نیز علامہ البانی ”سلسلة الاحادیث

الضعيفة“ میں رقمطراز ہیں:

”لا أصل له مرفوعاً، وإنما ورد موقوفاً علی ابن مسعود۔“ ❁

”یعنی اس روایت کی مرفوعاً کوئی اصل نہیں، بلکہ ابن مسعود پر موقوف وارد ہوئی

ہے۔“

غرضیکہ مذکورہ بالا روایت رسول اللہ ﷺ سے ثابت نہیں، لہذا یہ ان احادیث کے

❁ مسند احمد ۱/ ۳۷۹، مستدرک حاکم ۳/ ۷۸، ۷۹۔

❁ ملاحظہ ہو: كشف الخفاء: ۲/ ۲۶۳۔

❁ سلسلة الاحادیث الضعيفة ۲/ ۱۷۔

خلاف حجت نہیں بن سکتی جن میں صراحت اور قطعیت کے ساتھ ہر بدعت کو گمراہی قرار دیا گیا ہے۔

تاییداً: اگر مذکورہ بالا روایت کو مرفوعاً صحیح فرض کر لیا جائے تو سوال یہ پیدا ہوتا ہے کہ ”المسلمون“ میں ”ال“ کیسا ہے؟ اگر استغراق کے لیے ہے تو اس کا مطلب یہ ہوا کہ سارے مسلمان جس فعل کو اچھا سمجھیں وہ اللہ کے نزدیک اچھا ہے اور سارے مسلمان کا مطلب یہ ہوا کہ ان کا اس پر اجماع ہو، تو اجماع کے حجت ہونے میں تو کوئی شبہ نہیں مگر جو اجماع اصولی معتبر ہے وہ یہ ہے کہ ایک ہی زمانہ میں تمام اہل علم کا کسی بات پر اجماع ہو جائے جب کہ مقلدین اہل علم میں سے نہیں۔ ❀

اور اگر ”المسلمون“ میں ”ال“ جنس کے لیے مانیں تو اس کا مطلب یہ ہوا کہ بعض مسلمان تو اس فعل کو اچھا سمجھتے ہوں اور بعض دوسرے مسلمان برا گردانتے ہوں، جیسا کہ اکثر بدعتوں کے بارے میں مسلمانوں کا حال ہے اور ایسا اس لیے ہے کہ مسلمانوں کی فکر اور ان کی رائیں ایک دوسرے سے مختلف ہیں، لہذا اس صورت میں تو یہ اثر بدعت حسنہ کے لیے حجت نہیں ہو سکتا۔

لہذا تیسری صورت یہ ہو سکتی ہے کہ ”المسلمون“ میں ”ال“ عہد کے لیے ہو اور اس سے مسلمانوں کا کوئی مخصوص طبقہ مراد ہو، اور یہی صحیح بھی ہے، اس لیے یہ بات متعین ہو جاتی ہے کہ اس روایت میں ”المسلمون“ سے صحابہ کرام کا طبقہ اور انہیں کا اجماع مراد ہے جیسا کہ روایت کے سیاق و سباق سے بھی اس کی تائید ہوتی ہے جو درج ذیل ہے:

”ثم نظر في قلوب العباد يعد قلب محمد ﷺ فوجد قلوب

أصحابه خير قلوب العباد فجعلهم وزراء نبيه، يقاتلون

على دينه، فما رأى المسلمون حسناً فهو عند الله حسن

وما رأوا سيئاً فهو عند الله سيء۔“ ❀

❀ تفصیل کے لیے مؤلف کی کتاب ”الہاب فی فقہ السنۃ والکتاب“ ص ۷۹-۷۴ کی طرف رجوع کریں۔ ❀ اسنادہ حسن، مسند احمد ۱/۳۷۹۱، ومسند طرابلسی ۱/۱۳۰ ح ۲۴۳ ”الفقیہ والمتفقہ“ للحطیب ۱/۱۶۶۔

”یعنی محمد ﷺ کے دل کے بعد اللہ تعالیٰ نے اپنے بندوں کے دلوں کو دیکھا تو آپ کے اصحاب کے دلوں کو سب سے بہتر پایا، اس لیے انہیں کو اپنے نبی کا معاون و مددگار بنادیا جو دین کے لیے قتال کرتے ہیں، پس وہ مسلمان جس چیز کو اچھا سمجھیں وہ اللہ کے نزدیک بھی اچھی ہے اور جسے برا سمجھیں وہ اللہ کے نزدیک بھی بری ہے۔“

مذکورہ بالا روایت کے آخری ٹکڑے کو حاکم نے بھی نقل کیا اور ایک جملہ مزید انہوں نے روایت کیا ہے:

”وقد رأى الصحابة جميعاً ان يستخلفوا ابا بكر.“

”یعنی تمام صحابہ نے بالاتفاق یہ سمجھا کہ ابوبکر رضی اللہ عنہ کو خلیفہ بنادیا جائے۔“

امام حاکم کے اس آخری جملہ سے ہمارے موقف کی تائید ہوتی ہے اور حضرت عبداللہ بن مسعود رضی اللہ عنہ نے صحابہ کرام رضی اللہ عنہم کے اجماع ہی سے حضرت ابوبکر صدیق رضی اللہ عنہ کے خلیفہ بنانے پر استدلال کیا تھا، نیز مذکورہ موقف کی اس سے مزید وضاحت ہو جاتی ہے کہ حضرت ابن مسعود رضی اللہ عنہ ان لوگوں میں سے ہیں جو بدعت پر شدید نکیر کرتے اور اہل بدعت سے بہت دور رہا کرتے تھے، جیسا کہ ان کے بعض اقوال و افعال اس سلسلے میں پیش کیے جا چکے ہیں۔

[2] بدعت حسنة کے قائلین کی دوسری دلیل حضرت عمر رضی اللہ عنہ کا یہ قول ہے: ”نعمت البدعة هذه.“ ”یہ کیا ہی خوب بدعت ہے۔“ اسی قول کو لے کر متاخرین نے بدعت کے ”حسنہ“ ہونے پر استدلال کیا اور حدیث ((کل بدعة ضلالة)) ”ہر بدعت گمراہی ہے۔“ کے عموم کو اس سے خاص کر دیا ہے۔ حالانکہ حضرت عمر رضی اللہ عنہ کے مذکورہ بالا قول ”نعمت البدعة هذه“ سے بدعت کے حسنہ ہونے پر استدلال کرنا صحیح نہیں، کیونکہ صلوة اللیل ایک مشروع عمل ہے اور نص حدیث سے ثابت ہے، جیسا کہ حضرت جابر رضی اللہ عنہ

مستدرک حاکم، ۷۸/۳، ۷۹۔ صحیح بخاری، کتاب صلاة التراويح، باب فضل من قام رمضان، ح: ۲۰۱۰۔ صحیح مسلم، کتاب الجمعة، باب تخفيف الصلاة والخطبة، ح: ۸۶۷ (۲۰۰۵)۔



روایت کرتے ہیں:

”ان النبی ﷺ لما احيا بالتاس ليلة في رمضان صلى ثمانى ركعات واوتر۔“ ❁

”یعنی نبی ﷺ نے جب رمضان کی ایک رات لوگوں کو لے کر شب بیداری کی تو آٹھ رکعات نماز پڑھائی اور پھر وتر ادا کیا۔“

یہی نہیں، بلکہ صلوٰۃ اللیل کا باجماعت ادا کرنا بھی ثابت و مشروع ہے، کیونکہ رسول اللہ ﷺ تین رات تک صحابہ کرام کو جماعت کے ساتھ یہ نماز پڑھاتے رہے اور تین رات کے بعد اس ڈر سے جماعت موقوف کر دی کہ کہیں میری امت پر صلوٰۃ اللیل باجماعت فرض نہ کر دی جائے۔ جیسا کہ حضرت عائشہ رضی اللہ عنہا کی روایت کردہ حدیث میں یہ صراحت موجود ہے:

((ولكن خشيت أن تفرض عليكم فتعجزوا عنها)) ❁

”یعنی میں نے اس ڈر سے یہ نماز باجماعت موقوف کر دی ہے کہ کہیں تم پر فرض نہ کر دی جائے اور پھر تم اسے ادا نہ کر سکو۔“

لیکن جب نزول وحی کا سلسلہ ختم ہوا تو وہ فکر بھی دور ہو گئی جو اللہ کے رسول ﷺ کو صلوٰۃ اللیل کے باجماعت فرض ہو جانے کی بابت تھی، کیونکہ علت اپنے معلول کے وجود و عدم کے اعتبار سے پیدا ہوتی اور ختم ہوتی ہے، لہذا جب علت زائل ہو گئی تو صلوٰۃ اللیل کے باجماعت ادا کرنے کی سنت اپنی جگہ برقرار رہی، یہاں تک کہ حضرت عمر فاروق رضی اللہ عنہ کا دور آیا اور انہوں نے سنت کے مطابق گیارہ رکعت باجماعت ادا کرنے کا حکم نافذ کر دیا اور اس طرح سے انہوں نے اس سنت کا دوبارہ احیا کیا۔ ❁

③ بدعت حسنہ کے قائلین کی تیسری دلیل ”من سن فی الاسلام سنة حسنة“ والی

❁ اسنادہ صحیح، صحیح ابن خزيمة: ۱۰۷۰؛ صحیح ابن حبان: ۲۴۰۹، ۲۴۱۵ باختلاف يسير۔ یہ روایت اس بات کا صریح ثبوت ہے کہ تراویح کی نماز وتر کے علاوہ کل آٹھ رکعت ہے۔

❁ صحیح بخاری، کتاب الجمعة، باب من قال فی الخطبة، ح ۹۲۴۔

❁ موطا امام مالک، ۱/ ۱۱۴، ح: ۲۴۹؛ السنن الکبریٰ للبیہقی، ۲/ ۴۹۶ و مسندہ صحیح الاعتصام للشاطبی، ۱/ ۱۹۳، ۱۹۵۔

روایت ہے، لیکن اس سلسلہ میں اہل بدعت کے استدلال کا جائزہ لینے اور ان کا بطلان واضح کرنے سے پیشتر ”من سن فی الاسلام سنۃ حسنة“ والی روایت مکمل پیش کر دینا مناسب سمجھتے ہیں۔ اس حدیث کے راوی حضرت جریر بن عبد اللہ رضی اللہ عنہ ہیں وہ کہتے ہیں:

”کنا عند رسول اللہ ﷺ فی صدر النہار، قال: فجاءہ قوم حفاة عراة مجتابی النمار أو العباء، متقلدی السیوف، عامتهم من مضر، بل کلهم من مضر، فتمعروہ رسول اللہ ﷺ لما رای بہم من الفاقة، فدخل ثم خرج، فأمر بلالاً فأذن وأقام فصلی ثم خطب فقال: ((یا ایہا الناس اتقوا ربکم الذی خلقکم من نفس واحدة.....)) (الآیۃ، (۴/ النساء: ۱) والآیۃ الی فی الحشر ((یا ایہا الذین آمنوا اتقوا اللہ ولننظر نفس ما قدمت لغد.....)) ((۵۹/ الحشر: ۱۸) تصدق رجل من دینارہ، من درہمہ، من ثوبہ، من صاع برہ، من صاع تمرہ، حتی قال: ((ولو بشق تمرہ)) قال: فجاء رجل من الانصار بصرۃ کادت کفہ تعجز عنها بل قد عجزت، قال: ثم تتابع الناس حتی رأیت کومین من طعام وثیاب حتی رأیت وجہ رسول اللہ ﷺ یتهلہل كأنہ مذہبہ، فقال رسول اللہ ﷺ: ((من سن فی الاسلام سنۃ حسنة فلدہ اجرہا وأجر من عمل بہا بعدہ، من غیر أن ینقص من أجورہم شیء، ومن سن فی الاسلام سنۃ سیئۃ کان علیہ وزرہا ووزر من عمل بہا من بعدہ، من غیر أن ینقص من أوزارہم شیء)) ﴿﴾

”یعنی ہم لوگ رسول اللہ ﷺ کے پاس دن کے ابتدائی حصہ میں موجود تھے، اتنے میں آپ کے پاس کچھ لوگ آئے جن کے پاؤں میں جوتے اور بدن پر کپڑے نہیں تھے، ان کی چادریں پھٹی ہوئی تھیں اور وہ تلواریں لٹکائے ہوئے تھے، ان میں سے اکثر بلکہ سارے ہی قبیلہ مضر سے تعلق رکھتے تھے، ان کا فاقہ دیکھ کر آپ کا چہرہ مبارک متغیر ہو گیا اندر تشریف لے گئے، پھر باہر نکلے اور حضرت بلال رضی اللہ عنہ کو اذان کا حکم دیا، بلال نے اذان دی، اس کے بعد اقامت کہی اور آپ نے نماز پڑھائی، نماز سے فارغ ہو کر ایک خطبہ دیا جس میں

﴿يَا أَيُّهَا النَّاسُ اتَّقُوا رَبَّكُمُ.....﴾

”یعنی اے لوگو! اپنے پروردگار سے ڈرو جس نے تم کو ایک شخص سے پیدا کیا.....“ اور

﴿يَا أَيُّهَا الَّذِينَ آمَنُوا اتَّقُوا اللَّهَ.....﴾

”یعنی اے ایمان والو! اللہ سے ڈرتے رہو اور ہر شخص کو دیکھنا چاہیے کہ اس نے کل قیامت کے لیے کیا سامان بھیجا ہے۔“

کی تلاوت فرمائی اور لوگوں کو حکم دیا کہ وہ اپنے دینار سے، درہم سے، کپڑے سے، کھجور سے حتیٰ کہ کھجور کی ایک کاش سے بھی صدقہ کریں۔ راوی کہتے ہیں کہ یہ سن کر ایک انصاری صحابی ایک تھیلہ لے کر حاضر ہوئے، قریب تھا کہ ان کی تھیلی اس تھیلے کے بوجھ سے عاجز ہو جاتی بلکہ عاجز ہو گئی تھی۔ پھر دوسرے لوگوں کے لانے کا سلسلہ جاری رہا یہاں تک کہ کھانے اور کپڑے کے دو ڈھیر اکٹھے ہو گئے اور میں نے دیکھا کہ رسول اللہ ﷺ کا رخ انور خوشی سے سونے کی مانند چمکنے لگا، اس موقع پر آپ نے فرمایا:

((من سن في الاسلام سنة حسنة.....)) (الحديث)

کہ جس نے اسلام میں کوئی سنت حسہ جاری کی تو اس کو اس سنت حسہ کا اجر اور اس

کے بعد اس سنت حسنہ پر عمل کرنے والوں کا اجر ملے گا، اور سنت حسنہ پر عمل کرنے والوں کے اجر میں ذرا بھی کمی نہ ہوگی اور جس نے اسلام میں کوئی سنت سیدہ یعنی برا طریقہ ایجاد کیا تو اس پر خود اس کا گناہ اور اس کے بعد اس برے طریقہ پر چلنے والوں کا گناہ ہوگا مگر اس برے طریقہ پر چلنے والوں کے گناہ میں کمی بھی نہیں ہوگی۔“

مذکورہ بالا حدیث کے سیاق و سباق کی رعایت کے بغیر اگر کوئی شخص صرف ”من سن فی الاسلام سنة حسنة“ والے لکڑے سے استدلال کرتا ہے تو اس کی مثال بالکل ویسی ہی ہے جیسے کوئی شخص ”ویل للمصلین“ ”ویل ہے نمازیوں کے لیے“ پڑھ کر بعد کا حصہ ادھورا چھوڑ دے۔ ظاہر ہے یہ صورت حقیقت کو الٹ کر دینے کے مترادف ہے، کیونکہ اللہ تعالیٰ نے نمازیوں کو دھمکی نہیں دی ہے، بلکہ اس نے تو نماز قائم کرنے کا حکم دیا ہے۔ ہاں! دھمکی کچھ مخصوص قسم کے نمازیوں کو دی ہے، جن کی وضاحت اس نے فوراً ہی بعد کر دی ہے، فرمایا:

﴿الَّذِينَ هُمْ عَنْ صَلَاتِهِمْ سَاهُونَ﴾ الَّذِينَ هُمْ يُرَآؤْنَ ﴿وَيَسْتَكْبِرُونَ﴾  
﴿السَّاعُونَ﴾ ﴿۱﴾

”یعنی ویل (ہلاکت) ان نمازیوں کے لیے ہے جو نماز کی طرف سے غافل رہتے ہیں، جو ریاکاری کرتے ہیں اور برتنے کی چیزیں عاریتاً نہیں دیتے۔“  
یا اس کی مثال اس شخص کی سی ہے جو ”لا تقربوا الصلاة“ ”یعنی نماز کے قریب نہ جاؤ“ کا حصہ پڑھ کر باقی آیت کو مکمل نہ کرے، حالانکہ اللہ تعالیٰ یہ فرما رہا ہے کہ

﴿لَا تَقْرَبُوا الصَّلَاةَ وَأَنْتُمْ سُكَارَى﴾ ﴿۲﴾

”یعنی اس حال میں تم نماز کے قریب نہ جاؤ جب کہ تم نشہ میں مست ہوں۔“  
ٹھیک اسی طرح حدیث کا سیاق و سباق بھی ”من سن فی الاسلام سنة حسنة“ یا ”من ابتدع فی الاسلام بدعة حسنة“ کی اس تفسیر کی تردید کرتا ہے جو اہل بدعت کے یہاں رائج ہے اور جس کے ذریعے سے انہوں نے ”کل بدعة ضلالة“ ﴿۳﴾ کے

عموم کو خاص کر دیا ہے، کیونکہ جس واقعہ کے ضمن میں آپ نے یہ کلمات ارشاد فرمائے ہیں اس میں انصاری صحابی کا عمل اتنا تھا کہ انہوں نے صدقہ دینے کی ابتدا کر دی تھی جو کہ ایک مشروع و منصوص عمل ہے، ظاہر ہے کہ ایک مشروع عمل کی ابتدا کر دینے کی وجہ سے اس انصاری صحابی کے بارے میں یہ ہرگز نہیں کہا جاسکتا کہ انہوں نے بدعت حسنہ ایجاد کی بلکہ یہ کہا جائے گا کہ ایک ”سنت حسنہ“ کا اجرا کیا، گویا ”سنت حسنہ“ کے جاری کرنے کا مطلب یہ ہوا کہ وہ مشروع عمل جو لوگوں کے درمیان متروک ہو گیا ہو اس کا دوبارہ احیا کر دیا جائے۔ چنانچہ موجودہ زمانہ میں اگر کوئی شخص کسی ایسی سنت کا احیا کر دے جسے لوگ متروک کر چکے ہوں تو کہا جائے گا کہ اس نے ایک سنت حسنہ کو زندہ کیا، یہ ہرگز نہیں کہا جائے گا کہ اس نے بدعت حسنہ ایجاد کی۔ لہذا ”سنت حسنہ“ کا اجرا یہ ہے کہ وہ عمل جو اصلاً مشروع اور نص صحیح سے ثابت ہو مگر لوگوں نے اسے متروک کر دیا ہو اور پھر کوئی شخص اسے لوگوں کے درمیان ترویج دیدے، جیسا کہ حضرت عمر رضی اللہ عنہ نے نماز تراویح باجماعت ادا کرنے کی سنت کا اپنے عہد خلافت میں دوبارہ احیا کیا۔

ابھی گزشتہ سالوں کی بات ہے کہ ملک شام میں لوگ عیدین کی نماز مسجدوں میں پڑھا کرتے تھے، کیونکہ ان کا خیال تھا کہ عام نمازوں کی طرح عیدین کی نماز بھی مسجد ہی میں ادا کرنی مسنون ہے، چنانچہ وہاں کچھ سنت کے علمبردار پیدا ہوئے جنہوں نے یہ بتایا کہ عیدین کی نماز مسجدوں میں نہیں بلکہ عید گاہ میں ادا کی جائے گی۔

اسی طرح وہاں کے بہت سے علاقوں میں اکثریت یہ سمجھنے لگی کہ نماز تراویح بیس رکعت ہے، چنانچہ انہوں نے اس سلسلہ میں بھی ان کو سنت صحیح کی طرف راہنمائی کی اور بتایا کہ اس سلسلہ میں رسول اللہ ﷺ اور آپ کے اصحاب کا عمل کیا رہا ہے۔ ظاہر ہے کہ اس قسم کے دعاۃ و مبلغین کو یہ نہیں کہا جاسکتا کہ انہوں نے ”بدعت حسنہ“ ایجاد کی بلکہ یہ کہا جائے گا کہ انہوں نے ”سنت حسنہ“ کا احیا کیا مثلاً: جو متروک سنتیں آج اپنی احیاء و تحفیذ کے لیے کسی علمبردار سنت کی منتظر ہیں وہ اللہ کی نازل کردہ شریعت ہے جسے طاغوت نے تحفیذ سے روک رکھا ہے اور اسے اہل مغرب کے ردی خیالات اور مشرکوں کے باطل افکار سے

بدل کر معاشرہ کے ہر فرد کے لیے نہایت ہی کمزور بنا دیا ہے۔ ایسی صورت میں اگر کوئی حاکم وقت انسانیت کو اس مغربی وبا سے نکال کر نجات کی راہ پر لاتا اور ان کی زندگی میں اللہ کی شریعت کو نافذ کرتا ہے تو کہا جائے گا کہ اس نے اسلام کے اندر ”سنت حسنہ“ جاری کی، اور اگر شریعت الہی کی تعمید میں دیگر امراء و حکام بھی حاکم اول کی اقتدا شروع کر دیں تو ان کا اجر بھی حاکم اول کو ملے گا مگر خود ان کے اجر و ثواب میں کوئی کمی نہ ہوگی۔

یاس کے برعکس مثلاً محمد علی پاشا نے جب فرانس کے قوانین مملکت حاصل کر کے اور رفاعہ طہطاوی سے اس کا ترجمہ کر کر مصر میں نافذ کر دیا پھر اس کے بعد جو امراء و حکام ہوئے انہوں نے بھی اسی کی پیروی کی۔ چنانچہ اس کے بارے میں یہ کہا جائے گا کہ اس نے اسلام کے اندر ”سنت سیئہ“ یعنی برا طریقہ ایجاد کیا۔

[4] بدعت حسنہ کے قائلین کی چوتھی دلیل قرآن شریف کی یہ آیت ہے:

﴿وَرَهْبَانِيَّةً ابْتَدَعُوهَا مَا كَتَبْنَاهَا عَلَيْهِمْ إِلَّا ابْتِغَاءَ رِضْوَانِ اللَّهِ فَمَا رَعَوْهَا حَقَّ رِعَايَتِهَا فَآتَيْنَا الَّذِينَ آمَنُوا مِنْهُمْ أَجْرَهُمْ وَكَثِيرٌ مِّنْهُمْ فَاسِقُونَ﴾

”یعنی لذت سے کنارہ کشی تو انہوں نے خود ایک نئی بات نکال لی تھی، ہم نے ان کو اس کا حکم نہیں دیا تھا، مگر انہوں نے اپنے خیال میں اللہ کی خوشنودی حاصل کرنے کے لیے آپ ہی ایسا کر لیا تھا، پھر جیسا اس کو نباہنا چاہیے تھا، نباہ بھی نہ سکے، بس جو لوگ ان میں سے ایمان لائے ان کو ہم نے اس کا اجر دیا اور ان میں سے بہت سے نافرمان ہیں۔“

مگر حقیقت یہ ہے کہ اس آیت میں کسی پہلو سے بھی بدعت کے مستحسن ہونے کی کوئی دلیل نہیں، کیونکہ اللہ تعالیٰ کے قول ”إِلَّا ابْتِغَاءَ رِضْوَانِ اللَّهِ“ کا تعلق ”ابتدعوها“ سے ہے، جس کا مطلب یہ ہے کہ اللہ تعالیٰ نے ان پر یہ بات فرض نہیں کی تھی بلکہ تقرب الی اللہ کی نیت سے انہوں نے خود رہبانیت اختیار کر لی تھی، اور اس سے ان کی مذمت ثابت ہوتی

ہے کہ حکم الہی کے بغیر انہوں نے اپنے اوپر لذات سے کنارہ کشی لازم قرار دے رکھی تھی اور مزید عیب و مذمت کی بات یہ ہے کہ اس بدعت کو گھڑ کر اور اپنے اوپر لازم کر کے اس کو نباہ بھی نہ سکے۔

اور اگر "الا ابتغاء رضوان اللہ" کا تعلق "ما کتبنا ہا" سے ہے تب بھی یہ آیت بدعت کے مستحسن ہونے کی دلیل نہیں بن سکتی، کیونکہ اس صورت میں آیت کا مطلب یہ نکلتا ہے کہ انہوں نے رہبانیت کی بدعت ایجاد کر کے اپنے اوپر لازم کر لی تو ان پر رہبانیت فرض قرار دے دی گئی اور اللہ احکم الحاکمین کی جانب سے ان پر ایک مشروع دین کی حیثیت سے نافذ ہو گئی اور یہ کوئی عجیب بات نہیں، بلکہ یہ بھی شریعت کی تحفید کا ایک انداز ہے، خود شریعت محمدیہ میں اس قسم کی متعدد مثالیں موجود ہیں کہ صحابہ کرام میں سے کسی نے کوئی ایسا عمل کیا یا کوئی ایسی بات کہی جو پہلے سے مشروع نہ تھی اور آپ نے اسے برقرار رکھا اور آپ کے برقرار رکھنے سے اس عمل یا قول کو تشریفی حیثیت حاصل ہو گئی۔ مگر یہ صورت صرف آپ کی زندگی تک محدود تھی، آپ کے دنیا سے تشریف لے جانے کے بعد اب شریعت میں کسی اضافہ کی گنجائش نہیں رہی کیونکہ رسول اللہ ﷺ کی وفات کے ساتھ ہی شریعت کی تکمیل ہو گئی، جنت سے قریب کرنے والا کوئی عمل ایسا نہیں جس کی آپ نے راہنمائی نہ فرمادی ہو اور جہنم کی طرف لے جانے والا کوئی فعل ایسا نہیں جس سے ڈرانہ دیا ہو۔

خلاصہ گفتگو یہ ہے کہ مذکورہ بالا آیت میں شریعت محمدیہ سے پہلے کی شریعت کا بیان ہے اور دلائل و براہین کی روشنی میں علم اصول کے اندر یہی بات رائج قرار پائی ہے کہ سابق انبیاء کی لائی ہوئی شریعتیں ہماری شریعت نہیں، ان دلائل میں سے ایک دلیل رسول اللہ ﷺ کا یہ ارشاد ہے:

((أُعْطِيتُ خَمْسًا لَمْ يُعْطَهُنَّ أَحَدٌ مِنَ الْأَنْبِيَاءِ قَبْلِي..... فَذَكَرَهَا

وَأَخْرَجَهَا..... وَكَانَ النَّبِيُّ يُعْثُ إِلَى قَوْمِهِ خَاصَّةً وَيُعْثُ إِلَى

النَّاسِ عَامَّةً))

یعنی اللہ کی جانب سے مجھے پانچ چیزیں ایسی عطا کی گئی ہیں جو مجھ سے پہلے کسی نبی کو نہیں ملی تھیں..... چنانچہ ان پانچ چیزوں کا ذکر کرتے ہوئے آخری چیز کے بارے میں فرمایا کہ..... ہر نبی خاص اپنی قوم کی طرف بھیجا جاتا تھا اور میں ساری انسانیت کے لیے بھیجا گیا ہوں۔“

اس حدیث سے ثابت ہوتا ہے کہ انبیائے سابقین کی شریعتیں انہی کی قوموں کے لیے خاص ہوا کرتی تھیں، لہذا اسلام اپنے جملہ عقائد و عبادات اور احکام و شرائع کے ساتھ ایک مستقل و مکمل شریعت ہے جو کسی اور شریعت کی محتاج نہیں، بلکہ اللہ تعالیٰ نے شریعت اسلامیہ کو سابقہ شریعتوں کے لیے اس معنی میں ناسخ قرار دیا ہے کہ مسلمان صرف شریعت اسلامیہ کی طرف ہی رجوع کریں، کیونکہ یہی وہ شریعت ہے جو اپنے جملہ اصول و فروع کے ساتھ محفوظ ہے اور اس کو اللہ تعالیٰ نے اپنے تمام بندوں کی خاطر قیامت تک کے لیے پسند فرمایا ہے۔ اب اس مکمل و محفوظ شریعت کے بعد مغضوب علیہ اور گمراہ یہود و نصاریٰ کی شریعت کیسے ہماری شریعت ہو سکتی ہے؟ جب کہ وہ تصحیف و تحریف کے نتیجہ میں ضلالت و بطلان، شرک و کفر اور فساد و خرافات سے لبریز بھی ہے۔

سابقہ شریعتوں کو قبول کر لینے کا مطلب یہ ہے کہ شریعت محمدیہ اس بات کی محتاج ہے کہ غیر اختلافی امور میں وہ اہل کتاب کی شریعت سے اپنی تکمیل کرے، حالانکہ شریعت محمدیہ میں اس سلسلہ کے صریح نصوص موجود ہیں کہ ہر چھوٹے بڑے معاملہ میں اہل کتاب کی مخالفت کی جائے۔ کتاب اللہ، سنت رسول اور سلف صالحین کی سیرت پر غور و فکر کرنے والا اس حقیقت تک پہنچ سکتا ہے کہ مسلمان اور اہل کتاب کے درمیان ایک ایسی دیوار حائل ہے جسے عبور نہیں کیا جاسکتا اور یہی حقیقت اسے اہل کتاب سے دور رہنے کی تعلیم بھی دیتی ہے۔

شارع علیہ السلام نے اپنے فرمان کے ذریعے سے درحقیقت ایک بہت ہی اہم اصول پیش کیا ہے اور وہ اصول یہ ہے کہ اہل کتاب اور دیگر امتوں کی جان بوجھ کر مخالفت کی جائے، تاکہ منہج و کردار کی روشنی میں امت محمدیہ کا امتیاز قائم ہو سکے اور اس کے افعال و عبادات دیگر امتوں کے افعال و عبادات کے ساتھ خلط ملط نہ ہو جائیں۔ چنانچہ شیخ الاسلام



ابن تیمیہ رحمہ اللہ نے اپنی کتاب "اقتضاء الصراط المستقیم" (ص: ۱۱-۲۱) میں اس اصول پر بڑی اچھی بحث کی ہے اور "شرع ما قبلنا شرع لنا" (یعنی سابقہ شریعتیں بھی ہماری شریعت ہیں) کے قاعدہ کا بطلان واضح کیا ہے، اس طرح امام شاطبی رحمہ اللہ اپنی کتاب "الاعتصام" میں لکھتے ہیں کہ

"فیبقى ما كان شرعاً لغيرنا منفيًا عن شرعنا، كما تقرر في

علم الأصول۔"

"یعنی امت محمدیہ کے علاوہ کی شریعت امت محمدیہ کی شریعت سے الگ ہے، جیسا کہ علم اصول میں یہ بات ثابت ہو چکی ہے۔" دیکھا جائے تو امام شاطبی رحمہ اللہ کا کلام امام ابن تیمیہ رحمہ اللہ کے کلام کا پرتو معلوم ہوتا ہے اور قابل ذکر بات یہ ہے کہ ان میں سے ایک مشرق کے رہنے والے ہیں اور دوسرے مغرب کے، لیکن علم کے صحیح منہج اور اسلام کو ہر قسم کے شائبہ سے پاک و صاف رکھنے کے سچے جذبہ نے ان دونوں کو اختلاف دیار کے باوجود وحدت فکر کے رشتہ سے باہم مربوط کر دیا ہے۔

اس سلسلہ میں جس شخص کو مزید معلومات درکار ہوں وہ علم اصول کی مفصل کتابوں کا اور بالخصوص غیر مقلد مؤلفین کی کتابوں مثلاً "الاحکام فی اصول الاحکام" لابن حزم الاندلسی رحمہ اللہ وغیرہ کا مطالعہ کریں۔

جو لوگ "شریعة من قبلنا شریعة لنا" کے قائل ہیں اگر بالفرض ان کی بات درست مان بھی لی جائے تو دو شرطوں کے ساتھ یہ ممکن ہے:

۱ پہلی شرط یہ ہے کہ باوثوق ذریعے سے یہ بات پایہ ثبوت کو پہنچے کہ ان کی شریعت وہی شریعت ہے جو اللہ نے ان کے لیے نازل کی تھی۔

۲ دوسری شرط یہ ہے کہ پیش آمدہ مسئلہ کا شریعت محمدیہ میں کوئی خاص بیان وارد نہ ہوا ہو۔

بہر حال اس آخری صورت کو صحیح فرض کر لینے پر بھی "ورہبانیۃ ابتدعواھا....." والی آیت کریمہ بدعت حسنہ کے قائلین کی حجت نہیں بن سکتی کیونکہ شریعت محمدیہ نے یہ

اصول پیش کر دیا ہے کہ ہر بدعت گمراہی ہے اور ہر گمراہی جہنم میں لے جانے والی ہے۔  
**[5]** بدعت حسنہ کے قائلین کی پانچویں دلیل ”عرف عام“ ہے، یعنی ایہ کہ عام لوگ ایسا ہی اعتقاد رکھتے ہیں اس لیے ”عرف عام“ کے ذریعے سے حدیث کے عموم کی تخصیص کر دی جائے گی۔

لیکن اس جگہ یہ بات ملحوظ رکھنی چاہیے کہ حدیث کے عموم کی تخصیص اس دلیل سے کی جاسکتی ہے جو کتاب اللہ یا سنت رسول یا اجماع امت سے نص یا استنباطاً ثابت ہو، بعض ممالک یا اکثر ممالک کے عادات و اعمال کو یا بعض علما یا اکثر علما کے اقوال کو رسول اللہ ﷺ کی حدیث کا معارض نہیں ٹھہرایا جاسکتا۔

اگر کوئی اس وہم میں مبتلا ہو کہ حدیث رسول کے خلاف یہ عادات ایسی ہیں کہ اکثر و بیشتر پر سب کا اتفاق ہے، کیونکہ امت نے ان عادات کو منکر نہ جان کر انہیں برقرار رکھا ہے، تو ایسے شخص کا نظریہ غلط ہے، کیونکہ ہر زمانے اور ہر دور میں کچھ اہل حق ایسے موجود رہے ہیں جو منکر عادات پر نکیر کرتے آئے ہیں۔

رہی بات عام لوگوں کے عادات و اعمال پر اعتماد کرنے کی، تو جب امام مالک رحمہ اللہ کے زمانہ میں اکثر علما نے اہل مدینہ کے عمل اور ان کے اجماع پر اعتماد نہیں کیا بلکہ سنت رسول ہی کو انہوں نے حجت و دلیل مانا، باوجودیکہ وہ ایمان اور علم کی دولت سے سرفراز تھے، تو پھر عام لوگوں کے افعال اور ان کے غلط عرف و عادات کو کیونکر دلیل بنایا جاسکتا ہے؟ یا ان لوگوں کے اقوال کو حدیث رسول کے مقابلہ میں کیونکر پیش کیا جاسکتا ہے؟ جو عوام الناس کی پیروی کرتے ہیں یا وہ جو جہالت کے سردار ہیں، علم راسخ انہیں حاصل ہے نہ ہی اولوالامر میں ان کا شمار ہے، بلکہ شاید اللہ اور اللہ کے رسول پر ان کا کامل ایمان بھی نہ ہو۔ کسی شاعر نے سچ کہا ہے:

الحرم من خرق العادات متہجا      نہج الصواب ولو ضد الجماعات  
 ومن اذا خذل الناس الحقيقة عن      جہل أقام لها في الناس رأيات  
 ولم يخف في اتباع الحق لائمة      ولو اتته بحد المشرفات

یعنی حقیقت میں شریف وہ ہے جو عادات و تقالید سے نکل کر ہدایت کی شاہراہ پر چل پڑے خواہ لوگوں کی مخالفت ہی کیوں نہ ہو۔

اور شریف وہ ہے کہ لوگ جب جہالت کی بنا پر حق کو چھوڑ بیٹھیں تو لوگوں کے درمیان وہ حق کا علم بلند کر دے۔

اتباع حق کی راہ میں وہ کسی ملامت گر کی کوئی پروا نہ کرے، خواہ اسے تلوار کے نیچے ہی کیوں نہ آنا پڑے۔

دینی بھائیو! حق لوگوں کی تعداد یا پروپیگنڈوں سے نہیں پہچانا جاتا، بلکہ حق کی پیشانی پر نور کی ایک علامت ہوتی ہے جو برابر چمکتی رہتی ہے، خواہ وہ زندگی میں تنہا اور معاشرہ میں بالکل اکیلا ہی کیوں نہ ہو، چنانچہ حضرت عبداللہ بن مسعود رضی اللہ عنہ فرماتے ہیں:

”الجماعة ما وافق الحق وان كنت وحدك.“ ❊

”یعنی جماعت وہی ہے جو حق پر ہو خواہ تم تنہا ہی کیوں نہ ہو۔“

بعض دیگر اسلاف کا قول ہے: ”عليك بطريق الحق ولا تستوحش لقلة السالكين، وإياك وطريق الباطل، ولا تغتر بكثرة الهالكين۔“ ❊ ”یعنی حق کی راہ اپناؤ اور حق کے پیروکاروں کی قلت دیکھ کر مرعوب نہ ہو جاؤ، اور باطل کی راہ سے بچو اور باطل کی راہ پر چل کر ہلاک ہونے والوں کی کثرت تعداد سے دھوکا نہ کھاؤ۔“

اسلاف کرام کے یہ اقوال درحقیقت رسول اللہ ﷺ کے ان ارشادات سے ماخوذ ہیں جو آپ نے جماعت حق کے سلسلہ میں بیان فرمائے تھے کہ وہ جماعت وہ ہوگی کہ جب سواد اعظم میں بگاڑ پیدا ہو جائے گا تو سنت رسول اللہ ﷺ پر سختی سے عمل پیرا ہوگی اور راہ حق سے ہٹے ہوئے لوگوں کی مخالفتوں کی پروا نہ کرتے ہوئے صراط مستقیم پر گامزن رہے گی، کیونکہ باطل پر چلنے والے اگرچہ تعداد میں زیادہ ہوں گے مگر قدر و منزلت کے اعتبار سے ان کی کوئی حیثیت نہ ہوگی۔

چنانچہ رسول اللہ ﷺ کا ارشاد ہے:  
 ((ان الاسلام بدأ غريباً وسيعود غريباً كما بدأ، فطوبى  
 للغرباء)) قيل: من هم يا رسول الله؟ قال: ((الذين يصلحون  
 إذا فسد الناس)) ❊

”یعنی اسلام کا ظہور اس حال میں ہوا کہ وہ لوگوں کی نگاہ میں اجنبی تھا اور پھر ایک  
 وقت آئے گا کہ پہلے ہی کی طرح اجنبی ہو جائے گا، سو اس وقت مبارکباد ہو ”غرباء“  
 (اجنبیوں) کے لیے۔“ صحابہ نے عرض کیا کہ اے اللہ کے رسول! وہ ”غرباء“ کون لوگ  
 ہوں گے؟ آپ نے فرمایا: ”غرباء“ وہ لوگ ہوں گے کہ جب لوگوں میں فساد پیدا ہو جائے  
 گا تو اصلاح کا بیڑا اٹھائیں گے۔“

وہ ”غرباء“ جو لوگوں کے درمیان اصلاح کا بیڑا اٹھائیں گے وہ سنت رسول کی  
 پیروی اور بدعات و خرافات سے اجتناب اور ان کی صحیح کنی کے سبب تعداد میں نہایت  
 تھوڑے ہوں گے۔ جیسا کہ ایک دوسری حدیث میں آپ نے پیشین گوئی فرمائی تھی:

((طوبى للغرباء، اناس صالحون فى اناس سوء كثير، من

يعصيهم أكثر ممن يطيعهم)) ❊

”یعنی وہ ”غرباء“ برے لوگوں کی بھاری اکثریت کے درمیان چند صالح لوگ ہوں  
 گے، ان کے مخالفین کی تعداد بھی ان کے پیروکاروں کی تعداد سے زیادہ ہوگی۔“

مومن بھائیو! اس بات کی کوشش کرو کہ سنت کی پیروی کر کے اور بدعت اور اہل  
 بدعت سے کنارہ کش ہو کر رسول اللہ ﷺ کے بھائیوں کی صف میں شامل ہو جاؤ جن کے  
 دیکھنے کی آپ نے ان الفاظ میں تمنا ظاہر فرمائی تھی:

((وددت أنا قد رأينا إخواننا)) قالوا: أولسنا إخوانك يا رسول

❊ صحیح مسلم، کتاب الایمان، باب بیان أن الاسلام بدأ غريباً، ح: ۱۴۵ (۳۷۲)  
 ”الذين يصلحون.....“ والے الفاظ مشکل الآثار للفظحواوی، (۱۹۳) کے متن 689 صحیفہ  
 حسن، کتاب الزهد الكبير للبيهقي: ۲۰۳، مستند أحمد ۱۷۷/۲ والصحيحة للالباني: ۱۶۵۴

اللہ؟ قال: ((انتم اصحابی، و اخوانا الذین لم یأتوا بعد)) ﴿۱﴾  
 ”میری خواہش تھی کہ اپنے بھائیوں کو دیکھ لیتا۔“ صحابہ نے عرض کیا: یا رسول  
 اللہ! کیا ہم آپ کے بھائی نہیں ہیں؟ آپ نے فرمایا: ”تم میرے اصحاب  
 ہو اور میرے بھائی وہ ہیں جو اب تک نہیں آئے ہیں۔“

چنانچہ آپ کے بعد یہی ”غرباء“ آپ کے بھائی ہیں جو اختلاف امت کے وقت  
 آپ کی سنتوں کو مضبوطی سے پکڑنے والے اور ضلالت کے گھٹا ٹوپ اندھیروں میں منہاج  
 نبوت پر چلنے والے ہیں، ان ہی کے لیے سعادت ہے اور یہی اچھے انجام سے سرفراز ہوں  
 گے۔

[6] ”مخصوص منہیات“..... بدعت حسنہ کے قائلین کی ایک دلیل یہ ہے کہ ”کـ  
 بدعة ضلالة“، کو ان معصیات پر محمول کر لیا جائے جن سے شارع ﷺ نے خصوصیت  
 کے ساتھ منع فرمایا ہے۔ مثلاً: زنا، چوری اور سود وغیرہ۔

مگر یہ توجیہ صحیح نہیں، کیونکہ ایسی صورت میں حدیث کے حکم کی افادیت ہی ختم ہو کر رہ  
 جاتی ہے اور یہ ایک قسم کی تحریف بلکہ الحاد ہے اور اس سے مندرجہ ذیل خرابیاں بھی پیدا ہوتی  
 ہیں۔

الف: مذکورہ بالا حدیث سے اعتماد اٹھ جاتا ہے، کیونکہ اس تخصیص کی صورت میں منہی عنہ  
 فعل کی علت معلوم کرنا ہوگی۔

ب: ”بدعت“ کا لفظ بے اثر ہو کر رہ جاتا ہے۔

ج: ہر وہ بدعت جس کی ممانعت آئی ہے، خاص نہیں، اور نہ ہی ہر وہ فعل بدعت ہے جس  
 کی خصوصیت سے ممانعت آئی ہے۔ گویا بدعت اور منہی عنہ دو الگ الگ چیزیں ہیں، تو ایک  
 کو بول کر دوسرے کو مراد لینا ایک طرح کی تلبیس و تدلیس ہے۔

د: اگر ان معصیات پر محمول کر لیا جائے جن کی خصوصیت کے ساتھ ممانعت آئی ہے تو

پھر بدعتوں پر ”بدعت“ کا اطلاق نہیں ہو پاتا، کیونکہ بدعت اس فعل کو کہتے ہیں جس کی مشروعیت پر قطعاً کوئی دلیل نہ ہو، لیکن معصیت وہ فعل ہے جس سے دور رہنے اور اس کو نہ کرنے کی شریعت میں دلیل موجود ہو۔

ہ: پانچویں خرابی یہ لازم آتی ہے کہ اس صورت میں بدعت اور معصیت دونوں ایک ہو جاتے ہیں، جب کہ حقیقت یہ ہے کہ بدعت معصیت سے کہیں زیادہ بری چیز ہے، جیسا کہ امام سفیان ثوری نے فرمایا ہے:

”البدعة أحب الى ابليس من المعصية، فان المعصية يتاب

منها والبدعة لا يتاب منها۔“ ❊

”بدعت ابلیس کے نزدیک معصیت سے زیادہ عزیز ہے، کیونکہ معصیت سے توبہ بندہ بھی کر لیتا ہے مگر بدعت سے توبہ کرنے کی اسے توفیق نہیں ہوتی۔“

بدعت و معصیت کا یہی فرق احادیث میں بھی بیان ہوا ہے، مثلاً: معصیت کی مثال صحیح بخاری کی اس روایت میں ملتی ہے کہ ایک آدمی تھا جسے ”حمار“ (گدھا) کہا جاتا تھا، وہ شراب پیتا تھا اور رسول اللہ ﷺ کے پاس آ کر آپ کو ہساتا تھا اور جب یہ پکڑ کر آپ کی خدمت میں لایا گیا تو اس پر حد جاری ہوئی۔ ایک بار کسی نے اس پر لعنت بھیج دی اور کہا کہ اس پر اللہ کی لعنت ہو، کیسا شخص ہے کہ بار بار پکڑ کر آپ کے پاس لایا جاتا ہے..... یہ سن کر آپ نے فرمایا:

((لا تلعنه فإنه يحب الله ورسوله)) ❊

”اس پر لعنت نہ بھیجو! کیونکہ وہ اللہ اور اس کے رسول سے محبت رکھتا ہے۔“

اس کے برعکس بدعت کی مثال صحیحین کی اس روایت میں موجود ہے کہ نبی ﷺ مال تقسیم فرما رہے تھے، اتنے میں ایک آدمی جس کی پیشانی ابھری ہوئی تھی، ڈاڑھی گھنی تھی، سر

منڈا ہوا تھا اور پیشانی پر سجدوں کے نشان تھے، آیا اور آپ کی تقسیم پر اعتراض کرنے لگا، تو آپ نے فرمایا:

((يُخْرِجُ مِنْ ضَنْضِي هَذَا قَوْمٌ يَحْقِرُ أَحَدَكُمْ صَلَاتَهُ مَعَ

صَلَاتِهِمْ، وَصِيَامَهُ مَعَ صِيَامِهِمْ وَقِرَاءَتَهُ مَعَ قِرَاءَتِهِمْ، يَقْرَءُونَ

الْقُرْآنَ لَا يَجَاوِزُ حَتَا جِرْهُمْ، يَمْرُقُونَ مِنَ الْإِسْلَامِ كَمَا يَمْرُقُ

السَّهْمُ مِنَ الرَّمِيَةِ لَنِّ اِدْر كَتَّهُمْ لَا قَتْلَنَّهُمْ قَتْلَ عَادٍ)) ﴿١٠٦٤﴾

”یعنی اس شخص کی نسل سے ایک قوم پیدا ہوگی جو بظاہر ایسی ہوگی کہ ان کی نمازوں کے ساتھ تم اپنی نمازوں کو، ان کے روزوں کے بالمقابل تم اپنے روزوں کو اور ان کی قراءت کے سامنے اپنی قراءت کو حقیر جانو گے، وہ قرآن تو پڑھیں گے مگر قرآن ان کے حلق سے نیچے نہیں اترے گا اور دین سے اس طرح نکل جائیں گے جیسے تیر شکار کے بیچ سے نکل جاتا ہے، اگر میں نے انہیں پایا تو قوم عادی طرح انہیں قتل کروں گا۔“

اب قابل غور بات یہ ہے کہ اول الذکر واقعہ میں آپ نے شراب نوش پر لعنت بھیجنے سے منع فرمایا اور اس کے صحیح الحقیقہ ہونے کی شہادت دی، جو اس چیز کا قطعی ثبوت ہے کہ معصیت عمل میں انحراف اور کوتاہی کا نام ہے۔

لیکن دوسرے واقعہ میں باوجودیکہ جس شخص نے آپ کی تقسیم پر اعتراض کیا تھا اس کی پیشانی پر سجدوں کے نشان تھے، مگر آپ نے اس کی نسل کو نماز، روزہ، تلاوت قرآن اور ان کے دیگر ظاہری زہد و عبادت کے باوجود قتل کرنے کا حکم دیا، کیونکہ وہ بدعتی تھے اور اس زمرہ سے تھے جس پر حضرت ابن مسعود رضی اللہ عنہ نے مسجد میں حلقہ بنا کر تبلیغ خوانی کرنے سے ٹوکا تھا۔ چنانچہ اس کے بعد حضرت علی بن ابی طالب رضی اللہ عنہ کی سربراہی میں صحابہ کرام نے نہروان کے دن اس بدعتی گروہ سے قتال کیا، بلکہ بدعت ایجاد کرنے اور کسی بدعتی کو پناہ دینے

کے سلسلہ میں رسول اللہ ﷺ نے یہاں تک تنبیہ فرمادی ہے:

((من أحدث فيها أو آوى محدثاً فعليه لعنة الله والملائكة

والناس أجمعين)) ❁

”یعنی جس شخص نے دین میں کوئی بدعت ایجاد کی یا کسی بدعت ایجاد کرنے

والے کو پناہ دی تو اس پر اللہ کی، فرشتوں کی اور سارے لوگوں کی لعنت ہو۔“

مذکورہ بالا تفصیل سے یہ بات واضح ہوگئی کہ اسلام میں بدعت کتنی چیز ہے اور یہ

کہ بدعت، معصیت سے کہیں زیادہ خطرناک اور بری ہے، کیونکہ معصیت تو عمل میں

انحراف اور کوتاہی کو کہتے ہیں لیکن بدعت حقیقت میں فکری انحراف، عقیدہ کی کجی، گمراہی اور

ایمان کی بربادی کا نام ہے۔

## 7] قرآن مجید کی جمع و تدوین

بدعت حسنہ کے قائلین کی ساتویں دلیل یہ ہے کہ رسول اللہ ﷺ کی وفات کے

بعد قرآن مجید کی جمع و تدوین عمل میں آئی، اسے مصحف کی شکل میں رکھا گیا اور پھر مصحف

عثمانی پر اکٹھا کیا گیا۔ ان کا کہنا ہے کہ یہ ایک بدعت تھی جو صحابہ اور تابعین نے دین میں

ایجاد کی، اور یہی ان کے نزدیک بدعت کے مستحسن ہونے کی دلیل ہے۔

لیکن قبل اس کے کہ ہم ان کے اس قول کا جائزہ لیں اور اس کا بطلان لوگوں پر واضح

کریں، جمع و تدوین قرآن کے واقعہ کو موثوق اور صحیح دلائل کے ساتھ شرح و بسط سے بیان کر

دینا ضروری سمجھتے ہیں۔

امام بخاری رحمہ اللہ نے اپنی صحیح میں متعدد مقامات پر نیز دیگر ائمہ حدیث نے اپنی اپنی

کتابوں میں حضرت زید بن ثابت رضی اللہ عنہ کی یہ روایت نقل کی ہے، وہ کہتے ہیں کہ سیدنا ابو بکر

صدیق رضی اللہ عنہ نے جنگ یمامہ کے موقع پر مجھے بلایا، میں حاضر ہوا تو عمر بن خطاب بھی ان

کے پاس موجود تھے، حضرت ابو بکر رضی اللہ عنہ نے مجھ سے کہا: عمر نے مجھے کہا ہے کہ یمامہ کی جنگ

❁ صحیح بخاری، کتاب الاعتصام، باب اثم من آوى محدثاً نیز دیکھئے فتح الباری ۳/ ۲۸۱،

رقم: ۷۳۰۶ و صحیح مسلم، کتاب الحج، باب فضل المدينة، رقم: ۱۴۶۶ (۳۳۲۳)۔



میں بہت سے قراء (حفاظ قرآن) شہید ہو چکے ہیں اور مجھے ڈر ہے کہ بعض اور مقامات پر اگر اسی طرح حفاظ قرآن ختم ہو گئے تو ان کے ساتھ ہی قرآن مجید کا بہت سا حصہ ضائع ہو جائے گا اس لیے میری رائے ہے کہ آپ قرآن مجید کے جمع کرنے کا حکم دے دیں۔ میں نے عمر سے کہا: ہم وہ کام کیسے کر سکتے ہیں جسے رسول اللہ ﷺ نے اپنی زندگی میں نہیں کیا؟ عمر نے جواب دیا: اللہ کی قسم! یہی بہتر ہوگا، عمر بار بار مجھ سے یہی بات کہتے رہے یہاں تک کہ اللہ تعالیٰ نے اس کام کے لیے میرا شرح صدر فرمادیا اور عمر کی رائے مجھے پسند آ گئی۔ زید کہتے ہیں کہ حضرت ابو بکر صدیق رضی اللہ عنہ نے مجھ سے کہا: تم ایک نوجوان اور عقلمند آدمی ہو، ہم تمہیں کسی سلسلہ میں متہم نہیں کرتے اور تم رسول اللہ ﷺ کے کاتب وحی بھی ہو، لہذا قرآن کو تلاش کر کے جمع کرو، زید کہتے ہیں: اللہ کی قسم! اگر مجھے کسی پہاڑ کو ایک جگہ سے دوسری جگہ منتقل کرنے کا حکم دیا جاتا تو مجھے اتنا گراں محسوس نہ ہوتا جتنا گراں جمع قرآن کا کام محسوس ہو رہا تھا۔ میں نے ابو بکر سے کہا: آپ لوگ وہ کام کیونکر کریں گے جسے رسول اللہ ﷺ نے نہیں کیا؟ انہوں نے فرمایا: اللہ کی قسم یہی بہتر ہوگا۔ پھر ابو بکر مجھ سے بار بار کہتے رہے یہاں تک کہ اللہ تعالیٰ نے مجھے سینہ بھی اس کام کے لیے کھول دیا، جس کے لیے ابو بکر عمر رضی اللہ عنہما کے سینے کھول دیئے تھے اور میں نے کھجور کی ٹہنیوں، پتھروں اور لوگوں کے سینوں سے قرآن مجید کو اکٹھا کرنا شروع کیا، یہاں تک کہ سورہ توبہ کا آخری ٹکڑا ﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ﴾ تا ختم سورہ مجھے ابو خزیمہ انصاری کے پاس سے ملا، جو کسی اور کے پاس نہیں تھا۔ چنانچہ یہ صحیفے حضرت ابو بکر رضی اللہ عنہ کی زندگی میں ان کے پاس رہے، پھر حضرت عمر رضی اللہ عنہ کے پاس، اور حضرت عمر رضی اللہ عنہ کی شہادت کے بعد ام المومنین حضرت حفصہ بنت عمر رضی اللہ عنہا کی جانب منتقل ہو گئے۔ ❀

دوسری روایت حضرت انس بن مالک رضی اللہ عنہ سے ہے وہ کہتے ہیں: حذیفہ الیمان رضی اللہ عنہ جو کہ ارمینیا اور آذربائیجان کی جنگ میں اہل عراق کے ساتھ شامیوں سے غزوہ کر رہے تھے، قرآن مجید کی تلاوت میں لوگوں کے اختلاف سے گھبرا کر حضرت عثمان کے پاس آئے

اور کہا: اے امیر المؤمنین! قبل اس کے کہ امت محمدیہ قراءت قرآن کے سلسلہ میں یہود و نصاریٰ کی طرح اختلاف کر بیٹھے آپ اس کا تذکرہ کیجیے، چنانچہ حضرت عثمان رضی اللہ عنہ نے حضرت حفصہ رضی اللہ عنہا کے پاس یہ پیغام بھیجا کہ وہ صحیفے ہمیں دے دیں جنہیں مصاحف میں نقل کرنے کے بعد واپس کر دیا جائے گا۔ حضرت حفصہ رضی اللہ عنہا نے وہ صحیفے حضرت عثمان رضی اللہ عنہ کو مرحمت فرمائے اور حضرت عثمان رضی اللہ عنہ نے زید بن ثابت، عبداللہ بن زبیر، سعید بن عاص اور عبداللہ بن حارث بن ہشام، ان چار آدمیوں کو یہ تاکید فرمادی کہ قرآن میں کسی بھی جگہ اگر تم میں اور زید بن ثابت میں کوئی اختلاف ہو تو اسے قریش کی زبان کے مطابق لکھنا کیونکہ قرآن قریش ہی کی زبان میں نازل ہوا ہے۔ چنانچہ چاروں صحابہ نے ان صحیفوں کو مصحف کی شکل میں نقل کرنے کا کام انجام دیا اور حضرت عثمان رضی اللہ عنہ نے حضرت حفصہ رضی اللہ عنہا کے صحیفے ان کو واپس کر دیئے۔ پھر اسی مصحف سے نسخے تیار کرا کر ہر جگہ بھیجے اور اس کے علاوہ سارے صحیفوں اور مصاحف کو جلادینے کا حکم دے دیا۔ ❁

مذکورہ بالا دونوں روایتوں پر انصاف کے ساتھ غور کرنے سے درج ذیل امور سامنے آتے ہیں:

الف: صحابہ کرام رضی اللہ عنہم نے قرآن کے سلسلہ میں جو کیا وہ شریعت کے کسی اصول یا دلیل کے منافی نہیں بلکہ شریعت کے مقاصد کے عین مطابق تھا اور جہاں تک اس بات کا تعلق ہے جو حضرت ابو بکر رضی اللہ عنہ نے حضرت عمر رضی اللہ عنہ سے کہی تھی یا جو بات حضرت زید رضی اللہ عنہ نے حضرت ابو بکر رضی اللہ عنہ سے دہرائی تھی کہ ہم وہ کام کیوں کر انجام دے سکتے ہیں جسے اللہ کے رسول صلی اللہ علیہ وسلم نے نہیں کیا؟ تو ان کا یہ کہنا اس بات کی دلیل نہیں کہ جمع قرآن کے کام کو وہ بھی شریعت کے منافی تصور کرتے تھے، کیونکہ عہد رسالت میں قرآن مجید کو مصحف کی شکل میں یکجا جمع کرنے سے جو چیز مانع تھی وہ یہ کہ قرآن کے بعض احکامات یا تلاوت میں نسخ کا امکان رہتا تھا کیونکہ نزول وحی کا سلسلہ جاری ہی تھا اور اللہ تعالیٰ اپنی مرضی کے مطابق جو چاہتا بدلتا اور جو چاہتا محکم قرار دیتا تھا۔ اس لیے اگر اس وقت قرآن مجید کو مصحف کی شکل

میں یکجا جمع کر لیا جاتا تو اس میں ہر وقت تغیر و تبدل مشکل ہوتا، لیکن رسول اللہ ﷺ کی وفات کے بعد جب نزول وحی کا سلسلہ موقوف ہو گیا، شریعت بھی مکمل ہو گئی اور لوگ قرآن مجید کے سلسلہ میں کسی بھی زیادتی و کمی یا ایجاب و تحریم کے اضافہ سے مطمئن ہو گئے تو اللہ تعالیٰ نے خلفائے راشدین کے دلوں میں یہ بات ڈالی کہ وہ قرآن مجید کی جمع و تدوین کا کام سرانجام دیں اور اس طرح اللہ تعالیٰ نے اپنے اس وعدہ کو پورا کر دکھایا جو اس نے امت محمدیہ کے لیے قرآن مجید کی حفاظت کی بابت فرمایا تھا:

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ ❁

”یعنی ہم نے ہی قرآن نازل کیا ہے اور ہم ہی اس کی حفاظت کرنے والے ہیں۔“

چنانچہ جمع قرآن کی ابتدا حضرت عمر رضی اللہ عنہ کے مشورہ کے بعد حضرت ابوبکر صدیق رضی اللہ عنہ کے ذریعے سے ہوئی، اس سے پہلے قرآن مجید صحیفوں کی شکل میں لکھا ہوا موجود تھا، جیسا کہ اللہ تعالیٰ کا ارشاد ہے:

﴿يَتْلُو صُحُفًا مُّطَهَّرَةً﴾ ❁

”یعنی اللہ کے پیغمبر پاک صحیفوں کی تلاوت کرتے ہیں۔“

فرق صرف اتنا تھا کہ وہ صحیفے منتشر اور جدا جدا تھے جیسا کہ حضرت زید بن ثابت رضی اللہ عنہ کی یہ روایت گزر چکی ہے کہ ”میں نے کھجور کی ٹہنیوں، پتھروں اور لوگوں کے سینوں سے قرآن کو جمع کرنا شروع کیا۔“

ب: صحابہ کرام نے جمع قرآن کا کام اپنی جانب سے نہیں کیا بلکہ درحقیقت حفظ قرآن کے وعدے کی طرح یہ بھی اللہ تعالیٰ کے اس وعدہ کا ایفا تھا جو اس نے جمع قرآن کے سلسلہ میں فرمایا تھا:

﴿إِن عَلَيْنَا جَمْعَهُ وَقُرْآنَهُ﴾ ❁

”یعنی اس قرآن کا جمع کرنا اور پڑھوانا ہمارے ذمے ہے۔“

چنانچہ جب ہم سورہ حجر کی وہ آیت جس میں اللہ تعالیٰ نے حفظ قرآن کا وعدہ فرمایا ہے اور سورہ قیامہ کی یہ آیت جس میں جمع قرآن کا ذمہ لیا ہے، ملا تے ہیں تو وہی گراں قدر اصول پھر ہمارے سامنے آتا ہے جو گزشتہ صفحات میں ہم پیش کر چکے ہیں کہ جس ذات نے غایت اور عمل مشروع کیا ہے وہ حصول غایت کا ذریعہ یا طریقہ عمل بتانے سے غافل نہیں رہا ہے۔ مثلاً: قرآن مجید کی حفاظت ایک مقصد ہے تو اس کی جمع و تدوین اس مقصد کے حصول کا ذریعہ و وسیلہ ہے جسے اللہ تعالیٰ نے بیان فرمادیا ہے۔ عہد نبوت میں قرآن مجید لکھی ہوئی شکل میں کجھوڑ کی ٹہنیوں، پتھروں اور لوگوں کے سینوں میں منتشر طور پر موجود تھا، لیکن جب صحابہ کرام نے دیکھا کہ پیامہ کی جنگ میں کافی تعداد میں حفاظ قرآن شہید ہو چکے ہیں تو انہوں نے وہ تمام وسائل و ذرائع اکٹھے کر کے جن میں قرآن مجید مکتوب شکل میں موجود تھا، قرآن مجید کو ایک مصحف کی شکل میں جمع کر دیا، جو حقیقت میں قرآن کی جمع و حفاظت کے سلسلے میں اللہ رب العالمین کی جانب سے ایک اشارہ تھا۔

ج: تمام صحابہ کرام جمع قرآن کے عمل پر متفق تھے، گویا اس بات پر ان کا کلی اجماع تھا جو یقیناً حجت ہے، کیونکہ اس مقدس جماعت کے بارے میں ..... نعوذ باللہ ..... یہ تصور نہیں کیا جاسکتا کہ وہ کسی ضلالت (گمراہی) پر متفق ہو سکتی تھی۔

د: جمع قرآن کی بابت صحابہ کرام رضی اللہ عنہم نے جو کارنامہ انجام دیا وہ ایک ایسا عمل ہے جسے عقل سلیم قبول کرتی ہے، بلکہ کسی بھی صاحب عقل کو اس کے قبول کر لینے میں ذرائع مل نہ ہوگا، لیکن اس کے برخلاف اس میں ان تعبدی امور کی قطعاً کوئی گنجائش نہیں جن کے تفصیلی معنی سے عقل قاصر ہو اور یہی وجہ ہے کہ حضرت حذیفہ بن الیمان رضی اللہ عنہ، جنہوں نے حضرت عثمان رضی اللہ عنہ کو مصحف کی شکل میں قرآن کو تیار کر لینے کا مشورہ دیا تھا، فرمایا ہے:

”كل عبادة لم يتعبدوها اصحاب رسول الله ﷺ فلا

تعبدوها، فان الاول لم يدع للآخر مقالا“ ❦

”ہر وہ عبادت جسے رسول اللہ ﷺ کے اصحاب نے نہ کیا ہوا ہے تم بھی نہ

کرو، کیونکہ پہلے لوگوں نے بعد کے لوگوں کے لیے کسی اضافہ کی گنجائش نہیں چھوڑی ہے۔

۵۔ صحابہ کرام نے جمع قرآن کے سلسلے میں جو کچھ کیا اس کا حاصل یہ ہے کہ انہوں نے یا تو ایک امر ضروری کی حفاظت کے وسائل اختیار کیے یا قرآن کے متعلق مسلمانوں کے اختلاف کر بیٹھنے کے ضرر سے انہیں بچایا۔ اول الذکر صورت ”مالا یتم الواجب الا بے فہنو واجب“ (یعنی ہر وہ چیز جس پر کسی واجب امر کی تکمیل کا دار و مدار ہو وہ بھی واجب کے حکم میں ہوتی ہے) کے قاعدہ کے تحت اگر واجب تھی تو مؤخر الذکر صورت ”درء المقاسد و سند الذرائع“ (یعنی مفسد کو روکنا اور اس کے ذرائع کا سد باب کرنا) کے اصول کی رُو سے ضروری اوزر ہر دونوں قاعدے اصول اور کتاب و سنت سے ماخوذ و مستفاد ہیں۔

۶۔ یہ وسائل درحقیقت مقصود بالذات نہ تھے بلکہ اس غایت کے حصول کا ذریعہ تھے جس کی مشروعیت کی تنصیص وارد ہے۔

۷۔ قرآن کی جمع و تدوین، نقل و کتابت، مصحف عثمانی پر اکتفا، مرتدین سے قتل و قتل، اہل کتاب کا جزیرہ عرب سے اخراج، حضرت ابوبکر رضی اللہ عنہ کا اپنے بعد حضرت عمر رضی اللہ عنہ کو خلیفہ نامزد کرنا اور حضرت عمر کا خلافت کو شوری کے حوالے کر دینا نیز دیوان کی تعزیر وغیرہ کا جو کام صحابہ کرام نے انجام دیا وہ سب ایسے مسائل تھے جو پوری امت اسلامیہ کے لیے انتہائی اہم اور ناگزیر تھے۔

مذکورہ بالا نکات کی وضاحت کے بعد یہ حقیقت آشکارا ہو جاتی ہے کہ بدعت، عمل صحابہ کی معارض ہوتی ہے، کیونکہ بدعت میں شریعت کے مصالح کا لحاظ نہیں کیا جاتا بلکہ بدعت ایجاد کرنے والوں کے اپنے ذاتی مفاد اس سے وابستہ ہوتے ہیں۔

۸۔ بالنتیجہ صحابہ نے جو کچھ کیا وہ عقل میں آنے والے اعمال تھے، جب کہ بدعت کا دائرہ صرف تعبدی امور تک محدود ہوتا ہے، اگر اس کا تعلق عادات سے ہے تو بھی عبادت ہی کا پہلو مد نظر ہوتا ہے اور عبادت کا معنی تفصیل طور پر غیر معقول ہوتا ہے، یہی وجہ ہے کہ شارع

نے عبادات کے بیان کو عقل و رائے کے حوالے نہیں کیا بلکہ ان کی ایک حد متعین کر دی جس کی پابندی ضروری ہے، اگر عبادت کے معاملات میں ان متعینہ حدود سے تجاوز کیا جائے تو بدعت، اور کوتاہی برتی جائے تو بدعت۔

بدعت وسائل و ذرائع کے حکم میں نہیں بلکہ اس سے عبادت مقصود ہوتی ہے اور یہی وہ چیز ہے جو شریعت میں کی ویشی کرنے کا سبب بنتی ہے۔ تنگی اور شدت پیدا کرتی ہے، شریعت کے اصول آسانی اور رفع حرج کے معارض بھی ہے۔ یہ بھی ملحوظ رہے کہ دین کے نام پر جو بدعتیں ایجاد کی گئیں، امت اسلامیہ کو ان کی ضرورت نہ تھی، بلکہ ان لوگوں کے لیے ناگزیر تھیں جو ان کے درپردہ اپنے ذاتی مفادات اور خواہشات کی تکمیل کرنا چاہتے تھے۔

بدعتوں کا معاملہ ہر زمانہ میں مختلف فیہ رہا ہے، کچھ لوگوں نے اگر اسے مستحسن جانا ہے تو دوسروں نے اس کی بھرپور تردید بھی کی ہے، لیکن اس کے برخلاف صحابہ کرام رضی اللہ عنہم نے رسول اللہ ﷺ کی وفات کے بعد جو امور انجام دیئے وہ ان کی متفقہ رائے کے بعد ہی وقوع پذیر ہوئے۔

تفصیل بالا سے ایک متبع سنت کے لیے یہ حقیقت واضح ہو گئی ہوگی کہ صحابہ کے فعل سے اہل بدعت کا ”بدعت حسنہ“ کے لیے حجت پکڑنا صحیح نہیں، بلکہ صحابہ کا عمل خود اہل بدعت کے خلاف حجت اور ان کے عقائد باطلہ کی تردید کرتا ہے۔

### [8] بدعت کی تقسیم

بعض علما شریعت کے پانچوں احکام واجب، مندوب، مباح، مکروہ اور حرام کو بدعت پر بھی نافذ مانتے ہیں اور اسے ایک مستقل مذموم قسم شمار نہیں کرتے، اس تقسیم کے قائل القرانی ہیں جنہوں نے اپنی کتاب ”الفروق“ میں اس کا ذکر کیا ہے، انہوں نے یہ نظریہ درحقیقت اپنے استاذ عز الدین بن عبد السلام سے لیا ہے جن کا قول ہے کہ

”البدعة فعل مالم يعهد في عصر الرسول ﷺ وهي منقسمة

الى بدعة واجبة و بدعة محرمة و بدعة مندوبة و بدعة

مکروہۃ وبدعة مباحتہ۔“

”یعنی بدعت اس فعل کو کہتے ہیں جو رسول اللہ ﷺ کے زمانہ میں نہ ہوا ہو

اور اس کی پانچ قسمیں ہیں: (۱) بدعت واجبہ (۲) بدعت محرمہ (۳) بدعت

مندوبہ (۴) بدعت مکروہہ (۵) بدعت مباحتہ۔“

لیکن بدعت کی یہ تقسیم کئی پہلو سے درست نہیں:

الف: اولاً: بدعت کی یہ خود ساختہ تقسیم ہے جس پر کوئی دلیل شرعی موجود نہیں، بلکہ یہ تقسیم اپنی تردید آپ کر رہی ہے، وہ اس طرح کہ بدعت اس فعل کو کہتے ہیں جس کے کسی پہلو پر قطعاً کوئی دلیل شرعی موجود نہ ہو، اگر اس فعل کے وجوب یا نذوب یا اباحت یا حرمت یا کراہت پر کوئی دلیل موجود ہے تو پھر وہ فعل بدعت نہیں رہا بلکہ اسی دلیل کے مطابق ایک مشروع امر ہو گیا۔

ب: اس تقسیم کے نتیجے میں صحیح دلائل سے ثابت شدہ امور اور بدعت کے درمیان اجتماع لازم آتا ہے اور یہ کھلا تضاد ہے۔

ج: رسول اللہ ﷺ کی یہ حدیث ”کل محدثۃ بدعة وکل بدعة ضلالة“ اس بات کی قوی دلیل ہے کہ ہر بدعت حرام ہے جو گمراہی کی راہ دکھاتی ہے اور ہر گمراہی جہنم میں لے جاتی ہے۔

د: تمام بدعتوں کے درمیان گناہ ایک قدر مشترک حیثیت رکھتا ہے، اس لیے یہ فیصلہ نہیں کیا جاسکتا کہ فلاں بدعت گناہ کے اعتبار سے دوسری فلاں بدعت سے کمتر ہے، کیونکہ یہ تفریق محض قیاس و رائے کی بنیاد پر ہے جو خود ایک طرح کی بدعت ہے، اور اس سے بدعات کو بیچ سمجھنے کا داعیہ پیدا ہوتا ہے، حالانکہ یہ بات گزر چکی ہے کہ یہی چھوٹی چھوٹی بدعتیں بعد میں چل کر بڑی بدعت کی شکل اختیار کر لیتی ہیں۔

ه: عزالدین بن عبدالسلام کے قول میں واجب کی جو قسم مذکور ہے اس کا تعلق ”مالا یتیم الواجب إلا به فهو واجب“ کے اصول کا مقتضی یہ ہے کہ واجب اور بدعت یکساں نہیں ہو سکتے، بلکہ واجب کا شمار ان امور میں ہوگا جن کی حفاظت کرنا شرعاً ضروری ہے۔

رہا مندوب امور کا مسئلہ، تو یہ کسی طرح بھی بدعت نہیں ہو سکتے، مثلاً مدارس یا پبل یا فوجی اڈوں کی تعمیر یہ سب کے سب امت اسلامیہ کے لیے دفع ضرر اور حصول منفعت کے وسائل و اسباب ہیں۔ چنانچہ فوجی اڈے دشمنوں کے کید و مکر روکتے اور انہیں مرعوب رکھتے ہیں، پبل کی افادیت یہ ہے کہ اس سے لوگوں کی نقل و حرکت اور آنے جانے میں آسانی ہوتی ہے اور ان کی نفس و جان محفوظ رہتی ہے اور مدارس کے ذریعے سے طلب علم کے فریضہ کی ادائیگی اور تکمیل ہوتی ہے۔ اسی طرح نماز تراویح بھی ایک سنت ہے، جسے رسول اللہ ﷺ نے ادا فرمایا ہے، جیسا کہ حضرت عمر رضی اللہ عنہ کے قول ”نعمت البدعة هذه“ کی تشریح میں اس کا بیان ہو چکا ہے۔ اسی اصول کی روشنی میں دیگر مثالوں کا بھی جائزہ لیا جاسکتا ہے۔ امام شافعی رحمہ اللہ نے بدعت کی مذکورہ بالا تقسیم پر رد و قدح اور مناقشہ کرتے ہوئے اپنی کتاب ”الاعتصام“ میں بڑی عمدہ اور اہم بحث کی ہے، اہل ذوق مزید تفصیل کے لیے اس کتاب کی طرف رجوع کر سکتے ہیں۔

## 9] امام شافعی رحمہ اللہ کا قول

بدعت حسنہ کے قائلین کی نوویں دلیل یہ ہے کہ امام شافعی رحمہ اللہ نے بدعت کی تحسین فرمائی ہے، حالانکہ ان لوگوں کو بدعت کی بابت امام شافعی سے مروی اس قول کے سمجھنے میں غلطی ہو رہی ہے:

”المحدثات من الأمور ضريان: ما أحدث يخالف كتاباً  
أو سنة أو اثرأ أو اجماعاً، فهذه البدعة ضلالة، وما أحدث  
من الخير لا خلاف لواحد من هذا فهذه محدثة غير مذمومة،  
قد قال عمر في قيام رمضان: نعمت البدعة هذه، يعني انها  
محدثة لم تكن وإذا كانت فليس فيها رد لما مضى۔“

الاعتصام: ۱/ ۱۸۸، ۲۲۰۔

بیہقی نے مناقب الشافعی: ۱/ ۳۶۹ میں ربیع بن سلیمان کی سند سے اس روایت کو ذکر کیا ہے، اس میں ایک راوی محمد بن موسیٰ بن فضل ہے، میں نے کسی کو نہیں پایا جس نے اس کا تذکرہ کیا ہو یعنی مجہول ہے۔



”یعنی نئے ایجاد کردہ امور و طرح کے ہیں، ایک تو وہ جو کتاب اللہ یا سنت رسول یا اثر صحابہ یا اجماع کے خلاف ہو تو یہ بدعت ضلالت ہے، اور دوسرا وہ جو خیر کا کام ہو اور اس سلسلے میں کسی کا اختلاف نہ ہو تو یہ بدعت غیر مذموم ہے، جیسا کہ حضرت عمر رضی اللہ عنہ نے قیام رمضان کے بارے میں فرمایا تھا کہ ”یہ کیا ہی خوب بدعت ہے“ یعنی ایک ایسی چیز ہے جو اس سے پہلے نہیں تھی، اور اگر تھی تو اس سے ماضی کی تردید بھی نہیں ہوتی۔“

اس معنی میں ان کا ایک دوسرا قول بھی مروی ہے:

”البدعة بدعتان: بدعة محمودة و بدعة مذمومة، فما وافق السنة فهو محمود و ما خالف السنة فهو مذموم، واحتج بقول عمر رضی اللہ عنہ فی قیام رمضان: نعمت البدعة۔“

”یعنی بدعت کی دو قسمیں ہیں: ایک بدعت محمودہ اور دوسری بدعت مذمومہ، تو جو کام سنت کے موافق ہو وہ بدعت محمودہ ہے اور جو سنت کے خلاف ہو وہ بدعت مذمومہ ہے، اس کی دلیل حضرت عمر رضی اللہ عنہ کا وہ قول ہے جو انہوں نے قیام رمضان کی بابت فرمایا تھا کہ ”یہ کیا ہی خوب بدعت ہے۔“

امام شافعی رحمہ اللہ سے مروی ان اقوال کے تعلق سے چند گزارشات ہیں:

الف: امام شافعی رحمہ اللہ سے مروی یہ قول اگر صحیح ہے تو حدیث رسول ﷺ کے عموم کا معارض یا تخصّص نہیں ہو سکتا، کیونکہ امام شافعی کے اصحاب نے خود انہی کا یہ قول نقل کیا ہے کہ صحابی کا قول اگر منفرد ہو تو وہ حجت نہیں اور نہ ہی بعد کے لوگوں پر اس کی تقلید واجب ہوتی ہے۔

ب: دوسری بات یہ ہے کہ امام شافعی رحمہ اللہ کب سے بدعت حسنہ کے قائل ہو گئے جب

ابو نعیم نے ”الحلیہ“ ۱۱۳/۹ میں حرمہ بن یحییٰ کی سند سے اس روایت کو نقل کیا ہے، اس میں عبد اللہ بن محمد عطش ہے جس کا تذکرہ خطیب نے اپنی تاریخ میں اور سمعانی نے ”الانساب“ میں کیا ہے اور کوئی جرح و تعدیل ذکر نہیں کی یعنی یہ مجہول ہے۔

ملاحظہ ہو: تخریج الفروع علی الاصول للزنجانی الشافعی، ص ۱۷۹، بتحقیق محمد ادیب الصالح مطبوعہ مؤسسة الرسالة۔

کہ ان کی یہ مشہور عبارت موجود ہے، ”من استحسن فقد شرع“ ”یعنی جس نے استحسان کیا اس نے گویا شریعت نکالی۔“ ایک اور مقام پر فرمایا: ”انما الاستحسان تلذذ“ ”یعنی استحسان تو ایک طرح کی لذت اندوزی ہے۔“ نیز اپنی مشہور تالیف ”الام“ میں مکمل ایک باب ہی ”ابطال الاستحسان“ کے عنوان سے قائم کیا ہے۔

لہذا جو شخص امام شافعی رحمہ اللہ سے مروی اقوال کی تفسیر کرنا چاہے اس کے لیے ضروری ہے کہ پہلے امام شافعی رحمہ اللہ کے اصول و قواعد کو سمجھنے پر اسی کی روشنی میں ان کے اقوال کی تفسیر کرے، کیونکہ جو شخص کسی فن کی اصطلاحات سے ناواقف ہو وہ اس فن کے علما کے اقوال سمجھ سکتا ہے نہ ان کی صحیح تفسیر کر سکتا ہے۔ مثال کے طور پر ”متفق علیہ“ ایک اصطلاح ہے، اہل حدیث اسے اس روایت کے لیے استعمال کرتے ہیں جس کی امام بخاری اور امام مسلم دونوں نے بالاتفاق تخریج کی ہو، لیکن ابوالبرکات عبدالسلام بن تیمیہ صاحب ”مشتقی الاخبار“ کے نزدیک ”متفق علیہ“ سے وہ روایت مراد ہوتی ہے جس کی تخریج پر امام احمد اور امام بخاری اور امام مسلم تینوں کا اتفاق ہو۔

یا مثلاً ”الشیخان“ کی اصطلاح ہے، مؤرخین اس لفظ کو بول کر حضرت ابوبکر اور حضرت عمر رضی اللہ عنہما مراد لیتے ہیں اور محدثین کے نزدیک اس سے امام بخاری اور امام مسلم مراد ہوتے ہیں، جب کہ شوافع کے نزدیک ”الشیخان“ کی اصطلاح امام نووی اور رافعی کے لیے خاص ہے۔

ج: امام شافعی کے مذکورہ بالا قول کے تعلق سے تیسری اور آخری گزارش یہ ہے کہ بدعت حسنہ کے قائلین ان کے کلام میں ناحق تحریف کر رہے ہیں اور الفاظ کو توڑ موڑ کر اپنے مطلب کی بات بنانے کی فکر میں لگے ہوئے ہیں، اس عبارت سے امام شافعی کی مراد کیا ہے؟ اس سلسلہ کی وضاحت ایک بہت بڑے عالم ابن رجب حنبلی نے اپنی گرانقدر تالیف ”جامع العلوم والحکم“ میں ان الفاظ میں کر دی ہے:

ومراد الشافعی ما ذکرنا من قبل أن أصل البدعة المذمومة  
مالیس له أصل فی الشریعة ترجع الیہ وہی البدعة فی

اطلاق الشرع، واما البدعة المحمودۃ فما وافق السنة،  
یعنی: ما كان لها أصل من السنة ترجع اليه، وانما هي بدعة  
لغة لا شرعاً لموافقتهما السنة۔”  
”یعنی امام شافعی رحمہ اللہ کی مراد یہ ہے کہ بدعت مذمومہ وہ بدعت ہے جس کی  
شریعت میں کوئی اصل اور مرجع نہ ہو اور شریعت کی اصطلاح میں درحقیقت  
یہی بدعت ہے، اور بدعت محمودہ وہ بدعت ہے جو سنت کے موافق ہو، یعنی  
سنت میں اس کی کوئی دلیل اور مرجع ہو اور یہ صرف لغوی اعتبار سے بدعت  
ہے، شریعت کی اصطلاح میں اسے بدعت نہیں کہہ سکتے کیونکہ سنت کے  
موافق ہے۔“

امام ابن رجب حنبلی رحمہ اللہ نے امام شافعی رحمہ اللہ کی عبارت کی جو توجیہ کی ہے یہی  
چیز امام شافعی رحمہ اللہ کے اس استدلال میں بھی نمایاں ہے جو انہوں نے حضرت عمر رضی اللہ عنہ کے  
قول ”نعمت البدعة هذه“ سے کیا تھا، لہذا اسی اصول کی روشنی میں امام شافعی رحمہ اللہ کے  
کلام کی تفسیر کی جائے گی اور یہ کہا جائے گا کہ انہوں نے بھی حضرت عمر رضی اللہ عنہ کی طرح  
”بدعت“ بول کر بدعت لغوی مراد لیا ہے، بدعت شرعی نہیں، کیونکہ بدعت شرعی تو ہکل کی کل  
ضلالت و گمراہی ہے، جو کتاب اللہ، سنت رسول، آثار صحابہ اور اجماع امت سب کے  
معارض اور منافی ہے۔

## بدعت کی معرفت ضروری ہے

رسول اللہ صلی اللہ علیہ وسلم کی حدیث ((كل بدعة ضلالة، وكل ضلالة في النار))  
”ہر بدعت گمراہی ہے اور ہر گمراہی جہنم میں لے جانے والی ہے۔“ سے یہ امر بخوبی واضح  
ہوتا ہے کہ دین کے نام پر ایجاد کی گئی بدعتوں سے بچنے کی لیے ان کی معرفت ضروری ہے۔  
جیسا کہ شاعر نے کہا ہے:

عرفت الشر لا للشر لكن لتوقية ومن لم يعرف الخير من الشريعة فيه  
 ”میں نے شر کی معرفت حاصل کی، لیکن شر کے لیے نہیں بلکہ اس سے بچنے  
 کے لیے اور جو شخص خیر و شر میں تمیز نہ کر سکے وہ شر میں مبتلا ہو جائے گا۔“  
 یہ ایک ایسا اصولی مسئلہ ہے جس کا تعلق سنت سے وابستہ ہے، چنانچہ حضرت حدیفہ  
 بن الیمان رضی اللہ عنہ کہتے ہیں کہ

”كان الناس يسألون رسول الله ﷺ عن الخير، وكنت  
 أسأل عن الشر مخافة أن يدركني۔“

”اور لوگ تو رسول اللہ ﷺ سے خیر کے سلسلہ میں سوال کرتے تھے مگر  
 میری حالت یہ تھی کہ میں آپ سے شر کے بارے میں دریافت کیا کرتا تھا،  
 اس ڈر سے کہ کہیں میں شر میں نہ پڑ جاؤں۔“

عبادت کے سلسلہ میں صرف سنت کی معرفت ہی کافی نہیں بلکہ اس کے ساتھ ہی  
 بدعات کا جاننا بھی ضروری ہے، ٹھیک اسی طرح جیسے کہ ایمان کے لیے توحید کے ساتھ ہی  
 شرک کی معرفت بھی لازمی ہے۔ چنانچہ اس عظیم حقیقت کی طرف اشارہ کرتے ہوئے اللہ  
 تعالیٰ نے فرمایا:

﴿فَمَنْ يَكْفُرْ بِالطَّاغُوتِ وَيُؤْمِنْ بِاللّٰهِ فَقَدِ اسْتَمْسَكَ بِالْعُرْوَةِ الْوُثْقٰى  
 لَا انْفِصَامَ لَهَا وَاللّٰهُ سَمِيعٌ عَلِيمٌ﴾

”یعنی جو شخص طاغوت کے ساتھ کفر کرے اور اللہ پر ایمان لائے اس نے  
 ایسی مضبوط رسی ہاتھ میں پکڑ لی ہے جو کبھی ٹوٹنے والی نہیں اور اللہ سب کچھ  
 سنتا اور سب کچھ جانتا ہے۔“

اللہ پر ایمان اور طاغوت کے ساتھ کفر، یہی وہ بنیادی مسئلہ ہے جس کے لیے  
 انبیاء علیہم السلام کی بعثت ہوئی، جیسا کہ ارشاد ہے:

صحیح بخاری، کتاب الفتن، باب کیف الأمر إذا لم تكن جماعة، رقم: ۷۰۸۴،  
 صحیح مسلم، کتاب الامارۃ باب وجوب جماعة المسلمين عند ظهور الفتن، رقم: ۱۸۴۷،  
 (۴۷۸۴)۔ البقرة: ۲۰۶۔

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا  
الطَّاغُوتَ﴾ ❁

”یعنی ہم نے ہر امت میں رسول بھیجے کہ اللہ ہی کی عبادت کرو اور طاغوت  
کی پرستش سے بچو۔“

چنانچہ اسی مذکورہ حقیقت کو مومنوں نے اپنی زندگی میں نافذ کیا اور ان ہی کے متعلق  
اللہ تعالیٰ کا یہ وعدہ ہے:

﴿وَالَّذِينَ اجْتَنَبُوا الطَّاغُوتَ أَنْ يَعْبُدُوهَا وَأَنَابُوا إِلَى اللَّهِ لَهُمُ  
الْبُشْرَىٰ قَبْلَ عَمَلِهِمْ﴾ ❁

”یعنی جنہوں نے اس سے اجتناب کیا کہ بتوں کو پوجیں اور اللہ کی طرف  
رجوع کیا تو ان کے لیے بشارت ہے، سو میرے بندوں کو بشارت سنا دو۔“

نیز رسول اللہ ﷺ نے اس کی مزید تاکید کرتے ہوئے فرمایا:  
(مَنْ قَالَ لَا إِلَهَ إِلَّا اللَّهُ وَكَفَرَ بِمَا يَعْبُدُ مِنْ دُونِهِ، حَرَّمَ مَالَهُ  
وَدَمَهُ، وَحَسْبَابُهُ عَلَى اللَّهِ) ❁

”جس نے لا الہ الا اللہ کی شہادت دی اور اللہ کے سوا پوجی جانے والی چیزوں کے  
ساتھ کفر کیا تو اس کا مال اور خون محفوظ ہو گیا اور اس کا حساب اللہ کے ذمہ ہے۔“

معلوم ہوا کہ اللہ اور اللہ کے رسول ﷺ نے صرف تو حید پر ہی اکتفا نہیں کیا بلکہ اس  
کے ساتھ ہی غیر اللہ کا انکار بھی ضروری قرار دیا جس کے لیے کفر و شرک کی معرفت لازمی ہے  
ورنہ غیر شعوری طور پر شرک میں مبتلا ہو جانے کا اندیشہ باقی رہے گا۔ اللہ رب العالمین کا  
ارشاد ہے:

﴿وَمَا يُؤْمِنُ أَكْثَرُهُمْ بِاللَّهِ إِلَّا وَهُمْ مُشْرِكُونَ﴾ ❁

”یعنی ان میں سے بہت سے لوگ اللہ پر ایمان نہیں رکھتے مگر اس حال میں

❁ ۱۶/ النحل: ۳۶۔ ❁ ۳۹/ الزمر: ۱۷۔ ❁ صحیح مسلم کتاب الایمان، باب

الأمر بقتال الناس حتى يقولوا لا اله الا الله محمد رسول الله رقم: ۲۳ (۱۳۰)۔

❁ ۱۲/ يوسف: ۱۰۶۔

کہ وہ اس کے ساتھ شرک بھی کرتے ہیں۔“

ٹھیک یہی معاملہ سنت و بدعت کا بھی ہے کہ سنت پر کامل طریقے سے عمل کرنے کے لیے بدعت کی معرفت بھی ضروری ہے۔ جیسا کہ رسول اللہ ﷺ کی اس مشہور وصیت سے ثابت ہوتا ہے، جو حضرت عرابض بن ساریہ رضی اللہ عنہ نے آپ سے روایت کی ہے:

((فعليكم بسنتي وسنة الخلفاء الراشدين المهديين عضوا عليها بالنوا جذواياكم ومحدثات الأمور، فان كل بدعة ضلالة)) ❀

”تم میری سنت کو لازم پکڑو اور میرے ہدایت یافتہ خلفائے راشدین کا طریقہ اپناؤ، اسی پر مضبوطی سے کاربند رہو اور دین میں ایجاد کی گئی بدعتوں سے بچو، کیونکہ ہر بدعت گمراہی ہے۔“

اس حدیث میں آپ نے اتباع سنت کے ساتھ ہی بدعات سے اجتناب کرنے کا بھی حکم دیا ہے، اور دراصل یہ ایک مسلمہ حقیقت بھی ہے کہ کسی چیز کی معرفت اس کی نفیض کو جانے بغیر مکمل نہیں ہوتی۔ چنانچہ ابن قتیبہ دینوری رحمہ اللہ فرماتے ہیں:

”حکمت و قدرت اسی وقت تکمیل کو پہنچتی ہے جب کسی چیز کے ساتھ ہی اس کی ضد بھی پیدا کر دی جائے، تاکہ ہر ایک کو اس کے مقابل کے ذریعے سے پہچانا جاسکے، مثلاً نور ہے جو ظلمت سے پہچانا جاتا ہے، علم کو جہالت سے، خیر کو شر سے، نفع کو نقصان سے، اور شیریں کو کٹنی سے، جیسا کہ اللہ تعالیٰ کا ارشاد ہے: ﴿سُبْحَنَ الَّذِي خَلَقَ الْأَزْوَاجَ كُلَّهَا مِمَّا تُثْبِتُ الْأَرْضُ وَمِنْ أَنْفُسِهِمْ وَمِمَّا لَا يَعْلَمُونَ﴾ ❀ ”یعنی پاک ہے وہ ذات جس نے زمین کی نباتات کے اور خود ان کے اور جن چیزوں کی ان کو خبر نہیں، سب کے جوڑے بنائے“ اس آیت میں ازواج سے مراد اصناف و اضداد ہیں، مثلاً

مذکر و مونث اور خشک و تر وغیرہ، جیسا کہ ایک اور مقام پر فرمایا: ﴿وَأَنَّهُ خَلَقَ  
الزَّوْجَيْنَ الذَّكَرَ وَالْأُنثَى﴾ ”یعنی اس نے دو جوڑے پیدا کیے، مذکر  
اور مونث۔“ ❊

یہی حقیقت کلمہ شہادت ”لا الہ الا اللہ محمد رسول اللہ“ میں بھی ملحوظ ہے۔ شہادت کا پہلا  
کلمہ ”لا الہ الا اللہ“ سلب و ایجاب یا نفی و اثبات دونوں کا پہلو لیے ہوئے ہے۔ چنانچہ سب  
سے پہلے غیر اللہ سے الوہیت کی نفی کی گئی ہے، اس کے بعد اللہ معبود برحق کے لیے اس کا  
اثبات کیا گیا ہے، اسی طرح دوسرے کلمہ ”محمد رسول اللہ“ میں رسول اللہ ﷺ کے علاوہ ہر  
شخص سے اتباع کو سلب کر کے آپ کے لیے خاص کر دیا گیا ہے۔ گویا شہادت اولیٰ ”لا الہ  
الا اللہ“ کا مطلب یہ ہوا کہ ”کوئی معبود برحق نہیں سوائے اللہ کے“ اور شہادت ثانیہ ”محمد  
رسول اللہ“ کا یہ کہ ”کوئی متبوع برحق نہیں سوائے رسول اللہ ﷺ کے۔“

❊ مذکورہ تفصیل کی روشنی میں دعاۃ و مبلغین پر یہ ضروری ہو جاتا ہے کہ وہ مسلمانوں کو  
شرک و بدعات سے دور رہنے کی تلقین کریں اور توحید و سنت کی طرف بلائیں کہ اسی اصول پر  
دعوت الی اللہ کی بنیاد ہے، جیسا کہ ارشاد باری تعالیٰ ہے:

﴿وَلَتَكُنَّ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ  
عَنِ الْمُنْكَرِ ۚ وَأُولَٰئِكَ هُمُ الْمُفْلِحُونَ﴾ ❊

”یعنی تم میں ایک جماعت ایسی ہونی چاہیے جو لوگوں کو نیکی کی طرف بلائے  
اور اچھے کام کرنے کا حکم دے اور برے کاموں سے منع کرے، یہی لوگ  
ہیں جو نجات پانے والے ہیں۔“

لوگوں کو توحید و سنت کی دعوت دینا ہی امر بالمعروف ہے اور انہیں شرک و بدعات  
سے روکنا ہی نہی عن المنکر ہے۔ امر بالمعروف اور نہی عن المنکر کے اسی فریضہ کی ادائیگی کے  
صلہ میں اللہ تعالیٰ نے امت محمدیہ کو خیر الامم کے لقب سے نوازا اور تمام امتوں سے افضل

قرار دیا ہے فرمایا:

﴿ كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ ۖ ﴾

”یعنی جتنی امتیں لوگوں میں پیدا ہوئیں ان میں تم سب سے بہتر ہو، کہ نیک کام کرنے کو کہتے ہو اور برے کاموں سے منع کرتے ہو اور اللہ پر ایمان رکھتے ہو۔“

ہمیں افسوس کے ساتھ کہنا پڑتا ہے کہ مذکورہ حقیقت آج کی اکثر و بیشتر اسلامی جماعتوں کی نگاہ سے اوجھل ہے۔ اور اس کا سبب یہ ہے کہ وہ جماعتیں بدعت سازی کے اسباب سے ناواقف اور بدعت کے برے انجام سے غافل ہیں۔

## بدعت سازی کے اسباب

دین کے نام پر بدعت ایجاد کرنے کے متعدد اسباب و وجوہات ہیں:

۱۔ سنت مطہرہ اور اصول حدیث سے ناواقفیت، کہ جس کے نتیجہ میں آدمی صحیح اور ضعیف یا سلیم اور سقیم حدیث کے درمیان تمیز نہ کر سکے اور ضعیف و موضوع حدیثیں بکثرت رائج ہو جائیں۔ مثلاً: عقیدہ وحدۃ الوجود کی بدعت کا دار و مدار اس موضوع روایت پر ہے۔

”ما وسعتنی سمائی ولا أرضی ولكن وسعنی قلب عبدی المؤمن۔“

”میں آسمان وزمین میں تو نہ مارا کا لیکن میرے مومن بندہ کے دل نے مجھے اپنے اندر سالیا۔“

اسی طرح ”نور محمدی“ کے عقیدہ کا دار و مدار یہ موضوع و مکتوب روایت ہے:

”اول ما خلق الله نور نبيك يا جابر۔“

۳/ آل عمران: ۱۱۰۔ تفصیل کے لیے دیکھئے: مؤلف کی کتاب ”مؤلفات سعید حوی

دراسات و تقویم ص: ۱۲۸، ۱۳۲۔ تذکرۃ الموضوعات للفتنی: ۳۰۔

تذکرۃ الموضوعات للفتنی، ص: ۸۶۔



”یعنی اے جابر! اللہ نے سب سے پہلے تیرے نبی کا نور پیدا کیا۔“

یامثلًا ”لو لاک ما خلقت الافلاک“ ﴿۳۸۵﴾ ”اے محمد اگر آپ نہ ہوتے تو میں کائنات کو پیدا نہ فرماتا۔“ کی جھوٹی اور گھڑی ہوئی روایت کی بنیاد پر لوگوں میں عام طور پر یہ عقیدہ پایا جاتا ہے کہ کائنات اور ساری مخلوقات کی تخلیق صرف آپ ﷺ کی وجہ سے ہوئی اور خود اس روایت کو گھڑنے والا اس حقیقت سے جاہل رہا کہ اگر کائنات نہ ہوتی تو رسول اللہ ﷺ کی بعثت بھی نہ ہوتی جیسا کہ ارشاد باری تعالیٰ ہے:

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ ﴿۳۸۶﴾

”یعنی اے محمد! ہم نے تم کو سارے جہان کے لیے رحمت بنا کر بھیجا ہے۔“

﴿۳۸۷﴾ بدعت کی ایجاد و ترویج کا دوسرا سبب یہ ہے کہ لوگ جاہل سرداروں کو اپنا پیر و مرشد مان لیں، جو انہیں فتوے دیں اور اللہ کے دین میں بے علم باتیں کہیں اور یہیں سے وہ بدعتیں جنم لیں جو عقیدہ کی گمراہی، فکری کجی اور خواہشات نفسانیہ کا نتیجہ ہوں۔ چنانچہ رسول اللہ ﷺ کا ارشاد ہے:

((ان الله لا يقبض العلم ينتزعه انتزاعاً من العباد، ولكن يقبض العلم بقبض العلماء، حتى اذا لم يبق عالماً اتخذ الناس رؤوساً

جہالاً، فافتوا بغير علم، فضلوا وأضلوا)) ﴿۳۸۸﴾

”اللہ تعالیٰ علم اس طرح نہیں اٹھائے گا کہ بندوں سے چین لے، بلکہ اس طرح کہ علما کو قبض کر کے ان کا علم اٹالے گا، پھر جب کوئی عالم باقی نہ بچے گا تو لوگ جاہل پیشوا متعین کر لیں گے جو بغیر علم کے فتویٰ دیں گے، نتیجہ یہ ہوگا کہ خود بھی گمراہ ہوں گے اور دوسروں کو بھی گمراہ کریں گے۔“

ایک دوسری حدیث میں اسی چیز کو قیامت کی نشانیوں میں سے ایک نشانی قرار دیا گیا

ہے فرمایا:

﴿الموضوعات لملا علی قاری: ۳۸۵﴾ ﴿۲۱﴾ الانبیاء: ۱۰۷۔

﴿صحیح بخاری، کتاب العلم، باب کیف یقبض العلم، رقم: ۱۰۰﴾ صحیح مسلم،

کتاب العلم، باب رفع العلم و قبضه، رقم: ۶۷۹۶، (۲۶۷۳)۔

((ان من أشراط الساعة ان يَلتمس العلم عند الأصغر)) ❀  
 ”قیامت کی ایک نشانی یہ ہے کہ لوگ ”اصغر“ کے پاس علم کی تلاش کرنے لگیں۔“

”اصغر“ کی تفسیر میں امام عبداللہ بن مبارک رحمۃ اللہ علیہ فرماتے ہیں:

”الأصغر: أهل البدع۔“ ❀

”حدیث رسول میں ”اصغر“ سے مراد اہل بدعت ہیں۔“

❸ بدعت کی ترویج کا تیسرا سبب وہ عادات و خرافات ہیں جن کی نہ تو کوئی شرعی دلیل ہے نہ ہی عقل سلیم انہیں قبول کرتی ہے۔ مثلاً: سینہ کو بی اور نالہ و فریاد کی بدعتیں، جیسا کہ شاعر نے کہا ہے:

ثلاثة تشقى بهن الدار العرس والمأتم ثم الزار  
 ”یعنی تین چیزیں گھر کی شقاوت و بدبختی کا سبب ہیں: عرس، ماتم اور نالہ و فریاد۔“

❹ بدعت کی ترویج کا چوتھا سبب تقلید اور ائمہ مجتہدین کے بارے میں عصمت کا عقیدہ رکھنا یا مشائخ کو انبیاء علیہم السلام کے مرتبہ سے قریب تر تقدس و احترام کا درجہ دے دینا ہے۔ ❀  
 ❺ پانچواں سبب تشابہ آیات و احادیث کے پیچھے پڑنا اور ان کا اتباع کرنا ہے۔ چنانچہ اس کی مذمت کرتے ہوئے اللہ تعالیٰ فرماتا ہے:

﴿فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ﴾ ❀

”یعنی وہ لوگ جن کے دلوں میں کجی ہے وہ تشابہات کا اتباع کرتے ہیں، تاکہ فتنہ برپا کریں اور مراد اصلی کا پتہ لگائیں۔“

## اہل بدعت کا عبرتناک انجام

بدعت کے پرخطر ہونے کے لیے یہی دلیل کافی ہے کہ ایک بدعتی کا انجام دنیا اور آخرت دونوں جگہ کے اعتبار سے نہایت ہی برا اور عبرتناک ہے۔ چنانچہ:

❶ بدعتی کا عمل قبول نہیں ہوتا، جیسا کہ رسول اللہ ﷺ کا ارشاد ہے:

((من احدث في امرنا ما ليس منه فهو رد)) ❶

”جس کسی نے ہمارے امر دین میں کوئی ایسی چیز ایجاد کی جو دین سے نہیں تو وہ قابل رد ہے۔“

بالخصوص بدعت کو مستحسن جاننے والوں کی بابت اللہ تعالیٰ نے فرمایا:

﴿قُلْ هَلْ نُنَبِّئُكُمْ بِالْأَخْسَرِينَ أَعْمَالًا ۚ الَّذِينَ ضَلَّ سَعْيُهُمْ فِي

الْحَيَاةِ الدُّنْيَا وَهُمْ يَحْسَبُونَ أَنَّهُمْ يُحْسِنُونَ صُنْعًا﴾ ❷

”یعنی کہہ دو کہ تمہیں بتائیں جو عملوں کے لحاظ سے بڑے نقصان میں ہیں، وہ لوگ جن کی سعی دنیا کی زندگی میں برباد ہو گئی اور وہ یہ سمجھے ہوئے ہیں کہ اچھے کام کر رہے ہیں۔“

❸ بدعتی جب تک بدعت پر مصر رہتا ہے اور اس سے باز نہیں آ جاتا اس وقت تک اللہ

کے دربار میں اس کی توبہ قبول نہیں ہوتی اور اس کے برے خاتمہ کا اندیشہ باقی رہتا ہے،

چنانچہ رسول اللہ ﷺ نے فرمایا:

”ان الله حجب التوبة عن كل صاحب بدعة حتى يدع بدعته“ ❹

”اللہ تعالیٰ کسی بھی بدعتی کی توبہ قبول نہیں کرتا یہاں تک کہ وہ بدعت سے باز

نہ آ جائے۔“

❺ بدعتی حوض کوثر پر جاسکے گا نہ ہی اسے رسول اللہ ﷺ کی شفاعت نصیب ہوگی،

❶ صحیح بخاری کتاب الصلح، باب اذا اصطالحوا على صلح جور فهو مردود رقم:

۲۶۹۷؛ صحیح مسلم کتاب الاقضية، باب نقض الاحكام الباطلة ورد محدثات الأمور

رقم: ۱۷۱۸ (۴۴۹۲) ❷ ۱۸ / الکہف: ۱۰۳، ۱۰۴۔

❸ سنن ابن ماجہ، مقدمة، باب اجتناب البدع والجدل رقم: ۵۰ وسندہ ضعیف۔

آپ نے فرمایا:

((انا فرطکم علی الحوض، ليعرفن رجال منکم حتی اذا  
أهویت لأنا ولهم اختلجوا دونی، فأقول: ای رب! أصحابی،  
فیقول: لا تدری ما أحدثوا بعدک)) ❁

”یعنی حوض کوثر پر میں تمہارا منتظر رہوں گا، تم میں سے کچھ لوگ آئیں گے  
جنہیں میں پہچان لوں گا، لیکن جیسے ہی انہیں لینے کے لیے بڑھوں گا وہ مجھ  
سے روک لیے جائیں گے، میں کہوں گا کہ اے پھر درگاہ! یہ میرے امتی  
ہیں، اللہ تعالیٰ فرمائے گا کہ آپ کو نہیں معلوم کہ آپ کے بعد انہوں نے  
دین میں کیا کیا بدعتیں ایجاد کی تھیں۔“

ایک دوسری حدیث میں آپ ﷺ نے فرمایا:

((أنک لا تدری ما بذلوا بعدک، فأقول: سحقاً لمن بذل  
بعدی)) ❁

”یعنی جب میں کہوں گا کہ پروردگار! یہ میری امت ہیں، تو اللہ تعالیٰ فرمائے  
گا کہ آپ نہیں جانتے کہ آپ کے بعد انہوں نے دین میں کیا کیا تبدیلیاں  
کی تھیں۔ چنانچہ میں بھی کہوں گا کہ دوری ہو ان لوگوں کے لیے جنہوں نے  
میرے بعد دین میں تبدیلیاں کیں۔“

ملاحظہ رہے کہ حدیث بالا ان روافض کے لیے قطعاً حجت نہیں بن سکتی جو حضرت علی،  
ابو ذر، مقداد، سلمان، عمار بن یاسر اور حذیفہ بن الیمان رضی اللہ عنہم کے سوا باقی سارے صحابہ کی  
تکفیر کرتے ہیں۔ ❁

❁ صحیح بخاری، کتاب الفتن، باب رقم: ۷۰۴۹، صحیح مسلم، کتاب الصلوٰۃ، باب  
حجة من قال البسملة آية من اول كل سورة، رقم: ۴۰۰ (۸۹۴)۔

❁ صحیح بخاری، کتاب الفتن، باب ۱، رقم: ۷۰۵۰، ۷۰۵۱، صحیح مسلم، کتاب  
الطہارۃ، باب استحباب اطالة الغرة والتحجیل فی الوضوء، رقم: ۲۴۹ (۵۸۴)۔

❁ تفصیل کے لیے ملاحظہ ہو ”تاویل مختلف الحدیث“ ص: ۱۵۸۔

ایک بدعتی اپنے گناہ کے ساتھ ہی قیامت تک پیدا ہونے والے ان تمام لوگوں کے گناہ کا بھی ذمہ دار ہوتا ہے جو اس کی ایجاد کردہ بدعت پر چلیں گے، ارشاد الہی ہے:

﴿لِيَجْزِيَ أَوْرَازَهُمْ كَامِلَةً يَوْمَ الْقِيَمَةِ ۖ وَمِنْ أَوْرَازِ الَّذِينَ يُضِلُّونَهُمْ بِغَيْرِ عِلْمٍ ۖ﴾

”یعنی قیامت کے دن یہ اپنے اعمال کے پورے بوجھ بھی اٹھائیں گے اور جن کو یہ بے تحقیق گمراہ کرتے ہیں ان کے بوجھ بھی۔“

نیز رسول اللہ ﷺ نے فرمایا:

((من سن في الاسلام سنة سيئة كان عليه وزرها ووزر من عمل بها من بعده، من غير ان ينقص من أوزارهم شيء))

”جس نے اسلام کے اندر کوئی برا طریقہ رائج کیا تو اس شخص پر خود اس کا بھی گناہ ہوگا اور اس کے بعد اس طریقہ پر چلنے والوں کا گناہ بھی، لیکن اس برے طریقہ پر چلنے والوں کے اپنے گناہ میں کوئی کمی نہ ہوگی۔“

اس حدیث کے اندر برا طریقہ رائج کرنے والے کو دوسروں کے گناہ کا ذمہ دار اس لیے قرار دیا گیا ہے کہ اس نے برا طریقہ رائج کر کے دوسروں کو اس پر چلنے کا موقع فراہم کیا اور یہی حال بدعت کا بھی ہے، لہذا بندے کو اپنے رب سے ڈرنا چاہیے اور یہ بات ذہن نشین کر لینی چاہیے کہ کوئی بھی بدعت ہو رفتار زمانہ کے ساتھ ہی وہ بھی لوگوں کے درمیان پھیلتی، بڑھتی اور ہمہ گیر ہوتی جاتی ہے اور بدعت ایجاد کرنے والے پر اسی کے مطابق گناہ بھی ہوگا ثانیاً بدعتیں اپنے مقابل میں سنتوں کو مٹاتی ہیں۔ اس لیے ایک بدعتی پر اس کا گناہ بھی ہوگا جو بدعت ایجاد کرنے کے گناہ سے کہیں زیادہ بھاری ہے۔

اس سلسلہ میں ہم خوارج کی بدعت ہی کو بطور مثال پیش نظر رکھیں جن کے بارے

میں آپ ﷺ نے فرمایا تھا:

((يمرقون من الدين كما يمرق السهم من الرمية))

﴿١٦/ النحل: ٢٥﴾ حوالہ گزر چکا ہے۔

صحیحین کے حوالہ سے حدیث پہلے مذکور ہو چکی ہے۔

”وہ دین سے اس طرح نکل جائیں گے جیسے تیر اپنے شکار سے باہر نکل جاتا ہے۔“  
ظاہر ہے کہ اس کا واحد سبب دین میں ان کا بدعت ایجاد کرنا تھا، جیسا کہ حدیث میں اس جانب اشارہ موجود ہے:

((يقتلون اهل الاسلام ويتركون اهل الاوثان، لئن ادر كنتم لاقتلنهم قتل عاد)) ❀

”وہ اہل اسلام کو قتل کریں گے اور مشرکوں کو چھوڑ دیں گے، اگر میں انہیں پاتا تو قتل عاد کی طرح انہیں قتل کرتا۔“

❻ بدعتی کا ایک بڑا خسارہ یہ ہے کہ وہ شریعت کی نگاہ میں ملعون ہو جاتا ہے، جیسا کہ آپ ﷺ کا ارشاد ہے:

((من احدث فيها أو آوى محدثا فعليه لعنة الله والملائكة والناس أجمعين)) ❀

”جس نے دین میں کوئی بدعت ایجاد کی یا کسی بدعتی کو پناہ دی تو اس پر اللہ کی لعنت، فرشتوں کی لعنت اور سارے لوگوں کی لعنت ہو۔“

❼ بدعتی دن بدن اللہ سے دور ہوتا جاتا ہے، چنانچہ درج ذیل صحیح حدیث میں اس کی وضاحت موجود ہے:

((تحقرون صلاتكم مع صلاتهم وصيامكم مع صيامهم.....

يمرقون من الدين كما يمرق الشهم من الرمية.....)) ❀

”تم ان کی نمازوں کے سامنے اپنی نماز کو اور ان کے روزوں کے بالمقابل اپنے روزوں کو حقیر جانو گے..... مگر ان کی حالت یہ ہوگی کہ دین سے اس طرح نکل جائیں گے جیسے تیر اپنے شکار سے باہر نکل جاتا ہے.....“ اس حدیث میں آپ نے بدعات کے سلسلہ میں خوارج کی محنت و انہماک کا ذکر فرمایا اور آخری ٹکڑے میں ان کی دین سے بیزاری اور اللہ سے دوری بیان فرمائی۔

۷۸ بدعتی کی شہادت ناقابل قبول ہوگی۔ وہ بدعتی جو لوگوں کو بدعت کی طرف بلا رہا ہو، اسے اس فعل کی سزا ملنی چاہیے، تاکہ لوگوں کو اس کے شر اور ضرر رسائیوں سے محفوظ رکھا جاسکے، اور اس کی کم سے کم سزا یہ ہے کہ اس کا بائیکاٹ کر دیا جائے۔ دین کے معاملہ میں اس کا کوئی مقام نہ ہو، اس سے نہ علم حاصل کیا جائے، نہ فتویٰ لیا جائے اور نہ ہی اس کی شہادت قبول کی جائے۔ اسی بنا پر تمام محدثین، فقہاء اور اہل اصول کا اس بات پر اتفاق ہے کہ وہ بدعتی جو درجہ کفر تک پہنچ گیا ہو اس کی روایت قبول نہیں کی جائے گی، البتہ وہ بدعتی جس کی بدعت کفر تک پہنچی ہوئی نہ ہو اس کی روایت قبول کرنے اور نہ کرنے کے سلسلہ میں اختلاف ہے، تاہم اہل اصول حدیث اس بدعتی کی روایت قبول نہیں کرتے جو اپنے مذہب اور اس مذہب کے ماننے والوں کی حمایت و تائید میں جھوٹ بولنا جائز سمجھتا ہو، چنانچہ یہی قول امام شافعی رحمہ اللہ سے مروی ہے، انہوں نے فرمایا:

”أقبل شهادة أهل الأهواء إلا الخطابية۔“

”میں اہل ہوا (یعنی بدعتیوں) کی شہادت مان لیتا ہوں، البتہ خطابیہ کی نہیں مانتا، کیونکہ وہ اپنے موافقین کی نصرت و تائید میں جھوٹی گواہی دینا بھی جائز سمجھتے ہیں۔“

بدعتی کی روایت قبول کرنے اور نہ کرنے کے سلسلہ میں بعض علما نے یہ تفریق کی ہے کہ اگر وہ اپنی بدعت کی جانب لوگوں کو دعوت نہیں دے رہا ہے تو اس کی روایت قبول کر لی جائے گی، لیکن اگر لوگوں کو بدعت کی طرف بلا رہا ہے تو اس کی روایت رد کر دی جائے گی۔ چنانچہ اسی قول کی تائید کرتے ہوئے علامہ نووی رحمہ اللہ فرماتے ہیں:

”الأمثل الأعدل الصحيح، ولهذا لم يخرج أهل الصحيح

لمن كان داعية، لكن روواهم وسائر أهل العلم عن كثير

ممن يرى في الباطن رأى القدرية والمرجئة والشيعة

والخوارج۔“

ملاحظہ ہو: مقالات الاسلامیین، ج ۱، ص: ۷۵؛ الملل والنحل: ۱/۱۷۹؛ الفرق بین الفرق، ص: ۲۴۷۔ شرح مسلم للنووی، ۱/۶۰، مطبوعہ دار احیاء التراث العربی، نیز کتاب الایمان لابن تیمیہ، ص: ۳۶۹۔

”یعنی مذکورہ بالا قول ہی سب سے مناسب اور صحیح ہے، اور یہی وجہ ہے کہ اہل صحاح نے بدعت کی طرف ہلانے والے شخص کی روایت تو نہیں لی مگر انہوں نے اور دیگر اہل علم نے بھی ایسے بے شمار لوگوں کی روایتیں قبول کر لیں جو باطنی طور پر قدریہ یا مرجہ یا شیعہ یا خوارج کا عقیدہ رکھتے تھے۔“

## اہل بدعت سے اجتناب

دینی بھائیو! بدعت کے تعلق سے مذکورہ تفصیل کے بعد جب یہ بات واضح ہو گئی کہ بدعت معصیت سے کہیں زیادہ بری چیز ہے اور یہ کہ بدعت کفر کی جڑ ہے تو ایک مسلمان کے لیے ضروری ہو جاتا ہے کہ اہل بدعت سے دور رہ کر ان پر نکیر کرے، ان سے بائیکاٹ رکھے اور ان کے ساتھ اٹھنے بیٹھنے سے بچے۔ اللہ رب العالمین کا ارشاد ہے:

﴿وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَهُمُ الْبَيِّنَاتُ ۚ﴾

”یعنی ان لوگوں کی طرح نہ ہو جانا جو متفرق ہو گئے اور واضح احکام کے آجانے کے بعد ایک دوسرے سے اختلاف کرنے لگے۔“

نیز فرمایا:











﴿إِنَّ الَّذِينَ فَرَّقُوا دِينَهُمْ وَكَانُوا شِيعًا أَلَسْتَ مِنْهُمْ فِي شَيْءٍ ۚ﴾

”یعنی جن لوگوں نے اپنے دین میں بہت سے رستے نکال لیے اور کئی کئی فرقے ہو گئے ان سے تم کو کچھ کام نہیں۔“

امام شاطبی رحمہ اللہ فرماتے ہیں کہ وہ اہل بدعت سے عداوت رکھیں، ان کے عیوب واضح کریں اور اہل سنت میں سے جو شخص ان سے جانے اسے قتل کر کے یا اس سے کم تر کوئی سزا دیں، علانے اہل بدعت کے ساتھ رہنے اور ان کی مجلس میں اٹھنے بیٹھنے سے منع فرمایا ہے، کیونکہ بدعتی اس طریقہ سے اہل سنت کے درمیان بغض و عداوت پیدا کر سکتے ہیں۔ لیکن یہ سزا صرف ان ہی لوگوں کے لیے ہے جو مومنین کی راہ سے ہٹ کر بدعت ایجاد کر کے اہل سنت کی جماعت سے نکل چکے ہیں۔ عداوت رکھنے کا یہ رویہ تمام اہل بدعت



کے ساتھ یکساں اختیار نہیں کیا جائے گا، کیونکہ ہم کو تو ان کے ساتھ عداوت و دشمنی رکھنے کا حکم دیا گیا ہے۔ جب کہ وہ ہمارے ساتھ تعلقات برقرار رکھنے اور اہل سنت کی طرف دوبارہ واپس چلے آنے کے مکلف ہیں۔ ❁



دَارُ الْکُتُبِ الْإِسْلَامِیَّةِ دَہْلَوِی

**DARULKUTUB-AL-ISLAMIA**

419, Urdu Market, Matia Mahal, Jama Masjid, Delhi-110 006

Ph. : (O) 23269123, Fax : 23269123

E-mail : darulkutub@hotmail.com